

De ostentis

ΙΩΑΝΝΟΥ ΛΑΥΡΕΝΤΙΟΥ ΛΥΔΟΥ ΠΕΡΙ ΔΙΟΣΗΜΕΙΩΝ

PROOEMIVM

Οί τῶν Ἑβραίων λόγοι τὸν περὶ προγνώσεως λόγον διχῆ τέμνουσιν εἰς σημεῖα καὶ τέρατα· καὶ σημεῖα μὲν εἶναι βούλονται τὰ ἐν μετεώροις συνιστάμενα, τέρατα δὲ τὰ ἐπὶ γῆς ὡς παρὰ φύσιν φαινόμενα, ὅποιον ἐκεῖνο τὸ ἐπὶ τῆς καλουμένης τῶν Ἑβραίων ἐξόδου ἀναφερόμενον περὶ Μωϋσέως αὐτοῦ· «καὶ εἶδεν ὅτι ἡ βάτος καίεται, ἡ δὲ βάτος οὐ κατεκαίετο». Exod. 3, 2, καὶ πάλιν· «ἔρριψε Μωϋσῆς τὴν ράβδον ἐπὶ τὴν γῆν καὶ ἐγένετο ὄφις». Exod. 4, 3, καὶ πάλιν· «εἰσήνεγκε Μωϋσῆς τὴν χεῖρα εἰς τὸν κόλπον αὐτοῦ καὶ ἐγένετο ἡ χεὶρ αὐτοῦ ὡσεὶ χιών». Exod. 4, 6, εἶτα αὐθις· «καὶ εἶπεν ὁ θεὸς πρὸς Μωϋσῆν· λήψη ἀπὸ τοῦ ὕδατος τοῦ ποταμοῦ ἐπὶ τὸ ξηρὸν καὶ ἔσται αἷμα». Exod. 4, 9· εἶτα ὑποβάς· «καὶ εἶπε κύριος πρὸς Μωϋσῆν· ἐὰν λαλήσῃ Φαραὼ πρὸς ὑμᾶς λέγων "δότε σημεῖον ἢ τέρας", λάβε τὴν ράβδον σου καὶ ρίψον ἐπὶ τῆς γῆς καὶ ἔσται δράκων». Exod. 7, 8. 9. καὶ οὐ ταῦτα μόνον, ἀλλ' ἔτι τέρας ἄλλο φοβερώτερον ἢ τοῦ παντὸς Αἰγυπτίου ὕδατος εἰς λύθρον μεταβολή. Exod. 7, 20 καὶ τῶν βατράχων τὸ πλῆθος. Exod. 8, 9 καὶ οἱ λεγόμενοι σκνίπες καὶ οἱ μύωπες, οὓς αὐτοὶ καλοῦσι κυνομίας. Exod. 8, 17. 18, καὶ ἡ τῶν κτηνῶν φθορά. Exod. 9, 3. 6 καὶ ὁ κονιορτὸς ὁ ἐλκώδης, φλυκταῖναι καὶ ἀκρίδες· ταῦτα πάντα τέρατα ἂν δικαίως λέγοιντο· σημεῖα δὲ τὰ ἐξ ὑπερτέρων φαινόμενα, οἷον ἐκεῖνο ὃ ἐπὶ τῆς αὐτῆς φέρεται γραφῆς· «καὶ ἔβρεξε κύριος τὴν χάλαζαν ἐπὶ πᾶσαν τὴν γῆν Αἰγύπτου· ἦν δὴ ἡ χάλαζα καὶ τὸ πῦρ φλογίζον ἐν τῇ χαλάζῃ». Exod. 9, 23. 24, καὶ πάλιν· «ἐξέτεινε δὲ Μωϋσῆς τὴν χεῖρα αὐτοῦ ἐπὶ τὸν οὐρανὸν καὶ ἐγένετο σκότος, γνόφος καὶ θύελλα ἐπὶ πᾶσαν τὴν γῆν Αἰγύπτου». Exod. 10, 22. Τοιοῦτος τοίνυν Ἑβραίοις ὁ περὶ σημεῖων λόγος· ἐξ ὧν, οἶμαι, καὶ τᾶλλα τῶν ἐθνῶν διοσημείας ταῦτα καλεῖν ἔγνω τὰ σήματα· Ζεὺς γὰρ ὁ ἀἷρ κατὰ τοὺς φυσικοὺς λέγεται, ὅτι ζωοποιός ἐστιν ὥστε διοσημεῖα τὸ τοῦ ἀέρος σημεῖον, ὡσπερ εὐδίων τὸ πρᾶον καὶ γαληνὸν τοῦ ἀέρος καλεῖται σχῆμα. οὐ χρῆ οὖν πρὸς τὰ ὀνόματα ταραττομένους τοὺς ἀπλουστέρους ἀποπηδᾶν τοῦ μαθεῖν· «δώσω», γάρ φησι, «σημεῖα ἐν τῷ οὐρανῷ ἄνω καὶ τέρατα ἐπὶ τῆς γῆς κάτω· αἷμα καὶ πῦρ καὶ ἀτμίδα καπνοῦ· ὁ Ἥλιος μεταστραφήσεται εἰς σκότος καὶ ἡ σελήνη εἰς αἷμα. Joel 3, 3. 4. Act. ap. II 19. 20.» τουτὶ πράττειν ἐπαγγελιάμενοι. τῆς μὲν οὖν τῶν πολλῶν δόξης κἀγὼ πρώην ἐτύγχανον ὧν, καὶ γράμματα μόνα τὰ περὶ τούτων γεγραμμένα τοῖς ἀρχαίοις ἐνόμιζον. ἐπειδὴ δὲ ἡ πείρα τὴν περὶ αὐτῶν ἀλήθειαν ἔδειξε καὶ ἡ γενομένη τοῦ κομήτου πρώην ἐπιτολή ἰπέως δὲ ἄρα ἦν τὸ λεγόμενον σχῆμα καὶ ἡ διὰ ταύτην συμβᾶσα τῶν κακοδαιμόνων Περσῶν ἔφοδος, μέχρι μὲν τῶν Ὀρόντου γενομένη μερῶν. a. 540 p. Chr., συντομωτάτην δὲ τὴν ὑπο στροφὴν ὡς οἶόν τε λαβοῦσα ἐδήλου γὰρ δὴ καὶ τὴν τοῦ κραταιοτάτου βασιλέως νίκην, ὑπ' αὐτῶν λοιπὸν τῶν πραγμάτων καὶ τῆς ἐξ αὐτῶν μαρτυρίας γράφειν περὶ τῶν τοιούτων προήχθη, ἅμα μὲν πρὸς τῆς ἐμῆς ἔσεσθαι μνήμης τὸ πράγμα νομίζων, ἅμα δὲ ἄτοπον καὶ φθόνου γέμον ἡγούμενος εἶναι τὸ πόνους τοσοῦτους τοῖς ἀρχαίοις καταβεβλημένους εἰς τοὺς περὶ τούτων λόγους ἄχρι παντὸς μεῖναι λανθάνοντας. 2 Ἀρμόδιον δὲ εἶναι νομίζω τῷ περὶ τῶν τοιούτων γράφειν ἐθέλοντι, πόθεν τε ἡ τῶν τοιούτων κατάληψις ἤρξατο, λέγειν, καὶ ὅθεν ἔσχε τὰς ἀφορμὰς, καὶ ὅπως ἐπὶ τοσοῦτον προήλθεν, ὡς καὶ αὐτοῦς, εἰ θέμις

εἰπεῖν, Αἰγυπτίους ὑπερβαλεῖν. τούτων γὰρ δὴ, μετὰ Ζωροάστρην τὸν πολὺν, Πετόσιρις τοῖς εἰδικοῖς τὰ ἐν γένει διαπλέξας πολλὰ μὲν κατ' αὐτὸν παραδοῦναι βιάζεται, οὐ πᾶσι δὲ παραδίδωσι ταῦτα, μόνοις δὲ τοῖς καθ' αὐτόν, μᾶλλον δὲ ὅσοι καὶ αὐτῶν πρὸς στοχασμοὺς ἐπιτηδειότεροι. Ἀντίγονος δὲ μετ' ἐκεῖνον διέκρινε μὲν καὶ διήρθρωσε τὴν παράδοσιν, πρὸς δὲ τὸ πυκνὸν τῶν ἐν τῇ ἀστρονομίᾳ γραμμῶν ἀποκλίνας ἀμύθητον ὄχλον καὶ ἀσαφείας πάσης ἀνάμεστον τῇ γραφῇ συγκατέθετο. τὰ γὰρ Ἀριστοτέλει εἰρημένα γνωριμώτατα. Ἡλιόδωρος δὲ καὶ Ἀσκατίων, ἔτι καὶ Ὠδαψὸς ὁ Θηβαῖος καὶ ὁ Αἰγιεὺς Πολλῆς καὶ ὁ θεϊότατος πρὸ αὐτῶν Πτολεμαῖος, οὐ μέχρι παντὸς ἴσχυσαν τὴν παλαιὰν ἀσάφειαν τοῦ πράγματος ἐκβαλεῖν, καίτοι γε σφόδρα καὶ τοῦτο ποιῆσαι σπεύσαντες. ἐπειδὴ δὲ ἡμῖν, τοὺς ἐξ Ἰταλίας φημί, Τάγης ἀρχηγὸς τοῦ πράγματος γέγονεν, ἀκόλουθον τοῖς αὐτοῦ ῥήμασι χρῆσασθαι, μᾶλλον δὲ τῇ τούτων ἐννοίᾳ· τοῖς γὰρ ἀρχαιοτέροις ὀνόμασιν ἐκεῖνα συγκείμενα δυσπαρακολούθητὰ πῶς ἐστι καὶ οὐ σφόδρα σαφῆ. χρησόμεθα δὲ καὶ τοῖς λοιποῖς, Τάρχοντί τε τῷ θυοσκοπῷ καὶ Ταρκύτῳ τῷ τελεστῇ καὶ Καπίτωνι ἱερεῖ, ὥστε ἐκ τῶν πᾶσι τούτοις εἰρημένων γλαφυράν τινα διαπλέξαι τοῦ πράγματος ἀρμονίαν. δεῖ τοίνυν ἀφηγήσασθαι πρῶτον τίς τε οὗτος ὁ Τάγης καὶ τίνες οἱ λοιποί, καὶ ὅπως γράμμασιν ἐνεπιστεύθη παρὰ τὸ κρατοῦν ἐν τοῖς ἱεροῖς τὰ τοιαῦτα. 3 Τάρχων, ταύτη ἔχων τὴν προσηγορίαν, ἀνὴρ γέγονε μὲν θυοσκοπός, ὡς αὐτὸς ἐπὶ τῆς γραφῆς εἰσηνήκεται, εἰς τῶν ὑπὸ Τυρρηνοῦ τοῦ Λυδοῦ διδασθέντων. καὶ γὰρ δὴ τοῖς Θούσκων γράμμασι ταῦτα δηλοῦται, οὕτω τμηκαῦτα τοῖς τόποις ἐκεῖνοις Εὐάνδρου τοῦ Ἀρκάδος ἐπιφανέντος. ἦν δὲ ἀλλοῖός τις ὁ τῶν γραμμάτων τύπος, καὶ οὐδὲ ὅλως καθημαξευμένος ἡμῖν· ἦ γὰρ ἂν τῶν ἀπορρήτων τε καὶ ἀναγκαιοτέρων οὐδὲν ἔμεινεν ἄχρι τοῦ παρόντος λανθάνον. φησὶ τοίνυν ὁ Τάρχων ἐπὶ τοῦ συγγράμματος, ὅπερ εἶναι τινες Τάγηςτος ὑποπτεύουσιν, ἐπειδήπερ ἐκεῖ κατὰ τινα διαλογικὴν ὁμιλίαν ἐρωτᾷ μὲν δῆθεν ὁ Τάρχων, ἀποκρίνεται δὲ ὁ Τάγης ὡς προσκαρτερῶν ἐκάστοτε τοῖς ἱεροῖς, ὡς τυχὸν συμβέβηκεν αὐτῷ κατὰ τινα χρόνον ἀροτριῶντι θαυμάσιόν τι, οἷον οὐδὲ ἀκήκοέ τις ἐν τῷ παντὶ χρόνῳ γενόμενον· ἀνεδόθη γὰρ ἐκ τοῦ αὐλακος παιδίον, ἄρτι μὲν τεχθῆναι δοκοῦν, ὀδόντων δὲ καὶ τῶν ἄλλων τῶν ἐν ἡλικίᾳ γνωρισμάτων ἀπροσδεές· ἦν δὲ ἄρα τὸ παιδίον ὁ Τάγης, ὃν δὴ καὶ χθόνιον Ἑρμῆν εἶναι τοῖς Ἑλλησινέδοξεν, ὡς πού καὶ Πρόκλος φησὶν ὁ διάδοχος. τοῦτο δὲ ἀλληγορικῶς παρὰ τὸν ἱερατικὸν παρακεκάλυπται νόμον, ἐπεὶ οὐ προφανῶς ὁ περὶ θειοτέρων πραγμάτων λόγος διὰ τοὺς ἀνιέρους, ἀλλὰ νῦν μὲν μυθικῶς νῦν δὲ παραβολικῶς παραδέδοται· ἀντὶ γὰρ τοῦ εἰπεῖν ψυχὴν τελειοτάτην καὶ τῶν οἰκείων ἐνεργειῶν ἀπροσδεῆ ἐπὶ τὴν ὕλην ἐλθεῖν, βρέφος ἀρτιγενές ἐκ τοῦ αὐλακος ἀναδοθῆναι φησι. Τάρχων δὲ ὁ πρεσβύτερος γέγονε γὰρ δὴ καὶ νεώτερος, ἐπὶ τῶν Αἰνείου στρατευσάμενος χρόνων τὸ παιδίον ἀναλαβὼν καὶ τοῖς ἱεροῖς ἐναποθέμενος τόποις ἡξίου τι παρ' αὐτοῦ τῶν ἀπορρήτων μαθεῖν. τοῦ δὲ αἰτουμένου τυχὸν βιβλίον ἐκ τῶν εἰρημένων συνέγραψεν, ἐν ᾧ πυνθάνεται μὲν ὁ Τάρχων τῇ τῶν Ἰταλῶν ταύτῃ τῇ συνήθει φωνῇ, ἀποκρίνεται δὲ ὁ Τάγης γράμμασιν ἀρχαίοις τε καὶ οὐ σφόδρα γνωρίμοις ἡμῖν γε ἐμμένων τῶν ἀποκρίσεων. πλὴν ἀλλ' ὅσον μοι γέγονε δυνατόν, ἔκ τε τῶν Θούσκων ἔκ τε τῶν ἄλλων ὅσοι τούτους ἠρμήνευσαν, Καπίτωνός τε φημι καὶ Φοντηίου, καὶ Ἀπουληίου Βικελλίου τε καὶ Λαβεῶνος καὶ Φιγούλου, Πλινίου τε τοῦ φυσικοῦ, πειράσομαι ταῦτα πρὸς ὑμᾶς διελθεῖν. 4 Σπουδῆ δὲ ἡμῖν ἐστὶν εἰπεῖν περὶ τε ἡλιακῶν καὶ σεληνιακῶν ἐπισκιασμάτων οὕτω γὰρ τὰς ἐκλειπτικὰς τῶν φώτων ὀλισθήσεις ἐκεῖνοι καλοῦσι, κομητῶν τε καὶ τῆς κατ' αὐτοὺς διαφορᾶς, αὐλακισμῶν τε καὶ διαττόντων, ἀστραπῶν τε καὶ βροντῶν καὶ κεραυνῶν καὶ τῶν ἄλλων ἀερίων

τερατισμῶν, καὶ τὸ δὴ πέρας περὶ σεισμῶν καὶ ἐμπρησμῶν καὶ τῆς ἐκ τούτων μαντείας, οὐχ ὥστε τὰς φυσικὰς αἰτίας ἢ τὰ περὶ τούτων εἰπεῖν θεωρήματα φιλοσόφοις γὰρ δὴ τὰ περὶ τούτων ἀνεῖσθω, ἀλλ' εἴ πως οἶόν τέ ἐστιν ἐκ τούτων δὴ τῶν διοσημειῶν τὴν τῶν ἐσομένων ἴσως προμανθάνειν ἀπόβασιν. ἔστι γὰρ ἐκ τῆς πολυμαθεστάτης ἱστορίας λαβεῖν ὡς ἡλιοί τε πλείους κατὰ ταύτῃ καὶ σεληνιαὶ πεφήνασι, γινομένου ἐξ ἀνακλάσεως τούτου. τοιγαροῦν οὐχ ὑπὲρ τὸν ἥλιον ἢ τὴν σελήνην, ἀλλ' ἐκ πλαγίου τὴν λεγομένην ἀντιδίσκωσιν θεωρεῖσθαι συμβαίνει, ἢ ἀνισχόντων αὐτῶν ἢ δυομένων. βασιλέων δὲ τοῦτο δυνατῶν κατ' ἀλλήλων ἐπαναστάσεις σημαίνει, ὡς ἐκ τῆς Καμβύσου κατ' Αἰγυπτίων ἐφόδου λαβεῖν ἔστι, καὶ ἐπὶ τῇ Νέρωνος καταστροφῇ, καθ' ἣν ἐπὶ μὲν τῆς Ἰουδαίας διάγων Οὐεσπασιανὸς πρὸς τὴν Ῥωμαίων ἀρχὴν ἀνεφέρετο, κατὰ δὲ τὴν ἐσπέραν Βιτέλλιος, Γάλβας τε καὶ Ὅθων ἐτέρωθεν ἀντανίσταντο. Ἀπουλήιος δὲ περὶ τῶν τοιούτων γράφων καὶ ὑπὸ Κλαυδίου Καίσαρι τρεῖς ἡλίους ὄφθηναί φησιν, ὁμοίως δὲ καὶ σελήνας τσαύτας ἐπὶ Γαίου Ἀννίου καὶ Γναίου Δομιτίου τῶν ὑπάτων· ὧ ἄντικρυς ἐδηλοῦτο Γάλλους τε καὶ Σαυρομάτας τὰ Ῥωμαίων δηώσειν· τὸ δὲ
.....θῆναι. Πολλάκις δὲ καὶ διάπυρος ἀστήρ, ἀσπίδος ἀπομιμούμενος τύπον, ἐκ τῆς ἐφῶς ἐπὶ τὴν δύσιν σπινθῆρας ἐκπέμπων διατρέχει, τῶν Παρθυαίων ἔφοδον μαντευόμενος. καὶ τὰ μὲν ἐκ τῶν πρωτοτύπων κέντρων, ἀνατολὴν λέγω καὶ δύσιν. οὕτως ἔστι λαβεῖν· ἀπὸ δὲ γε ἄρκτου καὶ μεσημβρίας, οὐκέτι ἐφόδους βαρβαρικὰς ταῦτα ἡμῖν προδηλοῖ, ἀλλὰ βιαιοτέρας ἀνέμων ἐκρήξεις. καὶ εἰ μὲν ἐξ ἄρκτου διάπτων ἐκτρέχει αὐλακάς τε πυρὸς ἐπὶ τὸν ἀέρα ποιεῖ, βροντώδεις λέγει διοσημείας, συστροφὴν ἀέρος καὶ βορρᾶν βιαιότερον ἀναστήσεσθαι, ἐκ δὲ τοῦ ἐναντίου φερόμενος νότον ἐπάγει. τῶν γὰρ πνευμάτων ἐκ τῶν ἐσχάτων τοῦ κόσμου μερῶν διανισταμένων καὶ τὸν ἀέρα πρῶτον πληττόντων, μηδενὸς σώματος ἀντιτυποῦντος, εἰκὸς ἐστὶ τοὺς ἐκ τῶν ἀστέρων τούτων ἀφορίζεσθαι σπινθῆρας. 5 Ὅμοίως ἔστιν ἐτέρους ἀστέρας εὐρεῖν ποτὲ μὲν ἐν γῆ, ποτὲ δὲ ἐν θαλάττῃ τὰς ἰδίας ἐνεργείας δεικνύοντας· ἐπὶ τε γὰρ στρατιωτικῶν ἀκοντίων πολλάκις ὥφθησαν ἐφρίζοντες ἐπὶ τε τῶν ἰσθμῶν τῶν νεῶν, καὶ ἐν ἄλλοις δὲ μέρεσι, λιγυρόν τι σύριγμα προσηγοῦντες καὶ ὀρνέων δίκην εἰς τόπον ἐκ τόπου τῆς νεῶς μεθιστάμενοι, ὡς ἂν καταδύσωσι ταύτην. ὅθεν καὶ τοῖς ξηροτέροις τῆς νεῶς ἐμπίπτουσι μέρεσιν, ἐξ ὧν συντομωτέραν εἰκὸς γενέσθαι τὴν ἐκπύρωσιν. τὸ δὲ τοιοῦτον σχῆμα ἦτοι κατάστημα οἱ τὴν θάλατταν πλέοντες Ἑλένην καλοῦσιν. ἀλλὰ κἀνταῦθα τὰ ἐξ αὐτῆς ἢ πρόνοια δεικνύσι· δύο γὰρ ἀστέρες εὐθὺς κατασκήπτουσι τῆς τοιαύτης φορᾶς, οὗς Κάστορα καὶ Πολυδεύκην καλοῦσιν, οἱ παραχρῆμα πρὸς φυγὴν τὴν λεγομένην Ἑλένην ἐλαύνουσι. Τὰ δὲ τῶν ἱστοριῶν μὴ καὶ περιττὸν ἐν ὑμῖν ἢ λέγειν, ὡς ἐπὶ κεφαλῆς πολλάκις ἀνθρώπων διοσημεῖαι γεγόνασιν, ἐπὶ τε τῆς Ἀσκανίου καὶ Σερβίου Τύλλου τοῦ ῥηγὸς καὶ Κωνσταντίνου τοῦ τὴν μεγάλην ταύτην συστησαμένου πόλιν. οἷς ἅπασιν τὸ μὲν τῆς βασιλείας ἐντεῦθεν κατεμηνύετο κράτος, οὐ μὴν εἰρηνικὸν οὐδὲ ἡσυχον, ἀλλὰ μυρίων γέμον κακῶν αὐτοῖς τε ἐκείνοις καὶ τοῖς ὑπ' αὐτοὺς ἐσομένοις, μᾶλλον δὲ καὶ πλεον ἐκείνοις, ὅσω καὶ ἐλάττωσι τύχαις παρὰ τοὺς βασιλεύοντας τὸ ὑπήκοον χρῆται· Ἀσκάnios μὲν γὰρ ἐν Ἄλβῃ τὴν μητριανσεν, ἢ δὲ ἐκαινοτόμησε περὶ τὸ Τρωικὸν καὶ τὴν προσηγορίαν δὲ ὀ.....λ..... Τύλλος οὕτω πολέμων τὴν πόλιν ἐπλήρωσεν ὥστε μὴ δυνηθῆναι τῆς ὑπὸ Νουμᾶ κατασταθείσης εἰρήνης Ῥωμαίους ἀπολαῦσαι· περὶ δὲ Κωνσταντίνου μακρηγορεῖν οὐκ ἀναγκαῖον, ἐν βιβλίοις τὴν μνήμην τῶν περὶ αὐτὸν συμβεβηκότων ἐχόντων ὑμῶν. 6 Πολλάκις δὲ καὶ σπινθῆρ βραχὺς ἐκ μετεώρων καταφέρεσθαι δόξας ἐπὶ τὴν γῆν, εἶτα ἐξ ἐπιδόσεως εἰς κύκλον τινὰ σελήνης ὁμοίον ὥφθη δισκωθεῖς· τοῦτο, ὅπερ ἔναγχος γέγονεν, οὐ μετρίων προδοσιῶν τε καὶ

τυχῶν παρεδήλωσε κίνδυνον. Καὶ ὄμβρων δέ τινας τεραστίους διοσημείας ἐπὶ τῆς ἱστορίας εὐρίσκομεν. ἐπὶ μὲν γὰρ Ἀκελίου Μάρκου καὶ Πορκίου τῶν ὑπάτων γάλα πρῶτον, εἶτα δὲ καὶ αἷμα κατενεχθῆναι φασιν. καὶ κρέα δὲ παραδόξως ἀνθ' ὑετοῦ κατὰ τὴν Βολουμνίου κατέπεσεν ὑπατείαν, καὶ ἔμεινεν οὕτως· οὐ γὰρ ἂν θηρίον ἢ πτηνὸν ἢ τι τῶν ἐμψύχων λιμῶξαν καθάψαιτο ἐκείνου τοῦ σώματος. κατερρῦη δὲ καὶ σίδηρος ἐπὶ Λευκανίας ἀνθ' ὑετοῦ, Κράσσου τὴν ἐπὶ Πέρσας ὁρμώντος ἐπιστρατείαν. Μαρκέλλου δὲ τὴν ὑπατον ἀρχὴν διανύοντος ἔριον κατενεχθῆναι φασὶ περὶ Κάψαν τὸ φρούριον ἐπὶ Μίλωνος· ὃ τοῦ τὴν χώραν ἐπιτροπεύοντος ἀναίρεσιν ἐμαντεύετο. κατηνέχθησαν δὲ πλίνθοι πολλάκις ὀπταὶ καὶ κόνις, ὥσπερ ἐπὶ Ζήνωνος τοῦ καθ' ἡμᾶς. Ὅπλων δὲ καὶ σαλπίγγων ἀπ' οὐρανοῦ γενέσθαι διαφόρως ἔδοξεν ἦχος, ὅπερ λέγεται συμβῆναι κατὰ τὴν Κίμβρων ἐπιδρομὴν, καὶ ἠνίκα τοῖς ἐμφυλίοις ἐκείνοις πάθει τὸ Ῥωμαϊκὸν διαταράττετο. Ἔστι δὲ καὶ ὅτε κατ' αὐτὸν τὸν οὐρανὸν ἐκπύρωσις ἔδοξε γίνεσθαι, καθάπερ καθ' ἡμᾶς, Ἀναστασίου ἕξ πρόσθεν ἐνιαυτοῖς τῆς τελευτῆς. a. 513, ἠνίκα τοιαύτη μὲν ἡλίου γέγονεν ἔκλειψις ὡς ἐν ἡμέρᾳ μέσῃ καὶ τοὺς ἀλαμπεστάτους τῶν ἀστέρων διαφανῆναι, τὰ δὲ ἀεροπόρα καθάπερ ἐν νυκτὶ μέσῃ καταπεσεῖν. εἶτα τῆς ἐπιούσης νυκτὸς πῦρ ἀνεφλέχθη τοσοῦτον ὥστε σπινθήρων τὸν ἀέρα γενέσθαι μεστόν. ἐδηλοῦτο δὲ ἄρα ὁ μὲν δῆμος ἐπαναστησόμενος τῷ βασιλεύοντι, ἢ δὲ πρὸς τῇ Μυσία στρατιᾷ ἔργον τῆς Βιταλιανοῦ γενησομένη χειρὸς a. 514· αὐτὸς δὲ μέχρι τῶν τῆς πόλεως τειχῶν ἐλάσας παρὰ μικρὸν ἦλθε τῶν πραγμάτων κρατῆσαι. καὶ τὸ δὴ πέρασ, οὕτως ἀτιμοτάτης βαρβάρων γενομένης ἐφόδου, μικροῦ προήκατο καὶ τὴν βασιλείαν ἐκὼν Ἀναστάσιος, καὶ φαῦλα δὲ συνέβη πάντα, ὅσα ἐν εἰδόσι λέγειν ἀδολεσχίας ἐστίν. 7 Καὶ θαυμαστὸν οὐδὲν εἰ προθεωροῦσιν ἄνθρωποι τὰ ἐσόμενα, τῆς φύσεως αὐτῆς προδεικνυούσης τὰ πράγματα. ὡς που καὶ Ἀναξαγόρας ἐπὶ τῆς ἐβδομηκοστῆς καὶ ὀγδόης Ὀλυμπιάδος λίθον μέγιστον ἐκ τοῦ ἡλίου ἐκπεσεῖν ἐμαντεύσατο, ὅπερ καὶ συμβέβηκεν ὕστερον ἐπὶ Θράκης· καὶ μέχρι νῦν ἔστιν ὁ λίθος, καὶ ἐξ αὐτῆς εὐθύς τῆς θεάς περιπεφλέχθαι δοκῶν. ταῦτ' οὗτο κατὰ τε Ἄβυδον καὶ Κύζικον συμβῆναι φησὶν Ἀπουλῆιος· ὅθεν ἔτι καὶ νῦν λίθος ἐστὶ παρ' αὐτοῖς πυρώδης μὲν τὸ χρῶμα, σιδήρῳ δὲ ἅπας κατασσημασμένος· παραδεδοῦσθαι γὰρ λόγος Κυζικηνοῖς ὡς συναπολέσθαι τῷ λίθῳ τὴν πόλιν ἀνάγκη. Ἴππαρχος δὲ ἑξακοσίοις ἔμπροσθεν ἐνιαυτοῖς ἡλιακὴν προκατέλαβεν ἔκλειψιν. ἐπὶ δὲ τῆς φυσικῆς ἱστορίας ὁ Ῥωμαῖος Πλίνιος λίθον ἐωρακέναι φησὶν ἐν Βοκοντίῳ τῆς Ἰταλίας ἐξ οὐρανοῦ κατενηνεγμένον· ὥστε πολλὴ κοινωνία ταῖς διοσημείαις πρὸς τὰ γήινα, κἂν τοῖς ἀπὸ τῆς στοᾶς μὴ δοκῇ. ὥσπερ ἢ μὲν ἐπιτολὴ τῶν ὑδάτων ὄμβρον πολύν, ἢ δὲ τῶν ἐρίφων καὶ τοῦ ἀρκτούρου χαλαζώδη τοῦτον ἀποτελεῖ. περὶ δὲ τῆς τοῦ κυνὸς ἐπιτολῆς μὴ καὶ περιττὸν ἢ λέγειν ὡς τῆς ἡλιακῆς ἀναπτομένης θερμότητος λυττώσιν οἱ κύνες, καὶ τοῦτο τῆς ἀναιρέσεως αὐτῶν γέγονεν αἴτιον, ὡς ἂν μὴ δάκνοντες ἀναιρῶσιν. ἀναβλύζειν δὲ πέφυκε καὶ τὰ θαλάττια ὕδατα ἐν ὠρισμέναις τισὶ περιόδοις, ἄνθρωποι γε μὴν νεύροις ἢ κεφαλῇ ἢ καὶ αὐτῇ τῇ διανοίᾳ ἀσθενεῖν. αἰγίροι μὲν γὰρ καὶ πετελαί περὶ τὰς ἡλίου τροπὰς μεταβάλλειν τὴν κόμην πεφύκασιν, c. 8 H. ὁ δὲ λεγόμενος γλήχων ὑπ' αὐτὴν τὴν τοῦ ἡλίου θάλλει τροπὴν· ἢ δὲ ἡλιότροπος καλουμένη βοτάνη πρὸς τὴν ἡλιακὴν μεταστρέφεται φορᾶν, ἀνίσχοντι αὐτῷ καὶ δυομένῳ συμμετατιθεῖσα τὸ σχῆμα. περὶ γὰρ τῶν ἐναλίων τούτων, ὀστρέων λέγω καὶ χημῶν καὶ κτενῶν καὶ τῶν ἄλλων, οὐδεὶς ἀμφισβητήσει ὅτι αὐξεται καὶ συμφθίνει ταῖς σεληνιακαῖς φάσεσιν, ὡς καὶ τὰ τῶν μυῶν ἥπατα καὶ πλεῖστα ἕτερα, περὶ ὧν ἐν τοῖς περὶ Μηνῶν γραφεῖσιν ἡμῖν διελάβομεν. πρὸς τούτοις ἐμπρησμοὺς γίνεσθαι συμβαίνει, ὅταν ἢ σελήνη κατ' ἔλλειψιν ὑπὸ Ἄρεος θεωρηθῇ. 8 Ὡς γὰρ αὐτὰ

καθ' ἑαυτὰ τὰ γήινα δηλωτικὰ τυγχάνει τῶν ἐσομένων, περιττὸν ἂν εἶη μακρηγορεῖν. ὅταν μὲν γὰρ ἰδροῦν ἢ δακρύειν δοκῆ ἀγάλματα ἢ εἰκόνες, ἢ ὅταν κάμινος ἢ ἵπνὸς περιπεφυγμένος ἐκλάμψη, στάσεις ἐμφυλίου ἀπειλεῖ. ἢ ὅταν ποταμοὶ τὰς ἑαυτῶν ὑπερχέωσι κοίτας, ἔφοδον πολεμίων φράζουσιν. αἱ γὰρ ἰδρώσεις προβατείων σπλάγχνων τί σημαίνουσιν, οὐδεὶς ἄγνοεῖ. ἢ καὶ ὅταν ἐπίθολον ὕδωρ αἱ φρεατῖαι ἀναβλύζωσι, καθ' ἑαυτῆς ἡ πολιτεία *. ἢ καὶ ὅταν ἰκτῖνος ἐν θεάτρῳ συνηγμένῳ τῷ πλήθει ἀνέδην περιποτᾶται, ὁποῖον ἵπποδρομίας ἐπιτελουμένης εἶδομεν ἐπὶ τῆς ἄρτι διελθούσης ἐνάτης ἐπινεμήσεως, ἧς ἀγομένης ἰκτῖνος τὸ βέλος, τὴν λεγομένην σαγίτταν, τῷ ῥέμφει φέρων, ὅλον ἐπικυκλώσας τὸν δῆμον, ἐπὶ τοῦ ὀβελοῦ ταύτην διωλύγιον συρίττων ἀπέθετο. ὁ δὲ δῆμος οὐδὲν βραδύνας, καθ' ἑαυτοῦ δὲ κινηθεῖς, αὐτὸς μὲν ἀπώλλυτο, ἡ δὲ πόλις πυρὶ πᾶσα διεφθείρετο, ὡς καὶ αὐτὴν τὴν βασιλείαν, εἰ μὴ θεὸς ἀντέπραπτεν, οὐ πόρρω κινδύνων ἔλθειν. τὰ γὰρ περὶ ἐπόπων καὶ νυκτικοράκων λύκων τε καὶ ἀλωπέκων, ὅταν ἐν πόλεσι φαίνωνται, τὰ εἰρημένα τοῖς ἀρχαίοις μετὰ Πόλλητα καὶ τοὺς ἐξ ὧν αὐτὸς διαλέγεται, περιττὸν ἀντικρυς ἀναφέρειν. Τοσαῦτα μὲν οὖν πρὸς τοὺς ταῖς διοσημεῖαις ἐνισταμένους καὶ Πτολεμαίῳ τολμῶντας ἀντιλέγειν ἐκ πολλῶν ὀλίγα λελέχθω. καιρὸς δὲ ἄρξασθαι τῆς ἐπαγγελίας, ἐκ τῶν ἡλιακῶν ἀποτελεσμάτων λαμβάνοντας τὰ προοίμια.

99dt DE SOLIS LVNAEQVE SIGNIFICATIBVS

Ἴστέον ἐν πρώτοις ὡς μόνος ὁ ἥλιος καθολικὰς ἔχει ἐνεργείας, τῶν ἄλλων διοσημεῖων τοπικὰς ἔχου σῶν. δέδοται γὰρ ἅπαξ ἡλίῳ μὲν καλύπτεσθαι τῇ παρεμπτώσει τῆς σελήνης, αὐτῇ δὲ τῇ ἀντιπτώσει τῆς γῆς, καὶ τὸν μὲν ἐν συνόδῳ πάντων, τὴν σελήνην δὲ, ὅταν ἦ πλησιφαῆς. καὶ τούτου χάριν οὐδεὶς ἂν ἀμφισβητήσῃ. προγνωσθῆναι δὲ τοῦτο λέγεται παρὰ μὲν Ἑλλησι πρὸς Θαλοῦ τοῦ Μιλησίου ἐπὶ τῆς ἐνάτης καὶ τεσσαρακοστῆς ὀλυμπιάδος, ἔτει ἑβδομηκοστῷ καὶ ἑκατοστῷ τῆς κτίσεως Ἑρώμης ὕστερον, παρὰ δὲ Ῥωμαίοις ὑπὸ Σουλπικίου Γάλλου, μὲν πρόσθεν ἡμέρᾳ τῆς Περσέως τοῦ Μακεδόνοιο ἡττησῆς. ἐπὶ δὲ Οὐεσπασιανοῦ τοῦ Καίσαρος ἐν πέντε καὶ δέκα ἡμέραις ἀμφοτέροις τοῖς φωσὶ τοῦτο συνέβη παθεῖν. Οὐ μὴν αἰεὶ τοῦτο τὸ πάθος τὰ αὐτὰ προμηνύει· οὐδὲ γὰρ μονοειδεῖς αἱ ἐκλείψεις, ἡλίῳ μὲν τὴν Ἀσίαν διέποντος, σελήνης δὲ τὴν Εὐρώπην *, καὶ μάλιστα ὅταν πρὸς τοὺς λεγομένους κακοποιούς ἢ ἔκλειψις γένηται, κακουμένων μὲν τῶν βασιλικῶν ζῴδιων καὶ τῆς τῶν ἀγαθῶν ἐπικουρίας ἀργούσης. ἐν ταύρῳ μὲν γὰρ ἢ παρθένῳ ἢ αἰγόκερῳ συμβαινούσης ἐκλείψεως ὁποτέρου τῶν φώτων κατὰ τοὺς προκειμένους λόγους, καρπῶν ἔνδεια καὶ διαφερόντως τῶν ὠρίμων συμβαίνει, καθὸ σταχυηφόρος μὲν ἢ παρθένος, ἀροτρεῦει δὲ ὁ ταῦρος, ὁ δὲ αἰγόκερως πρῶτος τῶν τοιούτων καρπῶν ἀπογεύεται· εἰ δὲ ἐν διδύμοις ἢ ζυγῷ ἢ ὑδροχόῳ γένηται τὸ τοιοῦτον, ἀνθρωποειδοῦς ὄντος τοῦ τριγώνου, οἱ λοιμοὶ τε καὶ λιμοὶ ἐνσκήψουσιν· ὅταν δὲ ἐν καρκίνῳ ἢ σκορπίῳ ἢ ἰχθύσι συμβαίη, ὄχλων φθοραὶ καὶ πολέμων στάσεις καὶ ἐναλίῳν ὄλεθρος ἐπικείσεται. ἐπὶ δὲ τοῦ βασιλικοῦ τριγώνου, κριοῦ τε φημὶ καὶ λέοντος καὶ τοξότου, γινομένης ἐκλείψεως ἀνάγκη τινὰ τῶν περὶ τὴν βασιλείαν αὐτὴν παθεῖν τι τοιοῦτον, ὁποῖον συμβαίνει περὶ τὸ τρίγωνον, ἐκείνου προσεπιθεωμένου· ὡς ὅταν ἐκλείψις ἐν λέοντι γένηται τοῖς μὲν βασιλεῦσι κάκωσιν σημαίνει τινὰ, τὸν δὲ Νεῖλον ἀποστρέφει. ὥστε καὶ θαυμάζειν εἰκότως τὴν τοῦ θεοῦ πρόνοιάν ἐστι, παρ' ὅλον τὸν τῆς εὐτυχεστάτης ταύτης τῆς βασιλείας Anastasii καιρὸν ἐκλείψεως ἐπὶ τούτου τοῦ ζῴδιου μὴ γενομένης. ταῦτα μὲν οὖν ὑπὲρ τῶν ἡλιακῶν ἐκλείψεων εἴρηται.

Τηρητέον δὲ πρὸς τὰς καθόλου περιστάσεις τὰ κατὰ τὰς ἐκλείψεις χρώματα ἢ τῶν φώτων αὐτῶν ἢ τῶν περὶ αὐτὰ γινομένων συστημάτων, οἷον ῥάβδων ἢ τινων τοιούτων. μέλανα μὲν γὰρ ἢ ὑπόχλωρα φανέντα σημαντικὰ γίνεται τῶν ἐπὶ τῆς τοῦ Κρόνου φύσεως εἰρημένων, λευκὰ δὲ τῶν ἐπὶ τῆς τοῦ Διός, ὑπόκιρρα δὲ τῶν ἐπὶ τῆς τοῦ Ἄρεος, ξανθὰ δὲ τῶν ἐπὶ τῆς τῆς Ἀφροδίτης, ποικίλα δὲ τῶν ἐπὶ τῆς τοῦ Ἑρμοῦ· κἂν μὲν ἐν ὅλοις τοῖς σώμασι τῶν φώτων ἢ ἐν ὅλοις τοῖς περὶ αὐτὰ τόποις τὸ γενόμενον ἰδίωμα φαίνεται τῆς χροιάς, περὶ τὰ πλεῖστα μέρη τῶν χωρῶν ἔσται τὸ ἀποτέλεσμα· εἰ δὲ ἀπὸ μέρους οἰουδήποτε, κατ' ἐκεῖνο μόνον τὸ μέρος καθ' ὃ ἂν καὶ ἡ πρόσνευσις τοῦ ιδιώματος γένηται. εἰ δὲ περὶ τὴν ἑώραν ἢ τὴν ἑσπέραν μέλλει τοῦτο συμβαίνειν, ἐξ αὐτοῦ τοῦ πάσχοντος τοῦτο φωστῆρος γενήσεται δῆλον τῷ τὸν μὲν ἥλιον εἰς τὴν Ἀσίαν διαπαντὸς ἀνήκειν, τὴν δὲ σελήνην εἰς τὴν Εὐρώπην. Χρήσιμοι δ' ἂν εἶεν πρὸς τὰς τῶν κατὰ μέρος ἐπισημασιῶν προγνώσεις καὶ αἱ τῶν γινομένων σημείων περὶ τε τὸν ἥλιον καὶ τὴν σελήνην καὶ τοὺς ἀστέρας παρατηρήσεις. τὸν μὲν οὖν ἥλιον τηρητέον πρὸς μὲν τὰς ἡμερησίους καταστάσεις ἀνατέλλοντα, πρὸς δὲ τὰς νυκτερινὰς δύνοντα, πρὸς δὲ τὰς παρατεινούσας κατὰ τοὺς πρὸς τὴν σελήνην σχηματισμούς, ἐκάστου σχήματος τὴν μέχρι τοῦ ἕξῃς κατάστασιν ὡς ἐπίπαν προσημαίνοντος. καθαρὸς μὲν γὰρ καὶ ἀνεπισκότητος καὶ εὐσταθὴς καὶ ἀνέφελος ἀνατέλλων ὁ ἥλιος ἢ καὶ δυόμενος εὐδιεινῆς καταστάσεώς ἐστι δηλωτικός· ποικίλον δὲ τὸν κύκλον ἔχων ἢ ὑπόπυρρον ἢ ἀκτῖνας ἐρυθρὰς ἀποπέμπων ἤτοι εἰς τὰ ἕξω ὡς ἐφ' ἑαυτὸν κυκλούμενος, ἢ τὰ λεγόμενα παρήλια νέφη ἐξ ἑνὸς μέρους ἔχων, τὸ δὲ σχῆμα τῶν νεφῶν ὑπόκιρρον καὶ ὡσπερ μακρὰς ἀκτῖνας ἀπομηκύνον, ἀνέμων σφοδρῶν ἐστὶ δηλωτικός καὶ τοιούτων πρὸς ἃς ἂν γωνίας τὰ προειρημένα σημεία γίνηται. μέλας δὲ ἢ ὑπόχλωρος ἀνατέλλων ἢ δύνων μετὰ συννεφείας ἢ ἄλλω ἔχων περὶ αὐτὸν καθ' ἑν μέρος ἢ ἐξ ἀμφοῖν τῶν μερῶν παρήλια νέφη καὶ ἀκτῖνας ἢ ὑποχλῶρους ἢ μελαίνας, χειμῶνας δηλοῖ καὶ ὑετούς. Ἐκεῖνο δὲ γε καὶ τοῖς εἰς δῆμον τελοῦσι πρόδηλόν ἐστιν, ὡς ὅταν ἀνίσχων ὡσπερ ὑπολανθάνη καὶ σκορπίζη δῆθεν ἐκδιδρασκούσας καὶ διαρραϊνούσας τῶν νεφῶν τὰς ἀκτῖνας, χαλάζη φράζει τὸν ὄμβρον καταρραγήσεσθαι μεμιγμένον. ὅταν δὲ δυόμενος πηλώδης εἶναι καὶ οὐ κυανόχρους δοκῇ, ὄμβρων τε ὁμοῦ καὶ ἀνέμων ἔσται μηνυτὴς καὶ διαφερόντως ἀνέμων, καθ' οὓς λέγομεν τρόπους τε καὶ ἅμα τόπους· τοῦ γὰρ πνεύματος τοῖς ἀερίοις πρῶτον προσανατείνοντος, εἰκὸς αὐτὸν πλέον ἐξάπτεσθαι καὶ διαχέειν τὰς ἀκτῖνας δίκην λαμπάδος ὑπὸ τινος περιωθουμένου ἀνέμου. καθαρὸς δὲ ἀνίσχων βόρειον τε ἅμα ἔσεσθαι καὶ αἴθριον τὸν ἀέρα προλέγει· «βορέης» γὰρ «αἰθρηγενέτης» κατὰ τὸν ποιητὴν· τοῖς γὰρ ὑψηλοτέροις τῶν μετεώρων ἐπιπνέων εἰς γῆν τε τὸ πυκνὸν καὶ ἀχλωῶδες ὠθῶν, καθαρὸν ποιεῖ καὶ ἀνεπισκότητον ἐκλάμπειν τὸν ἥλιον, ἐκδαπανῶν τὰ πυκνώματα καὶ τῷ λεπτῷ τοῦ πνεύματος τὴν ὑπὲρ τὴν ζώνην καὶ μᾶλλον τὴν πρὸς ἡμᾶς ἐκκαθαίρων τε καὶ λαμπροτέραν ποιῶν· Ὁ δὲ γε Ῥωμαῖος Καμπέστριος ταῖς Πετοσιριακαῖς fr. 8 ed. Riess. p. 342 ἀκολουθῶν παραδόσει λέγει, ὡς ἀργυροειδῆς καὶ ἀμβλύχρους ὁ ἥλιος ἀνίσχων ἢ ὠχρὸς μὲν, ὅλως δὲ ὑπομένων ὀρᾶσθαι, πολέμους καὶ συμφοράς καὶ διχονοίας καὶ θορύβους καὶ στάσεις ἀνδρῶν ἐνδόξων καὶ βασιλέων θρήνους καὶ συκοφαντῶν καὶ πονηρῶν ἀνθρώπων εὐτυχήματα καὶ ἐπιεικῶν ἀστοχίας καὶ λογικῶν ὕβρεις καὶ ἀτιμίας δηλοῖ· πρὸς δὲ γε τούτοις δημεύσεις τε τῶν εὐπατριδῶν καὶ ἀφορισμούς καὶ καθολικὴν σπάνιν τῶν ἀναγκαίων, στάσεις τε καὶ πατράσι πρὸς παῖδας καὶ αὐθις τοῖς παισὶ πρὸς τοὺς φύσαντας καὶ τὰς κατ' ἀλλήλων ἐπιβουλὰς. Ἔσται δὲ ταῦτα καθολικὰ μὲν, ἐπειδὴν κατὰ παντὸς τοῦ δίσκου τὸ σύμπτωμα ἢ· μερικὰ δέ, εἰ καὶ τὸ σύμπτωμα μερικόν, καὶ καθ' οὓς τόπους ἀφορᾶν δοκεῖ τὸ συμβεβηκός· εἰ δὲ γε

κατὰ τὴν λεγομένην ἀντιδίσκωσιν ὁ ἥλιος ἐκλίπει, μόνοις ἀπειλεῖ τοῖς βασιλεῦσι τὰ κακά, ὡσπερ καὶ ἔαν ἐπὶ τοῦ βασιλικοῦ τριγώνου.

Εἰ δέ γε ἐξ ἀναδόσεως ὑγρότητος παχύτητα τοῦ ἀέρος λαμβάνοντος ὁ ἥλιος ἀμαυροῖτο–τοῦθ' ὅπερ ἐπὶ τῆς ἔναγχος παρελθούσης τετάρτης καὶ δεκάτης ἐπιμεμήσεως γέγονε παρ' ὄλον σχεδὸν τὸν ἑνιαυτὸν τὴν ὑπατον ἔχοντος Βελισαρίου τιμὴν 535 p. Chr. – ὡς διαφθαρήναι τοὺς καρπούς ἐξ ἀωρίας, σάλους βαρεῖς ἐπὶ τῆς Εὐρώπης προμηνύει γενέσθαι–καὶ τοῦτο ἐξ αὐτῶν εἶδομεν τῶν πραγμάτων, πολέμων τε γενομένων ἐπὶ τῆς ἐσπέρας πολλῶν καὶ τῆς τυραννίδος καταλυθείσης ἐκείνης–, Ἰνδιάν δὲ καὶ τὴν Περσῶν καὶ ὄση ξηροτέρα πρὸς ἀνίσχοντα ἥλιον οὐ σαλεύει παντοίως. ἀλλ' οὐδὲ εἰκὸς κατ' ἐκείνας συμβαίνειν τὸ πάθος, ἐπεὶ κατὰ τὴν Εὐρώπην τῆς ὑποκειμένης ὑγρότητος ἀναρπαζομένης καὶ εἰς νέφη συναγομένης ἀμαυροῦσθαι συμβαίνει τὴν ἡλιακὴν αἴγλην πρὸς τὴν ἡμετέραν οὐκ ἀφικνουμένην ὄψιν οὐδὲ τοῦτο διατιτρώσαν τὸ πύκνωμα.

Τὴν δὲ σελήνην τηρητέον ἢ πρὸ τριῶν ἢ μετὰ τρεῖς ἡμέρας τῆς συνόδου τε καὶ τῆς πανσελήνου καὶ διχοτόμου. λεπτή γὰρ καὶ καθαρὰ φαινομένη καὶ μηδὲν ἔχουσα περὶ ἑαυτήν, εὐδιεινῆς καταστάσεώς ἐστι δηλωτικὴ. εἰ δὲ καὶ ἐρυθραῖνοιο μετρίως καὶ τὸ ἀφώτιστον τοῦ κύκλου διαφανὲς καὶ ὑποκεκινημένον ἔχοι, ἀνέμων ἐστὶ δηλωτικὴ, καθ' ὃ ἂν μάλιστα ποιῆται τὴν πρόσνευσιν. εἰ δὲ ὠχρὰ καὶ παχεῖα δοκοίη, χειμῶνων καὶ ὄμβρων ἐστὶ δηλωτικὴ. Παρατηρητέον δὲ καὶ τὰς περὶ αὐτὴν γινομένας ἄλλως. εἰ μὲν γὰρ μία εἴη καὶ αὐτὴ καθαρὰ καὶ ἡρέμα ὑπομαρανομένη, εὐδιεινὴν σημαίνει κατάστασιν. εἰ δὲ δύο ἢ καὶ τρεῖς εἶεν, χειμῶνας δηλοῦσιν· τοὺς μὲν δι' ἀνέμων, εἰ ὑπόκιρροι εἶεν καὶ ὡσπερ ὑπορρηγνύμεναι· τοὺς δὲ διὰ νιφετῶν, εἰ ἀχλυώδεις καὶ παχεῖαι· εἰ δὲ καὶ ὑπόχλωροι καὶ μέλαινα καὶ ὡσπερ ῥηγνύμεναι, τοὺς δι' ἀμφοτέρων καὶ τοσοῦτω μείζονας ὄσῳ καὶ πλείους εἶναι δοκοῖεν. Αἱ δὲ διαδρομαὶ καὶ οἱ ἀκοντισμοὶ τῶν ἀστέρων, εἰ μὲν ἀπὸ μιᾶς γίνοντο γωνίας, τὸν ἀπ' ἐκείνης ἄνεμον δηλοῦσι· εἰ δὲ ἀπὸ τῶν ἐναντίων, ἀκαταστασίαν πνευμάτων· εἰ δὲ ἀπὸ τῶν τεσσάρων παντοίους χειμῶνας μέχρι βροντῶν καὶ ἀστραπῶν καὶ τῶν τοιούτων. ὡσαύτως δὲ καὶ τὰ νέφη πόκοις ἐρίων ὄντα παραπλήσια προδηλωτικὰ ἐνίοτε γίνεται χειμῶνων· αἱ τε συνιστάμεναι κατὰ καιροὺς ἴριδες χειμῶνα μὲν ἐξ εὐδίας, εὐδιάν δ' ἐκ χειμῶνος προσημαίνουσιν. καὶ ὡς ἐπίπαν συνελόντι εἰπεῖν αἱ καθόλου τοῦ ἀέρος ἐπιγινόμεναι ἰδιόχροοι φαντασίαι τοιαῦτα δηλοῦσι.

1010bt DE COMETIS

Τοσαῦτα μὲν περὶ ἡλίου καὶ σελήνης καὶ τῶν καθ' ἑκατέρων αὐτῶν συμβαινόντων· Χωρητέον δὲ λοιπὸν ἐπὶ τὴν πρώτην ἡμῖν καὶ σχεδὸν μόνην τοῦ συγγράμματος πρόφασιν, φαμὲν δὲ τοὺς κομήτας ἀστέρας, ἐπεξιόντας τοῖς ὑπὲρ αὐτῶν δηλουμένοις, καθάπερ ἡμῖν ἐκ τῶν προειρημένων βιβλίων γέγονε δῆλον· γινόμενοι γὰρ κατὰ τοὺς ἔλλειπτικὸς καιροὺς ἢ καὶ καθ' οἷονδὴποτε χρόνον τοῖς τὰ τοιαῦτα ἐπιτηρεῖν ἐθέλουσι δῆλον ποιήσουσι διὰ τε τῶν τοῦ ζῳ διακοῦ κύκλου μερῶν, καθ' ὧν ἂν αἱ τοιαῦται γένωνται συστάσεις, διὰ τε τῶν κατὰ τὰ σχήματα τῆς κόμης προσνεύσεων τοὺς τόπους, οἷς ἐπισκίπτουσι τὰ δι' αὐτοὺς ἐκβησόμενα· καὶ διὰ μὲν αὐτῆς τῆς συστάσεως καὶ ὡσανεὶ μορφώσεως τό τε εἶδος τοῦ ἀποτελέσματος καὶ τὸ γένος περὶ ὃ τὸ πάθος συμβήσεται, διὰ δὲ τοῦ χρόνου τῆς ἐπιμονῆς τὴν τῶν συμπτωμάτων παράτασιν· ἔστι δ' ὅτε καὶ διὰ τῆς πρὸς τὸν ἥλιον σχέσεως τὴν καταρχὴν· ἐῷοι μὲν γὰρ ἐπιπολὺ φαινόμενοι τάχιον ἐπισημαίνουσι * καὶ τοσοῦτω μείζονας ὄσον ἂν ἐκ πλειόνων μερῶν καὶ ἐπιπολὺ ἢ σύστασις γίνηται. Τὰ γὰρ καθολικὰ τῶν ἀποτελεσμάτων ἦτοι διὰ τῶν

ἐκλειπτικῶν ἐστὶ ἢ διὰ τῶν ἐπιφανειῶν τῶν κομητῶν συμβαίνοντα ὁρᾶται καὶ μάλιστα ὅταν πρὸ τῆς τοῦ ἡλίου ἐπιτολῆς τὰς κόμας ἐπιβάλωσι πρὸς ὀτιοῦν· διαφερόντως δὲ ὅταν ταῖς κόμαις ἐπικαλύπτωσι τινὰς τῶν πλανωμένων ἀστέρων. τῷ μὲν γὰρ τοῦ Διὸς ἐπιφέροντες τὰς κόμας, περὶ τοὺς βασιλικοὺς οἴκους τὰς ταραχὰς ἀποτελοῦσι· τῷ δὲ τοῦ Ἄρεος ὅταν ἐπενέγκωσι τὰς κόμας τῶν ἐν τοῖς ὅπλοις νόσους τε καὶ θανάτους, ἔτι δὲ καὶ πολέμων στάσεις ἀποτελοῦσι· τῷ δὲ τῆς Ἀφροδίτης γυναικῶν φθορὰν σημαίνει καὶ βασιλίδων θανάτους καὶ διαστάσεις ποιοῦνται· τῷ δὲ τοῦ Κρόνου καρπῶν ἐπισχέσεις, ἦτοι σπάνεις· τῷ δὲ τοῦ Ἑρμοῦ ταραχὰς τοῖς συναλλάγμασι παρέξουσι καὶ φήμας ἀηδεῖς τῷ πλήθει. Τὸν γὰρ ἥλιον καὶ τὴν σελήνην ἀδύνατον περιλάμψαι κομήτην. εἰ δὲ φαίνεται, ἢ πρὸ ἀνατολῶν ἢ περὶ δυσμᾶς, περὶ τὸ διάφορον τῶν κλιμάτων τὴν κάκωσιν ποιήσει· ἐν μὲν γὰρ ταῖς ἀνατολαῖς τὰ περὶ τὴν Ἀσίαν, πρὸς δὲ τῇ δύσει τὰ περὶ τὴν Εὐρώπην κακώσει. οὐ μέντοι τὸ τέλος οὔτε τὴν σύντομον τῶν χρόνων παρέστησαν ὑπόστασιν οἱ περὶ ταῦτα διατρίψαντες. γίνονται δὲ καὶ ἐκ τῶν κατὰ μῆνας συνόδων καὶ πανσελήνων, ὅταν οἱ λεγόμενοι κακοποιοὶ τούτοις μαρτυρῶσι τῶν ἀγαθῶν μὴ συσχηματιζομένων, ὀλίγα τινὲς ἐναντιώσεις, αἱ ῥαδίως λύονται διὰ τὸ μὴ κατὰ τὰς ἐκλείψεις τῶν φώτων τὰ τοιαῦτα ἀποτελεῖσθαι.

Διάφοροι δὲ αἱ τῶν κομητῶν ὄψεις, ὡς καὶ διάφορα ἄλλα. οὐ τὰ αὐτὰ δὲ ἀποτελοῦσι· κακὰ δὲ πάντες. ὁ μὲν γὰρ κομήτης ἐστὶ πυρώδης καὶ ταῖς κόμαις αἱματώδης· ὁ δὲ πωγωνίας ἐκ τῶν κάτωθεν δίκην πώγωνος ἔχει τὰς κόμας· ὁ δὲ ἀκοντίας ὁμοίος ἐστὶν ἀκοντίῳ καὶ ὡσπερ σίδηρος κραδαίνεται οὐ φανέντος ἢ Ἰουδαία ἐάλω, ὡς καὶ Εὐσεβίῳ τῷ Παμφίλου εἴρηται· ὁ δὲ ξιφίας βραχύτερος μὲν, ὠχρὸς δὲ καὶ ξιφήρεις ἔχων τὰς ἀκτῖνας· ὁ δὲ δισκεὺς δίσκῳ παρεμφερῆς καὶ τὸ εἶδος ὡς ἤλεκτρος· ὁ δὲ πίθος καπνώδους μὲν φωτὸς πλήρης, τὸ δὲ σχῆμα ὁμοίος τῇ προσηγορίᾳ· μεθ' οὗ ὁ κεράστης κερα τοειδεῖς ἔχων τοὺς πλοκάμους· ὁ λαμπαδίας πρὸς τούτοις ὁμοίος λάμπαδι καιομένη· ἔστι γε μὴν ὁ ἵππος, ὁ καὶ ἵπεὺς καλούμενος δίκην λοφιάς ἵππου διαρραίνων τὰς ἀκτῖνας, ὀξύτατος δὲ παρὰ τοὺς ἄλλους διὸ καὶ τοιαύτης ἔτυχε τῆς προσηγορίας. σάλπιγγος ἔτι μέμνηται ὁ Πτολεμαῖος ἐν τοῖς πρὸς Σύρον, περὶ οὗ εἰπεῖν τι οὐκ ἔχομεν· οὐδὲ γὰρ εὐρίσκομεν παρ' ἑτέρῳ τοιοῦτόν τι κατάστημα. Γίνονται δὲ καὶ ἕτεροι κομηταὶ οἱ λεγόμενοι τράγοι, δίκην μαλλῶν ἢ πόκων ἐρίων νεφέλας τινὰς περικείμενοι· καὶ τὴν μὲν ἀρχὴν οὕτω φαίνονται, εἰς δοράτων δὲ σχῆμα ἀποτελοῦνται. οὗτοι δὲ πάντες οὐ πλείω ἢ ἐπὶ ἑπτὰ ἡμέρας πεφύκασι φαίνεσθαι· ἀλλ' οὐδὲ εἰκῆ ἐφ' οἰουδήποτε κλίματος τοῦ οὐρανοῦ, περὶ δὲ μόνον τὸν γαλαξίαν κατὰ τὸν Ἀριστοτέλην. Οἱ γε μὴν τυφῶνες κατὰ τὸν νότιον πόλον, σφαῖραι δ' εἰσὶν οὗτοι πυρώδεις καὶ ὡσανεὶ σύνδεσμοι πυρός· οὗτοι δὲ ἐπὶ μὲν τῶν Ῥωμαϊκῶν καιρῶν οὐκ ἐφάνησαν, πρὸ δὲ αὐτῶν φανέντες ἔσεισαν τὴν Αἴγυπτον. ὅθεν αὐτοὺς Ἀριστοτέλης ἐξ ὑποκειμένης ὑγρᾶς οὐσίας ἀποτελεῖσθαι βούλεται· καὶ διὰ τοῦτο ἀραιῶς ἐπὶ τῆς Αἰγύπτου φαίνεσθαι διὰ τὴν ὑποκειμένην ξηρότητα. οἱ δ' ἄλλοι πάντες ἐπὶ τὸν βορέαν, κἂν ἢ πρὸς ἀνατολὰς ἢ δύσεις ὁρῶσι.

Περὶ δὲ τὸν στέφανον ἄλλος ἀναδύεται κομήτης, ὅστις ὅταν φαίνεται τὴν τῶν Περσῶν ἀπειλεῖ κίνησιν. ἐφάνη δὲ καὶ ὅτε Νέρων τῆς μανίας ἐνήρχετο. Ἐκλάμπουσι δὲ πρὸς τούτοις καὶ λαμπάδες ἐν τῷ οὐρανῷ ἢ μᾶλλον ἐν τῷ ἀέρι οὐδὲν γὰρ ἄστρον προσπέπηγε τῷ οὐρανῷ καὶ φαίνονται ὅταν ἐκπίπτωσιν· ὅποιον γέγονε ἐπὶ Γερμανικοῦ Καίσαρος, ὅτε ἀγομένου θεάτρου ἐπὶ τῆς Ῥώμης τοιοῦτόν τι συμβέβηκεν, ὡς μηδένα σχεδὸν ἀγνοῆσαι τῶν τότε. δύο δὲ σχήματα ἔστιν, ὧν τὰ μὲν λαμπάδες καλοῦνται, τὰ δὲ βολίδες. καὶ αἱ μὲν λαμπάδες ἐπὶ τῆς ἀρχῆς διακαίονται, αἱ δὲ βολίδες δι' ὅλου πυρώδεις

καταφέρονται ἔλκουσαι αὐλακα μακράν. Φαίνονται δὲ καὶ δοκοὶ καὶ οὕτως αὐτὰς οἱ Ἕλληνες καλοῦσιν. γίνεται δὲ καὶ χάσμα ἐν τῷ οὐρανῷ, οὗ συμβαίνοντος σάλιοι καὶ ῥήξεις ἐξ αὐτῶν καὶ διαστάσεις τῆς γῆς γίνονται. καὶ ἕτερον δ' ἔτι ἐμπρησμῶ παραπλήσιον πολλακίς φαίνεται· ὁποῖον ἐπὶ τῆς ἱστορίας εὐρίσκεται, ὅτε Φίλιππος ὁ Ἀμύντου ἐσάλευσε τὴν Ἑλλάδα. Φαίνονται δὲ καὶ περὶ τὸν ἥλιον ἀστέρες διὰ πάσης τῆς ἡμέρας καὶ περὶ τὸν δίσκον αὐτὸν καθάπερ στέφανος καὶ ποικιλόχροοί τινες κύκλοι, ὁποῖοι ἐφάνησαν, ὅτε Αὐγουστος τοὺς ἐμφυλίους πολέμους ἐκδικῶν τὸν πατέρα ἀνανεοῦν ἔκρινεν. οὐδὲν δὲ ἦττον φαίνεσθαι συμβαίνει, ὡς ἔφαμεν. p. 34, 15, περὶ τὸν ἥλιον ὡσανεὶ τόξον καὶ μανιάκας πυρώδεις. Τοιαῦτά τινα οἱ περὶ τὸν Ῥωμαῖον Βάρρωνα Νιγίδιον τε καὶ Ἀπουλήιον προύθησαν. Ὁ μέντοι Καμπέστριος, ἐξειλεγμένην τινὰ περὶ τούτων συντάξας πραγματείαν, αὐταῖς λέξεσι καθ' ἑρμηνείαν περὶ κομητῶν, καὶ ὅ τι ἀπειλοῦσι, ταῦτα λέγει.

1112t CAMPESTRIS DE COMETIS DISSERTATIO KOMHTHS IPPEYΣ

Ὁ λεγόμενος ἵππεύς ἐστι μὲν Ἀφροδίτης, ἐκ δὲ τῆς ὀξύτητος οὕτως ὠνόμασται· πλαγίους δὲ ἔλκει καὶ πυρώδεις πλοκάμους, αὐλακά τέ τινα φωτὸς ἀποτείνει, καὶ πάλιν εἰς βραχύν τινα κύκλον συνάγεται, ἀπείρω τινὶ συντομίᾳ καὶ ὀξύτητι ποτὲ μὲν περιραίνων, ποτὲ δὲ συνάγων τοὺς λεγομένους αὐλακισμούς. Οὗτος ὅταν πυρώδης ἀνίσχων ἀπὸ δύσεως πρὸς ἀνατολὰς ἀκοντίζη τοὺς ἑαυτοῦ πλοκάμους, τὴν Περσῶν ἀπειλεῖ ἐπανάστασιν, ὥστε δεῖν δυνάμεις πολλὰς στρατευμάτων ἐπὶ τὴν ἀνατολήν συνδραμεῖν, τὰς τε Συρίας πληρῶσαι τὸν ὁποῖδήποτε γῆς ἀπωκισμένον στρατιώτην, καὶ ὡς οὐκ ἀρκούσης τῆς παρασκευῆς πρὸς τὸ πολεμίων κίνημα καὶ νεωτέρων γενέσθαι στρατολογία. ῥαγήσεται δὲ λοιμός, καὶ διαφερόντως τοῖς ἵπποις ἐνσκήψει, οὐ τοῖς Περσῶν ἀλλὰ τοῖς ἐκ τῆς Εὐρώπης ἐπ' ἐκείνους φερομένοις. καὶ τοῦτο ἐλάττωσις ἔσται πρώτη τοῖς λοιμώττουσιν. ἀλλ' οὐ μέχρι παντὸς τὰ Περσῶν εὐτυχήσει· μεγάλης γὰρ συντρεχούσης καθ' αὐτῶν παρασκευῆς φεύγονται, καὶ αἱ ληφθεῖσαι παρ' αὐτῶν πόλεις ἀφεθήσονται, ὁ δὲ βασιλεὺς αὐτῶν φεύγων ἀπολείται ταῖς τῶν ἰδίων χερσίν. εἶτα καὶ διαρπαγήσεται ὁ πλοῦτος Περσῶν, τὰ δὲ λήια ἄχρηστα τῶν γεωργῶν ἀναιρεθέντων ἢ καὶ λοιμῷ διαφθαρέντων γενήσεται. οὐ μὴν ἐμμενοῦσι τοῖς Περσῶν οὐδὲ ἐμβραδυνοῦσι τοῖς αὐτῶν οἱ ἀπὸ τῆς Εὐρώπης, ἀλλ' ἐκάτερον ἔθνος ὡσπερ τετελεσμένης τῆς μάχης ἐν τοῖς οἰκείοις ἐπανήξει.

Ταῦτα μὲν οὖν ἀπειλεῖ, ὅταν πυρώδης ἀνίσχη· εἰ δὲ ὠχρός, πολέμους μὲν τινὰς, ἀλλ' οὐ Περσικούς, σημαίνει, σειμοὶ δὲ πάντως καὶ πένθη τινὰ τοῖς ἀνθρώποις ἐνσκήψουσι· λοιμός δὲ τοῖς βοσκήμασιν ἐπιπεσεῖται καὶ λιμὸς κάρτα βίαιος. 12 Εἰ δὲ ὁ τοιοῦτος κομήτης ἐπὶ μεσημβρίαν ὄρᾳ, ὠχρὸς καὶ ὀξεῖς ἐπ' ἐκείνην βάλλων τοὺς πυρσοὺς, περὶ τὴν θερινὴν τροπὴν λοιμὸς βαρὺς ἐπιπεσεῖται τῇ Λιβύῃ καὶ πλῆθος ποικίλων κακῶν. ὅταν δὲ ἐπὶ τὴν ἄρκτον ἴδῃ, ἐκ τοῦ ἐναντίου ἢ Λιβύῃ κατὰ τῶν βορείων στρατεύσεται, μεγίστης αὐτῇ συμμαχούσης δυνάμεως. ἐλαττωθεῖσα δὲ εἶτα καὶ δύνανται ξενικὴν συλλαβοῦσα τὴν μὲν ἀρχὴν οὐκ ἀγεννῶς καθοπλίσεται τῶν ἐναντίων, οὐ μετὰ πολὺ δὲ εἰς παντελῆ κακοδαιμονίαν πεσεῖται, ὥστε μετὰ τὸ ἀναιρεθῆναι ἐγγὺς ἅπαντας καὶ αὐτὸν ἀνδραποδισθῆναι καὶ δεθῆναι τὸν ἡγεμόνα τοῦ ἔθνους. Ἰστέον δὲ ὡς Λιβύην τὴν ἀπὸ τῆς ἐρυθρᾶς θαλάσσης ἄχρι Γαδείρων ἢ Ταρτησοῦ ἢ τῆς λεγομένης παρὰ Μαυρουσίους Γάδεως λαμβάνειν χρεῶν. οὐδὲ γὰρ περὶ Αἴγυπτον μόνην τὸ ἀποτέλεσμα, ἀλλ' ἀπολύτως περὶ τὴν Λιβυκὴν ἅπασαν ζώνην καλῶς ἂν λαμβάνοιτο, καὶ

διαφερόντως τὴν Μαυρουσίω, οἱ καὶ προσεχεῖς εἰσὶ τῇ πρὸς δυσμὰς Εὐρώπῃ, μόνω τῷ λεγομένῳ κατὰ τοὺς ἐπιχωρίους φρέτῳ οἶονεῖ πορθμῷ ἀπ' αὐτῆς διεστῶτες. Πέρασ δὲ λοιμώξουσιν οἱ νικήσαντες, ὡς αἰρετὴν αὐτοῖς γενέσθαι καὶ τὴν ἐν πολέμῳ ἀπώλειαν, αὐχμὸς δὲ ἐξ αὐτοῦ καὶ λιμὸς ἔσται καὶ διαφερόντως τῇ Αἰγύπτῳ, ὡς ἐλεεινὴν τὴν ζωὴν τοῖς περιλειφθεῖσι νομισθῆναι· νόσος γὰρ βαρεῖα ἐπιπεσεῖται τῇ νέᾳ ἡλικίᾳ, καὶ ὁ Νεῖλος ἀποστραφήσεται, καὶ ἀνομβρία λοιμώδης ἔσται. Εἰ δὲ ἐπὶ δύσιν ἀπίδοι, ἕως τῶν Ἑρακλέους στηλῶν πόλεμος καὶ ἀπώλεια ἔσται τῶν στρατευμάτων καὶ λιμὸς καὶ πτώσεις τῶν βοσκημάτων. Εἰ δὲ ἐπὶ τὸν Βοώτην νεοῖοι, κρύος ἀπηνέσ ἄχρι Εὐξείνου καὶ χειμῶνες ἀήθεις ἐπισχεθήσονται, καὶ πολέμιοι καταδραμοῦνται τὴν χώραν. καὶ τὴν μὲν ἀρχὴν ἐλαττωθήσονται οἱ ἐγγώριοι, δυνάμεως δ' ὕστερον συντρεχούσης οὐ μόνον ἡττηθήσονται οἱ πολέμιοι, ἀλλὰ καὶ αἰχμάλωτοι οἱ ἡγεμόνες αὐτῶν ἐν δεσμοῖς ἔσονται· εἴτα ἐκεῖθεν ἐπὶ μεσημβρίαν μετελεύσεται ὁ νικήσας στρατός, καὶ τῶν ἐκεῖ ἀνθέξεται πόλεων, καὶ ἐν ἐπαίνοις ἔσται· καὶ αὐτὰ δὲ τὰ θεῖα καταλείψουσι τοὺς πολεμίους, ὥστε ἐκ περιστάσεως προστεθῆναι τοῖς νικηταῖς.

Τοσαῦτα τὰ σημαίνόμενα, ὅταν ὠχρὸς φαίνεται ὁ ἵππεὺς μετρίως· ὅταν δὲ καθ' ὄμαλόν ὠχρότατος, ἐξωτικὸν μὲν οὐκ ἀπειλεῖ, ἐμφυλίους δὲ φράζει πολέμους, οὐκ ἐλάττους τῶν πρὸς τοὺς ἔξωθεν ἀπειλῶν τὰς συμφοράς, καὶ οὐ τοῦτο μόνον ἀλλὰ καὶ ἐλάττωσιν. ἐκείνῳ δὲ μάλιστα προσεκτέον, ὡς ἐπὶ χρόνον φαινόμενος, ὡς εἴρηται p. 32, 13, ἐπὶ τὸν γαλαξίαν οὐδὲ γὰρ πρὸς ἀνατολὰς ὑπὲρ τὰς ἑπτὰ φανήσεται ἡμέρας ὁ τοιοῦτος ἀστήρ, χρόνια τὰ κακά, πρὸς βραχὺν δὲ καιρὸν, ἐπίκαιρα σημαίνει.

13t ☉☽☿♂♂♂♂♂♂♂♂ ♀☾☿♂♂♂♂♂♂♂♂ Οὗτος ὁ ἀστήρ ἀναφέρεται μὲν Ἑρμῇ, οὐχ ἥττονας δὲ τοῦ προτέρου, δολιωτέρας μὲντοι τὰς ἐνεργείας ποιεῖ. ὅταν μὲν γὰρ ἐπὶ τὴν ἀνατολὴν βλέπῃ, οἱ δυνατοὶ Περσῶν καὶ Αἰθιοπίων τοὺς ἑαυτῶν βασιλεῖς φαρμάκῳ διαφθεροῦσι· τὸ αὐτὸ δὲ καὶ ἐπὶ Φοινίκης πρὸς τινῶν τοῦ πλήθους κατὰ τῶν ἐν τέλει ἀμαρτηθήσεται. φῆμαι δὲ ἔσονται οὐκ ἀληθεῖς, ἐκδειματοῦσαι τοὺς ἀπανταχοῦ. εἰ δὲ ἐπὶ μεσημβρίας ἀνίσχοι, Αἰγυπτίοις καὶ τοῖς ἄλλοις Λιβυκοῖς ἔθνεσι δόλους ὡσαύτως θανατηφόρους ἐπιφέρει, καὶ Αἰγύπτιοι μὲν ἔξουσι μεταβολὴν τῶν κακῶν, Λίβυες δὲ ἐμφυλίους πολέμοις δαπανηθήσονται. ὅτε δὲ ἐπὶ τὴν δύσιν ὄρᾳ, τοῖς ἐκεῖσε δυνατοῖς τὰ ὅμοια ἀπειλεῖ, ὡς ἐξ ὑπονοίας κατ' ἀλλήλων ἐξενεχθῆναι εἰς φανερόν πόλεμον. ὅτε δὲ ἐπὶ τὴν ἄρκτον ὄρᾳ, ἐπιμιξίαν δηλοῖ τῶν ἀρκτῶν καὶ Λιβυκῶν ἐθνῶν, ὥστε θυγατέρα Λίβυος δυνάστου δοθῆναι πρὸς γάμον ἀρκτῶν τυράννῳ, καὶ ἐπιβουλεύσαι τῷ πατρὶ τὴν παῖδα καὶ προδοῦναι αὐτόν, ἔρωτι ἀσεβεῖ περὶ τὸν ἄνδρα κρατουμένην.

14t ☉☽☿♂♂♂♂♂♂☉☽☿♂♂♂♂♂♂♂♂ Λαμπαδίας κομήτης, οὗτω προσαγορευόμενος ἐκ τοῦ σχήματος, ἔστι μὲν Ἑρμοῦ καὶ αὐτός· ὅταν δὲ ἐπὶ ἀνατολὰς ἴδῃ, ἀχλυώδῃ τὸν αἴρα καὶ ἐξ αὐτοῦ βλάβην τῇ ἀμπέλῳ μαυτεύεται· ἐκ γὰρ τῆς ἀχλύος τίκτονται σκώληκες, οἱ λεγόμενοι ἵπες. καὶ ἡ βλάβη μὲν καθολικὴ, μάλιστα δὲ τοῖς περὶ τὴν ἄνω Ἀρμενίαν, Εὐφρατησίαν τε καὶ Φοινίκην καὶ Ταυροκιλικίαν γενήσεται. καὶ οὐ μόνον ἐν ἡμέρᾳ, ἀλλὰ καὶ ἐν νυκτὶ οὕτως ἡ ἀχλὺς πυκνωθήσεται ὡς καὶ λαμπάδας ἀνημμένας ἀποσβέννυσθαι. τοῖς δὲ καρποῖς ἐμφυήσεται ἡ λεγομένη αἶρα καὶ ὑγρασία τις σηπτικὴ καὶ βλαπτικὴ τοῖς ἀμητοῖς· ἐκτροπαί τε ποταμῶν καὶ ὄμβρων ῥήξεις βιαιοτέρων καὶ κεραυνῶν βολαὶ ἔσονται, καὶ οὐδὲν ἥττον ὁ αὐχμὸς ἐπιτελεῖ, ὡς καὶ τοὺς ἀεννάους τῶν ποταμῶν ἀναφρυγῆναι. εἰ δὲ ἐπὶ νότον, ἔτι μᾶλλον ξηρότερον ἔσται καὶ λοιμωδέστερον τὸ τοῦ αἴρος καὶ τᾶσθημα, τοῦ Νείλου ὑποξηρανθέντος, ὥστε ἐρπετῶν πάντα πληρωθῆναι. εἰ δὲ ἐπὶ τὴν ἄρκτον, ὁ μὲν αὐχμὸς τῷ ψυχρῷ τοῦ κέντρου ἡττηθήσεται, πῦρ δὲ ταῖς ὑλαῖς ἀδοκήτως καὶ τοῖς ὄρεσιν ἐμπεσεῖται, ὡς μηδὲ τοὺς ἐν

τοῖς ἄκροις ἢ φρουρίοις διατρίβοντας ἔξω τῆς βλάβης γενέσθαι· θάνατός τε πολὺς ἔσται, καὶ μάλιστα ἐπὶ τῆς Αἰγύπτου. ὅταν δὲ ἀνίσχων πρὸς δυσμὰς ὄρᾱ, κεραυνοὺς μὲν τῇ χώρᾳ, πτῶσιν δὲ τοῖς βοσκήμασι μαντεύεται, ἐμπρησμοὶ τε ἔσονται βαρεῖς.

15t ☉♁♂♂♂♂♂ Οὗτος ὁ ἀστήρ Διὸς μὲν ἔστιν, οὕτω δὲ ἔστιν ἐπίσημος, ὡς ἐξ αὐτοῦ πάντας τοὺς ἄλλους διοσημειακοὺς ἀστέρας κομήτας προσαγορεύεσθαι. οὗτος δὲ ἡνίκα λαμπροὺς καὶ ἀργυροειδεῖς τοὺς πλοκάμους ἐπὶ τὴν ἀνατολὴν ἀκοντίσῃ, Διὸς ἐν καρκίνῳ ἢ σκορπίῳ ἢ ἰχθύσιν ὄντος, Πέρσαις ἀγαθὰ μεγάλα μαντεύεται. ἀναστήσονται γὰρ καὶ ἐπὶ τὰ Ῥωμαίων ἐκχυθέντες πόλεις τε καὶ φρούρια καθέξουσιν, αἰχμαλώτων τε ἄπειρον πλῆθος καὶ πλοῦτον πολὺν λαβόντες νικηταὶ εἰς τὴν ἑαυτῶν χώραν ἀναζεύξουσιν, μηδὲ συμβαλεῖν ὅλως τινὸς θαρροῦντος αὐτοῖς. ὅταν δὲ ἀποστρόφως ἀνίσχῃ ὁ κομήτης οὗτος, τοῖς καθ' ὧν ἀποστρέφεται, τὰς ἀστοχίας ἐπιφέρει. εἰ δὲ ἐπὶ τὸν νότον ἴδοι, ἐπιδώσει ὁ Νεῖλος ἀφθονώτερον, εἰρήνη τε καὶ εὐετηρία ἔσται ἐπὶ τῆς Αἰγύπτου, ὁμόνοιά τε καὶ εἰλικρινῆς τοῖς πᾶσιν ἡσυχία. εἰ δὲ ἀποστρεφόμενος καὶ κατὰ νῶτα ἔχων τὴν ἀνατολὴν ἐπὶ τὴν δύσιν ὄρᾱ, ἄπειρος ἔσται τοῖς Ῥωμαίοις εὐδαιμονία· Πέρσας τε γὰρ καταπολεμήσουσι καὶ αὐτοῦ ἀναιρουμένου τοῦ Περσῶν βασιλέως· πάντων τε ὁμοῦ τῶν ἀγαθῶν ἀφθονία τῇ Ῥωμαίων πολιτείᾳ ἔσται· θέαι τε ἀφθονοὶ καὶ δωρεαὶ φιλότιμοι καὶ ἵππικοὶ ἀγῶνες σπουδαιότεροι μετὰ ψυχαγωγίας τοῦ πλῆθους ἐπιτελεσθήσονται καὶ ἀπλῶς εἰπεῖν τοῖς πράγμασι καθολικὴ ἔσται ἰλαρία. εἰ δὲ ἐπὶ τὴν ἄρκτον ἴδοι κατὰ νῶτα τὸν νότον ἀφείς, καταδραμοῦνται Λιβύην οἱ ἀπὸ τῆς Εὐρώπης νόμῳ πολέμου καὶ οὐχ ἤκιστα οἱ ἀπὸ τοῦ ἀνατολικοῦ βορείου κατὰ τῶν δυτικῶν νοτίων. τοῖς δὲ ἐπὶ τὴν ἀνατολὴν καὶ Αἴγυπτον νοτίοις οἱ πρὸς βοήθειαν καὶ φυλακὴν τῶν ὄρων ἐνιδρῦμενοι στρατιῶται τὰ χεῖριστα ἐπάξουσιν. ☉♁♂♂♂♂♂ ☉♁♂♂♂♂♂ ὁ λεγόμενος δισκεὺς, ὡς εἴρηται p. 31, 11, ἀπὸ τοῦ σχήματος οὕτω προσηγορεύθη, ὥστε κυκλοτερῆς ὢν οὐκ ἔστι δῆλος ἐπὶ ποῖον μέρος τοῦ κόσμου δοκεῖ ἀφορᾶν. ἀνίσχων δὲ κοινὰ πᾶσι μαντεύεται κακὰ· καὶ οὐδενὶ τῶν πλανητῶν ἀνάκειται, ἀλλ' ἐξ ἀνταυγείας τοῦ ἡλίου γίνεται. ἀπειλεῖ τοίνυν θορύβους καθολικοὺς καὶ πολέμους ἀπὸ τῆς ἄρκτου καὶ μεγάλων προσώπων ἀπώλειαν καὶ εὐτελῶν καὶ ἀγενῶν εὐπραγίαν, κίνδυνον δὲ καὶ αὐταῖς ταῖς πρώταις τύχαις ἐπάγει. ἐλαττωθήσεται δὲ πανταχοῦ τὰ Ῥωμαίων στρατεύματα, ὡς ἐγγὺς παντελοῦς ἀπωλείας ἐλθεῖν.

ΚΟΜΗΤΗΣ ΤΥΦΩΝ

οὗτος γίνεται μὲν ἐξ ἀντανάκλασεως τοῦ ἀέρος· ἔστι δὲ δρεπανοειδῆς, ἀργός, καπνώδης, στυγνός. ὅπου δ' ἂν βλέπῃ, καθολικὰ ἔσται κακὰ, πόλεμοί τε ἐξωτικοὶ καὶ ἐμφύλιοι βαρεῖς καὶ στάσεις δημοτικαὶ καὶ ἔνδεια τῶν ἀναγκαίων. ἀναιρεθήσονται δὲ καὶ ἡγεμόνες ἔνδοξοι ἐν πολέμοις καὶ μάλιστα εἰ ἐπὶ τρεῖς ἢ τέσσαρας ἡμέρας φαίνοιτο. εἰ δὲ πλέον φανῇ, τοῦ παντὸς ἀπώλειαν καὶ ἀνατροπὴν ἀπειλεῖ καὶ πέρας τῶν κακῶν οὐδαμοῦ. ἀπολοῦνται δὲ πλεῖστοι ἐκ τοῦ Ῥωμαϊκοῦ στρατεύματος ἐν πολέμῳ, ληφθήσονται δὲ καὶ παρεμβολαὶ καὶ φρούρια Ῥωμαίοις προσήκοντα· καὶ αὐτοῖς δὲ τοῖς ἄρχουσι στασιάζων ὁ δῆμος ἐπελεύσεται. καὶ λοιμὸς ἔσται καὶ οὐδεὶς εὐχόμενος ἀκουσθήσεται· καὶ διαδοχαὶ κατάλληλοι τῶν ἀρχόντων ἐξ ἀβελτηρίας τῶν κρατούντων ἔσονται. ἐμπρησμοὶ δὲ διαφερόντως κάρτα βίαιοι καὶ φονικοὶ ὅλας πόλεις ἀποτεφροῦντες συμβήσονται. καὶ καθολικὰ μὲν ἔσται καὶ ἀνυπόστατα πανταχοῦ τὰ δεινά, τοῖς δὲ δυτικοῖς χεῖρονα. πόλεμος γὰρ αὐτοῖς ἐκ τῆς ἀνατολῆς δυνατὸς ἐπιπεσεῖται, διχονοούντων δὲ τῶν κινουμένων ἐκ τῆς ἀνατολῆς τὸ πλεῖστον τῆς στρατιᾶς ἀποφθαρήσεται· καὶ στάσεις ἐγερθήσονται τοῖς στρατεύμασι καὶ ἀλλήλοις τὰς

ποινας ἐπικλώσουσιν αἱ στρατεῖαι. μετ' οὐ πολὺ δὲ αὐθις οἱ νικηταὶ δυστυχήσουσι καὶ διωχθήσονται καὶ ἀπλῶς τοῖς ἀπανταχοῦ κακὰ ἔσται ἐπὶ τοσοῦτους ἐνιαυτούς, ἐφ' ὅσας ἡμέρας ἢ τοιαύτη διοσημεία φανήσεται.

1616at OBSERVATIONES GENERALES AD LVNAM SPECTANTES

Οἱ δεισιδαιμονίαις τισὶν ἀναδεδεμένοι—ταύτη γὰρ καὶ ῥελεγιῶνες παρ' Ἱταλοῖς καλοῦνται παρὰ τὸ ἀναδεσμεῖν ἀγκύρας δίκην τοὺς πίπτοντας—οὐ τάληθές σκοπεῖν φιλοῦσι, κὰν εἰ τυχόν παρὰ τοῖς μὴ τὰ αὐτὰ δοξάζουσιν ἢ αὐτοῖς, ἀλλ' ἔχειν νόμον συνεκτικὸν τῆς ἐκείνων δόξης ὑπολαμβάνουσι τὸ μάχεσθαι πρὸς τοὺς ἐναντίους εἰκῆ, καὶ τότε σχετικώτερον, ἴσως καὶ αὐτοὶ συναισθανόμενοι τῆς αὐτῶν πλάνης εὐσεβῆς ὅμως νομίζουσιν, εἰ καὶ ψευδόμενοι ταῖς οἰκείαις συμμαχοῖεν πλάναις. οὐ γὰρ ἐπίστανται τὴν φύσιν τῶν εἰκῆ διαβαλλομένων αὐτοῖς, φάσκοντες ὡς ψευδῆς καὶ διάφωνος τοῖς παλαιοῖς ἢ περὶ διοσημειῶν ἐξερεύνησις· καὶ συγγνώμης αὐτοῖς μεταδοτέον. Desunt plura. ...ίαν τῷ παντὶ παρέχουσα· καὶ ὅσα ἀπλῶς ἐν τῷ περὶ γενέσεως καὶ φθορᾶς ὁ φιλόσοφος ἀναφέρει. ὥστε ἀνάγκη πᾶσα τῶν ὑπὸ σελήνην πάντων μὴ μίαν μηδὲ τὴν αὐτὴν εἶναι φύσιν. εἰ γὰρ ἀρχὴ γενέσεως καὶ φθορᾶς σελήνη, εἰκός ἐστι μὴ αἰεὶ ὡσαύτως θεωρεῖσθαι τὰ ὑπ' αὐτὴν φυόμενα σύμπαντα. εἰ γὰρ ἔκκεντρος παρὰ τοὺς ἄλλους τῶν πλανωμένων αὐτῆ, λοξῶς καὶ οὐ πρὸς ὄξυ τὰ τῶν ἀποτελεσμάτων γίνεται. οἱ μὲν γὰρ κατὰ τοὺς διαπλόκους πόλους τὴν ἐπὶ ταῖς διοσημείαις μαντείαν ἀπευθύνουσιν, ἄλλοι δὲ κατὰ τὰς ἐπιτολὰς ἢ κατὰ τὰς φάσεις· καὶ οὗτοι μὲν πρὸς τὰ ζώδια τὸν ἥλιον ἐπιτηρήσαντες, ἐκεῖνοι δὲ πρὸς τὰς σεληνιακὰς συνόδους καὶ ἀποστάσεις, ἄλλοι κατὰ φυσικὰς τινὰς ἐπιτηρήσεις. κῆρυξ δὲ τῶν ἀπορρήτων ἢ φύσις. ὥστ' οὐκ ἔξω φρενοβλαβείας μέμφονται ταῖς μεθόδοις δι' ὧν τοῦ μέλλοντος στοχάζεσθαι εἰσαγόμεθα· οὐδὲ τὸ περὶ τὴν τῶν ἀστέρων θεωρίαν διασχολεῖν ἔξω θεοσεβείας ποιεῖ· ἀλλ' ἔτι μᾶλλον τὴν πάνσοφον ἔστι διὰ τῶν ἔργων αὐτῶν θεωρῆσαι πρόνοιαν τοῦ πάντων ἀρρήτου πατρός, καὶ θαυμάσαι τὴν ψυχὴν ἀνθρώπου δύνασθαι ἡγουμένου θεοῦ καὶ περὶ τῶν οὐρανίων, ὡς δυνατόν, διαλέγεσθαι. ταῦτα μὲν οὖν Φούλβιός φησιν, ἐκ τῶν τοῦ Νουμᾶ ἱστορήσας. ἡμεῖς δὲ μετὰ τὰς ἐκ διαφόρων συνειλεγμένας δόξας καὶ τὰς ἐξ ὀμαλοῦ τοῖς παλαιοῖς γραφείσας ὑποθήσομεν, ἐκ τῶν περὶ σελήνης σχηματισμῶν κατὰ τὰ ζώδια τῆς θεωρίας λαμβάνοντες.

VETERVM OBSERVATIONES AD LVNAM SPECTANTES SECVNDVM MENSES LVNARES DISCRETAE

Σελήνη ἐν αἰγόκερω. ἐὰν κατὰ τὴν διχομηνίαν ἢ σελήνη ἀμυδρὰ φανῆ, εὐθηνία ἔσται. ἐὰν δὲ ἐν τῇ δευτέρᾳ φυλακῇ ὁμοίως ἀμυδρὰ φαίνηται, ἔφοδον πολεμίων σημαίνει. εἰ.....ας τεκμήριον. εἰ δὲ ἀπειλεῖ. εἰ δὲ ἄστρον διαδράμοι, ἀπώλειαν ἀνθρώπων σημαίνει. ἐὰν δὲ ὁμίχλη γένηται, χάλαζα πεσεῖται. ἐὰν δὲ ἄνεμοι βιασιώτερος πνεύσωσιν, ἐφόδους πολεμίων φράζουσιν. Σελήνη ἐν ὑδροχόφῳ. εἰ κατὰ τὴν πρώτην ἢ δευτέραν φυλακὴν ἢ σελήνη ἀμυδρὰ φαίνοιτο, πόλεμος ἔσται· εἰ δὲ κατὰ τὴν ἑωθινήν, εἰρήνην μετὰ ἐλλείψεως τῶν ἐπιτηδείων δηλοῖ. εἰ δὲ σεισμός ἢ ἥχος ἐκ τοῦ οὐρανοῦ γένηται, νόσους σημαίνει. εἰ δὲ ὁμίχλη γένηται, σίτου καὶ οἴνου दाψίλειαν δηλοῖ. εἰ δὲ παρ' ὄλον τὸν μῆνα ἐπιτείνουσι πνεύματα, ὑετὸς ἦξει. εἰ ὁ Ἑσπερος ἐν τῇ σελήνῃ εἰσέλθῃ, ἴδιοι ἰδίους δυνατοὶ ἐπιβουλεύσουσιν. εἰ δὲ δόξη

ἐκλιπεῖν ἢ σελήνη ** σελήνης συνέλθωσι, σίτου ἀφθονία ἔσται. εἰ δὲ ἄστρον ἐκτρέχον ἐπὶ τὸν οὐρανὸν ἀυλακίζει, κίνδυνον τοῖς παραλίοις ἀπειλεῖ. Σελήνη ἐν ἰχθύσιν. εἰ ὁ ἥλιος φαύλως ἐκλάμπειν δόξη, φθορὰ ἔσται ἀνθρώπων. εἰ δὲ ἐν τῇ πρώτῃ φυλακῇ ἢ σελήνη τὰς κεραίας συνάγη, εἰρήνη ἔσται. εἰ δὲ σεισμός γένηται, ἀπορίαν σημαίνει τοῖς συναλλάγμασιν. ἐὰν ἄστρον ἐν ἡμέρᾳ φανῇ, ἀνάγκη τὰ κοινὰ περιστήσεται. ἐὰν κεραυνὸς εἰς γῆν πέσῃ, παῦλα τῶν κακῶν. ἐὰν ὁμίχλη εἰς τὴν γῆν πέσῃ, συνοίσει τοῖς καρποῖς.

18 Σελήνη ἐν κριῶ. εἰ ἢ σελήνη ταραχώδης φανῇ, πόλεμοι ἔσονται καὶ ἐπαναστάσεις. εἰ δὲ κατὰ τὴν δευτέραν φυλακὴν ἢ σελήνη αἵματώδης φανῇ, ὁ σίτος ἔσται ἀφθονώτατος. ἐὰν ὁ Ἑσπερος ἐγγίξῃ τῇ σελήνῃ, πόλεις πόλεις συρραγήσονται καὶ λιμὸς ἔσται. εἰ νυκτὸς πρηστήρ κατενεχθείη, βασιλεὺς τοῖς ἑαυτοῦ ἐπιβουλεύσει. εἰ δὲ σεισμός γένηται, ἔνδειαν σίτου σημαίνει. εἰ δὲ ἦχος ἐκ τοῦ οὐρανοῦ γένηται, οἱ τῆς Εὐρώπης τοῖς τῆς ἄνω Ἀσίας πολεμήσουσιν. ἐὰν ἢ ἀριστερὰ κεραία τῆς σελήνης δόξη ὑπερβάλλειν τὴν ἄλλην, αὐχμὸς ἔσται καὶ σίτου ἀπορία. ἐὰν ἐν ἡμέρᾳ πρώτῃ τῆς φωνῆς ἄνεμοι τὸν μῆνα καταπνεύσουσιν. Σελήνη ἐν ταύρῳ. εἰ ἐκλίπη ὁ ἥλιος, ἐρήμωσιν ἀπειλεῖ τοῖς ἀνθρώποις. εἰ ἢ σελήνη ἐπὶ τῆς δευτέρας φυλακῆς ταραχώδης φανῇ, φθορὰ ἀνθρώπων ἔσται. εἰ ἢ σελήνη ἐξ ἴσου τὰς κεραίας ἀνίσχουσα ἔχη, θόρυβον τῇ βασιλείᾳ ἀπειλεῖ· εἰ δὲ κατὰ τὴν μίαν μόνον ἐξέχη, θόρυβοι ἔσονται καὶ φυγαί. εἰ δὲ σεισμός γένηται ἀπὸ πρώτης τοῦ μηνὸς ἕως δωδεκάτης, ἀφαίρεσιν τῆς ἀρχῆς τῷ ἡγουμένῳ τοῦ τόπου, ἐφ' οὗ γενήσεται, καὶ φόβον οὐκ ἀκίνδυνον ἀπειλεῖ. εἰ δὲ ἀπὸ δωδεκάτης γένηται, οὐ μόνον ἀποκινεῖται ὁ ἐπιτροπεύων τὸ ἔθνος, ἀλλὰ καὶ ἀπόλλυται. καθολικῶς δέ, ὅποι ἂν σεισμός ἀπὸ δεκάτης ἕως τριακοστῆς τοῦδε τοῦ μηνὸς συμβῇ, θορύβους καὶ πολέμους ἀποτελεῖ. εἰ ἀπὸ πρώτης φυλακῆς ἕως ἕκτης σεισμός γένηται, πολέμου ἐθνικοῦ κίνησις ἔσται, ὁ δὲ ἡγούμενος τοῦ κινήματος ἀναιρεθήσεται.

Σελήνη ἐν διδύμοις. εἰ ἔκλειψις γένηται ἡλιακὴ, μεταβολὴ ἔσται καὶ ἐπὶ τῶν πραγμάτων ἕτεροι ἔσονται. εἰ δὲ τῆς πρώτης φυλακῆς ἐκλίπη ἢ σελήνη, ἀκρίδες ἔσονται· εἰ δὲ ταραχώδης φανῇ, πόλεις πρὸς πόλεις καταφεύζονται. ἐὰν ὁ τῆς Ἀφροδίτης ἀστήρ ταραχώδης γένηται, ἀνθρώπων φθορὰ ἔσται. ἐὰν νυκτὸς ἀστήρ πέσῃ, κακῶν σημεῖον, ὥσπερ εἰ ἐν ἡμέρᾳ ὀφθῇ. ἐὰν πρηστήρ πέσῃ, θόρυβος ἔσται ταῖς πόλεσι ταῖς πρὸς τὴν ἀνατολήν. εἰ σεισμός γένηται, χάσματα τοπικὰ ἔσται. ἐὰν ὁμίχλη πυκνωθεῖσα εἰς γῆν πέσῃ, σίτος ἔσται πολὺς. εἰ ὁ ἥλιος αἵματώδης γένηται, ἀποβολὴ ἔσται ἀνθρώπων. ἐὰν πνεῦμα ἐξαίσιον πνεύσῃ ἐπὶ ἑπτὰ ἡμέρας, σίτος ἔσται πολὺς. ἐὰν ἀπὸ νεομηνίας ἕως ἐνάτης τοῦ μηνὸς τούτου σεισμός γένηται, φθορὰν ἀνθρώπων ἀπειλεῖ. εἰ δὲ ἀπὸ ἐνάτης ἕως δεκαεννάτης σεισμός γένηται, ὁ κρα τῶν τῶν πραγμάτων κάκιστα διαγενήσεται, ἔσται δὲ καὶ λιμὸς τοῖς κτήνεσι καὶ ὕδατος λείψις. εἰ ἀπὸ εἰκοστῆς σεισμός γένηται, ταπεινῶσιν τοῖς διὰ λόγων ἀπειλεῖ, τῷ δὲ τόπῳ ἐναλλαγὴν ἄρχοντος. εἰ ἀπὸ εἰκοστῆς πέμπτης ἕως τριακοστῆς σεισμός γένηται, χειμῶνας μεγάλους σημαίνει, καὶ πόλεμος ἔσται καὶ ἀπόπτωσις ἄρχοντος κλεινοῦ. εἰ ἐπὶ τῆς τριακάδος σεισμός γένηται, χειμῶνας μεγάλους σημαίνει. 19 Σελήνη ἐν καρκίνῳ. εἰ ἢ σελήνη ἀμυδρὰ ὀφθείη, στράτευμα ἀλλότριον ἐπὶ τὴν βασιλέως ἤξει χώραν. ἐὰν ἦχος ἐκ τῆς γῆς γένηται, τύραννος ἀναιρεθήσεται. ἐὰν κεραυνὸς πέσῃ εἰς γῆν, πόλεις παράλιοι ἐρημωθήσονται καὶ ἀπορία ἔσται ἀνθρώπων. ἐὰν ἢ σελήνη αἵματώδης φανῇ, ἄνδρες δυνατοὶ κακοδαιμονήσουσιν· ἐὰν ἢ σελήνη ἐξ ἴσου ἔχη τὰς κεραίας, εἰρήνη ἔσται καὶ εὐθηνία· εἰ δὲ ὑπερέχη ἢ ἑτέρα τὴν ἑτέραν, ὕδατος ἔσται λείψις. εἰ σεισμός γένηται ἀπὸ

πρωτὶ ἕως μεσημβρίας, θεοχολωσίαν ἀπειλεῖ· εἰ ἀπὸ ἕκτης ἡμέρας ἕως τριακάδος σεισμοὶ γένηται, τοῖς μὲν πρωτεύουσι τῆς χώρας μετανάστασιν, τοῖς δὲ λοιποῖς θόρυβον ἀπειλεῖ. εἰ δὲ ἀπὸ πρώτης φυλακῆς τῆς νυκτὸς ἕως τρίτης ἀρχομένης σεισμοὶ γένηται, τοῖς μὲν διὰ λόγων ὀφθεισὶν ἀτιμίαν ἀπειλεῖ, τοῖς δὲ βιβλίοις φθορὰν καὶ τοῖς περὶ τὴν ἀνατολὴν πολέμους. Σελήνη ἐν λέοντι. εἰ ὁ ἥλιος ἀμαυρὸς γενήσεται, μέγας ἀνὴρ ἀπολεῖται, ἐπὶ δὲ τῶν πραγμάτων ἕτερος ἔσται ἀρχικώτερος. εἰ ἡ σελήνη ἀμαυρὰ γένηται τῇ ἑωθινῇ φυλακῇ, στράτευμα ἀλλότριον ἐπελεύσεται τῇ τοῦ βασιλέως χώρα. ἐὰν σεισμοὶ γένηται, θόρυβος ἔσται καὶ ἀνδρὸς δυνατοῦ ἀναίρεσις. εἰ κεραυνὸς πεσεῖται, πόλεις παράλιοι ἐρημωθήσονται. εἰ ἡ σελήνη αἵματοειδῆς φανῆ, ἀπώλειαν δυνατῶν δηλοῖ. εἰ ἄνεμος σφοδρὸς πνεύσῃ, τῇ χώρᾳ συνοίσει. ἐὰν ὀμίχλη πέσῃ, ἀνάγκη συμπεσεῖται ἀνδρὶ μεγάλῳ. ἐὰν σεισμοὶ γένηται ἀπὸ νομηνίας ἕως δεκάτης, φόνους καὶ στενώσεις καὶ φθορὰν τῶν κτηνῶν ἀπειλεῖ ἢ λιμὸν, μεταλλάξει δὲ καὶ ὁ ἡγούμενος τῆς χώρας. εἰ ἀπὸ δεκάτης ἕως τριακοστῆς σεισμοὶ γένηται, σημαίνει μὲν ταραχὰς καὶ φυγὰς, ἐλπίδα δὲ ἀγαθῶν. εἰ σεισμοὶ γένηται "Ἰνύκτα παρ' ἀμφιλύκην"², πρὸς μὲν βραχὺ ἀγαθὰ ἔσται, ἀκολουθήσει δὲ τὰ πάντων ἀλγεινότερα. Σελήνη ἐν παρθένῳ. εἰ ὁ ἥλιος ἐρυθρὸς γένηται, σύμμαχοι ἀποστήσονται. εἰ ἡ σελήνη ἀμαυρὰ γένηται τῇ πρώτῃ φυλακῇ, φθορὰ κτηνῶν ἔσται. εἰ τῇ ἑωθινῇ φυλακῇ τὸ αὐτὸ γένηται, μέγας ἀνὴρ ἀπολεῖται. εἰ ὁ τῆς Ἀφροδίτης ἀστὴρ πλησίον τῇ σελήνῃ γένηται, πολέμους ἐμφυλίου ἀπειλεῖ. εἰ πρηστήρ πέσῃ, αἱ παράλιοι πόλεις ἀφανισθήσονται. εἰ ἀπὸ γῆς ἦχος γένηται, πόλεμον τοῖς παραλίοις ἀπειλεῖ. εἰ σελήνης ἀνισχύουσης αἱ κεραῖαι αὐτῆς ἀλλήλαις πλησιάσωσι, κατομβρίαν δηλοῖ εἰς ἀπώλειαν καρπῶν. εἰ ἐκλίπῃ ἡ σελήνη, μέγας ἀνὴρ ἀπολεῖται. εἰ σεισμοὶ γένηται, ἀνθρώπων φθορὰν ἀπειλεῖ. εἰ ἐν ἡμέρᾳ ἀστέρεις φανῶσιν, ἀναίρεσις ἔσται ἀνθρώπων. εἰ ἄνεμος βίαιος πνεύσῃ, εἰρήνην παρ' ὄλον τὸν ἐνιαυτὸν δηλοῖ. εἰ σεισμοὶ γένηται ἀπὸ νομηνίας ἕως ἐβδόμης, εὐθηνίαν, ἅμα δὲ καὶ βίαιον θάνατον προσδοκίεον καὶ Περσῶν ἔφοδον. εἰ ἀπὸ ὀγδόης ἕως δεκάτης σεισμοὶ γένηται, ἔνδειαν σίτου ἀπειλεῖ. εἰ σεισμοὶ γένηται νυκτὸς, φθορὰν τῶν πρωτευόντων τοῦ ἔθνους καὶ ἀλλοίωσιν τῶν πραγμάτων ἀπειλεῖ. εἰ πολλάκις γένηται σάλος, ταραχὰς καθολικὰς προλέγει καὶ τῶν δυναστῶν μετάπτωσιν.

20 Σελήνη ἐν ζυγῷ. εἰ ὁ οὐρανὸς ταραχώδης γένηται ἐπὶ τῆς πρώτης φυλακῆς τῆς νυκτὸς, λιμὸν ἀπειλεῖ· εἰ δὲ ἐπὶ δευτέρας, δυτικαὶ πόλεις αἰχμαλωτισθήσονται· εἰ δὲ ἐπὶ τῆς ἑωθινῆς, λικητὸν ἀνθρώποις ἀπειλεῖ. εἰ ἦχος ἀπὸ τῆς γῆς γένηται, φόνους ἀπειλεῖ. εἰ πρηστήρ πέσῃ, παλαιαὶ πόλεις ἐρημωθήσονται. εἰ ὁ Ἑσπερος ὑπὸ τῆς σελήνης διέλθῃ, ἀνὴρ δυνατὸς ἀναιρεθήσεται. εἰ παρὰ πάντα τὸν μῆνα βίαιος ἄνεμος ρέυσῃ, ταραχὰς ἀπειλεῖ. εἰ σεισμοὶ ἀπὸ νομηνίας ἕως δεκάτης γένηται, φθορὰ κτηνῶν ἔσται καὶ πτώσις τοῦ ἡγουμένου τῆς χώρας· εἰ δὲ ἀπὸ ἐνδεκάτης ἕως ἄλλῃ, προνομὴν ἀπειλεῖ τῆς χώρας. Σελήνη ἐν σκορπίῳ. εἰ κατὰ τὴν πρώτην τῆς νυκτὸς φυλακὴν αἱματώδης ἡ σελήνη φανῆ, ἀνταρσίαν καὶ ἑτέρου προαγωγὴν δηλοῖ. εἰ ὀμιχλάνῃ ὁ ἀὴρ ἢ ἐπὶ γῆς ρίψῃ τὴν ἀχλύν, φθορὰ ἔσται σίτου. εἰ δὲ διάττῃ ἀστὴρ, φθορὰν σίτου καὶ ἀνθρώπων ἀπειλεῖ, ὅταν μέντοι ἀπὸ ἀνατολῶν εἰς δυσμὰς ἐκτρέχῃ. εἰ δὲ ἦχος ἐκ τῆς γῆς γένηται, φυγὴν ἀπειλεῖ. εἰ δὲ αἱ κεραῖαι τῆς σελήνης συμπέσωσι, σῖτος μὲν ἔσται πολὺς, τετραπόδων δὲ θάνατος καὶ θηρίων ἔσται. εἰ σεισμοὶ γένηται, ἀνὴρ ἀπολεῖται μέγας. εἰ δ' ὁ Ἑσπερος ἐγγίσῃ τῆς σελήνης, θόρυβοι ἔσονται. Σελήνη ἐν τοξότῃ. εἰ ἡ σελήνη αἱματώδης φανῆ, πόλεις μεγάλαι ἀνάστατοι ἔσονται. εἰ ἡ σελήνη ἀμαυρὰ γένηται κατὰ τὴν πρώτην φυλακὴν ἢ κατὰ τὴν μεσομηνίαν, οἱ περὶ τὰ βασίλεια ταραχθήσονται· εἰ δὲ κατὰ τὴν δευτέραν φυλακὴν, τοῖς ἐν θαλάσσαις πόλεμον δηλοῖ· εἰ δὲ τῇ ἑωθινῇ, ἀνὴρ δυνατὸς

ὑπὸ βασιλέως ταραχθήσεται. εἰ κατὰ τὸν αὐτὸν καιρὸν ἡ σελήνη αἱματώδης φανῆ, σφαγὰς ἀπειλεῖ. εἰ πνεῦμα βίαιον παρ' ὅλον πνεύση τὸν μῆνα, ἄνδρες μεγάλοι ἀπολοῦνται. εἰ ἀστὴρ διάττοι ἀπὸ τοῦ νότου ἐπὶ τὸν βορρᾶν, οὐ μόνον αὐτὸν πνεῦσαι τὸν νότον, ἀλλὰ καὶ πόλεμον τοῖς ἐπιθαλασσίοις δηλοῖ. εἰ ὀμίχλη πέση εἰς τὴν γῆν, βλαβερὸν τῷ σπόρῳ. εἰ ἐκλείψη ἡ σελήνη, φθορὰ ὑποζυγίων ἔσται. εἰ ἦχος ἐκ τῆς γῆς γένηται, ἀνθρώπων φυγὴ ἔσται. εἰ αἱ κεραταὶ τῆς σελήνης συμπέσωσι, σίτος ἔσται πολὺς καὶ θάνατος τετραπόδων καὶ φθίσις ἀνθρώπων.

2122t ΠΕΡΙ ΒΡΟΝΤΩΝ

Πολλῶν καὶ ὑπὲρ ἀριθμὸν ὄντων ὅσα τοῖς φυσικοῖς περὶ βροντῶν ἐδόκει, κέκριται συμβαίνειν αὐτὰς ἀπορρηγνυμένων τῶν νεφῶν καὶ ἐπικυλιομένων ἑαυτοῖς κινήσει σφοδρᾷ, τῇ τε προσρήξει ἔξαπτομένων εἰς ἀστραπὰς καὶ ἤχους κάρτα βιαίους, ἀλλοιοῦσθαι δὲ τὸν ἀνάμεσον τῆς ὑπηνέμου ζώνης καὶ τῆς γῆς ἀέρα. Χαλδαῖοί γε μὴν δυνάμεων ἀερίων εἶναι φωνὰς μὲν τὰς βροντὰς φασί, δρόμους δὲ τὰς ἀστραπὰς. τῷ δὲ Ἐπικούρῳ ἀπὸ ξηρᾶς ὀγκώσεως ἐκ τῆς γῆς, εἶτα ἐγκλειομένης τοῖς ὄρεσι, δίκην τῶν ἐν τοῖς σώμασιν ὄγκων, οὕτω διεξόδου τυχόντων, στρόφους καὶ τροχώσεις ἐμποιοῦσι τῷ κατ' αὐτὸν λεγομένῳ κενῷ· οὐδὲ γὰρ δυνάμεων εἶναι πλήρη τὸν ἀνάμεσον οὐρανοῦ καὶ τῆς γῆς δίδωσι χώρον κατὰ τοὺς Πυθαγορείους. καὶ ἀληθῆ ἀξιοῖ λέγειν τῷ μὴ κατ' ἑτέραν ἢ κατὰ τὴν θερινὸν ὥς ἐκ τοῦ πλείονος ὥραν βροντὰς ἐπιρρήγνυσθαι, καὶ διαφερόντως ἐκδίδοσθαι ξηροτέρας, ἠνίκα βαθείας οὔσης τῆς ἐν τῷ μέσῳ χώρας ὄρεσιν ὑψηλοῖς ὁ τόπος ἐγκλείοιτο. καὶ ἅμα μὲν οὖν αὐτοῖν ἑκάτερον γίνεται, ἢ τε βροντὴ ἢ τε ἀστραπή· ἐπειδὴ δὲ ὀξυτέρα τῆς ἀκοῆς ἢ ὄψις τῷ θᾶττον ἐπὶ πᾶν ἐκτείνεσθαι, πρώτην ὀρᾶσθαι πολλάκις συμβαίνει τὴν ἀστραπήν. 22 Πᾶσα δὲ βροντὴ, καὶ τούτων αἱ μετέωροι καὶ διηχέσταται μάλιστα, σημαίνουσί τι, καὶ διαφερόντως αἱ ἐκ τοῦ ἀριστεροῦ μέρους τοῦ κόσμου· τοῦτο δ' ἂν εἴη τὸ νότιον αἱ γὰρ πρὸς νότου εἰσι θεϊότεραι κατὰ τὸν ποιητὴν, ἐπεὶ καὶ πρὸς τοῦ τῆς γῆς ἐφόρου ἐπιτροπεύεται, ὡς Αἰγυπτίοις δοκεῖ, τοῦ Κρόνου λέγω, ὥσπερ τὸ βόρειον ὑπὸ τοῦ τῆς γενέσεως αἰτίου· ὅθεν καὶ πρὸς νότον τὰ ἱερά ἀπευθύνεσθαι Ἑβραίοις καὶ Αἰγυπτίοις δοκεῖ. τὰ δὲ οὖν χρησιμώτατα τῶν περὶ τούτου θεωρημάτων καταμαθὼν καὶ τῶν κιβδήλων ἐκκαθάρας τὴν θεωρίαν ὑποθήσω τῷ λόγῳ· ποικίλης γε μὴν οὔσης καὶ πολυσχιδοῦς τῆς θεωρίας, τέως χρειῶδες διαρθρῶσαι τὴν παράδοσιν. Οἱ μὲν δὲ παλαιοὶ τῶν περὶ ταῦτα σπουδαίων πρὸς τὴν σελήνην καὶ τὰς ἐν αὐτῇ φάσεις τὸν περὶ βροντῶν σκοπὸν ἀπευθύνουσιν, ἐπεὶ καὶ μᾶλλον ἐπιβέβηκεν αὕτη τῷ γένει τῷ παντὶ καὶ πάντα προσεχῶς διοικεῖται δι' αὐτῆς, ὅθεν καὶ Τύχη πρὸς τινῶν καὶ Πρόνοια λέγεται· οἱ δὲ Αἰγύπτιοι πρὸς ἥλιον καὶ τοὺς τῶν ἐν οὐρανῷ ζῳδίων οἴκους τὸν στοχασμὸν ἀρμόζειν δισχυρίζονται. καὶ οἱ μὲν κατ' ἐκάστην ἡμέραν τοῦ ἡλιακοῦ μηνός, οἱ δὲ ὡσαύτως ἐφήμερον τὸν σεληνιακὸν μῆνα διαλαμβάνουσι. καὶ οὗτοι μὲν πρὸς τὰ ζῳδία τὸν ἥλιον, ἐκεῖνοι δὲ τὴν σελήνην ἀνιχνεύουσιν. ὥστε χρειῶδες πάντων ἀνά μέρος καὶ μὴ ὑφ' ἑν ἐπιμνησθῆναι, καὶ πρῶτον τῶν ἡλιακῶν σημείων· δεῖ γὰρ τὸν ἥλιον κάλλει καὶ δυνάμει τὴν πᾶσαν διακόσμησιν ἀναβεβηκότα καὶ τοσοῦτω κρείττονα τῶν αἰσθητῶν, ὅσω τάγαθὸν τῶν νοητῶν, κἀνταῦθα τὰ πρῶτα λαβεῖν.

6t TONITRVALE EX AEGYPTIORVM DOCTRINA SECVNDVM MENSES SOLARES DISCRIPTVM

Ὁ ἥλιος ἐν αἰγοκέρωτι μηνὶ Ἰανουαρίῳ. τοῦ ἡλίου πρὸς αἰγόκερων παρίοντος, εἰ βροντὴν ἐπιπραγῆναι συμβαίη, ἀχλὺς ἔσται παχεῖα καὶ καπνώδης, ὡς ἄωρους τοὺς καρπούς ἐναπομαρανθῆναι τοῖς φυτοῖς, καὶ ἄποιος ὁ οἶνος. εἰ δὲ μέχρι τῆς ἐπιτολῆς τοῦ κυνὸς ἢ ἀχλὺς ἐπιμένει, ἐπίνοσος ὁ ἐνιαυτὸς ἔσται καὶ σίτου ἐνδεής. διαφερόντως δὲ ταῦτα συμβήσεται ἐπὶ τε Μακεδονίας, Θράκης, Ἰλλυρίδος καὶ τῆς ἄνω Ἰνδικῆς, Ἀριανῆς τε καὶ Γεδρωσίας· καὶ γὰρ αὐταὶ ὑπὸ τὸν αἰγόκερων. ταραχαὶ δὲ καὶ φόβοι τοῖς θήλεσι τῶν ζώων, λογικῶν τε καὶ ἀλόγων, ἐπιγενήσονται, ὅτι θῆλυ ζῶδιον ὁ αἰγόκερος. Ὁ ἥλιος ἐν ὑδροχόῳ μηνὶ Φεβρουαρίῳ. τοῦ ἡλίου ἐπὶ ὑδροχόον ἰόντος εἰ βροντὴν γενέσθαι συμβαίη, Σαυρομάταις, Ὁξيانοῖς, Σογδιανοῖς, Ἀραβία μικρᾶ, Ἀζανία μέση, Αἰθιοπία ὑδροχόῳ δὲ ἀνάκεινται αὐταὶ αἱ χῶραι ἀφθονίαν μὲν τοῦ σίτου διασημαίνει, πτώσιν δὲ ἀνδρῶν ἐνδόξων ἐν ταῖς εἰρημέναις διαφαινομένων χώραις, καὶ οὐκ ἀνδρῶν μόνον ἀλλὰ καὶ τῶν ἐν τοῖς ἄλλοις ζώοις ἀρσενικῶν, ὅτι ἄρρεν ζῶδιον ὁ ὑδροχόος. Ὁ ἥλιος ἐν ἰχθύσι μηνὶ Μαρτίῳ. τοῦ ἡλίου ἐν ἰχθύσι γενομένου εἰ τυχὸν ἐν ἡμέρᾳ βροντὴ γένηται, ὁ ἄμητος ἔσται γεννημάτων ἀφθονώτατος, οἳ τε ὑγροὶ καρποὶ οὐχ ἥκιστα ἐπιδώσουσιν ἐπὶ τε τῆς καθ' ἡμᾶς Λυδίας, Κιλικίας, Παμφυλίας, Φαζανίας, Νασαμωνίτιδος καὶ Γαραμαντικῆς καὶ γὰρ ὑπὸ τοῖς ἰχθύσιν αἱ χῶραι. τὰ δὲ θήλεα τῶν ζώων ἀπὸ λογικῶν ἕως ἀλόγων σκυθρωπάσει, ὅτι θῆλυ ζῶδιον οἱ ἰχθύες.

24 Ὁ ἥλιος ἐν κριῶ μηνὶ Ἀπριλίῳ. τοῦ ἡλίου ἐπὶ τὸν κριὸν ἀνιόντος εἰ βροντὴν γενέσθαι συμβαίη ἀλλὰ μὴ βροχὴν ἐπακολουθῆσαι, ἐπὶ Βρεταννίας, Γαλατίας, Γερμανίας, Βασταρῶν, Συρίας κοίλης, Ἰουδαίας, Ἰδομαίας πτώσιν ἀνθρώπων ἔσται θόρυβοί τε κατὰ πόλεις καὶ πνιγμοὶ καὶ αὐχμοὶ καὶ τῶν φυτῶν ἀκαρπία, καὶ διαφερόντως τῶν ἀρρενωπῶν, ὅτι ἄρρεν ζῶδιον ὁ κριός. Ὁ ἥλιος ἐν ταύρῳ μηνὶ Μαΐῳ. κατὰ τοῦτο τοῦ καιροῦ εἰ βροντὴν ἐπιτροχάσαι συμβαίη, ἐνδειαν τῶν ἐπιτηδείων προσδοκῆτέον, οὐχ ἥκιστα δὲ τὰ ἀκρόδρυα ἀποτεύξεται· καὶ γὰρ ἀπαλὰ καὶ ὡς πρὸς τοὺς ἄλλους καρπούς μαλακώτατα. οὐδὲν δὲ ἦττον καὶ πόλεις αἱ πρὸς τῇ θαλάττῃ πολεμίοις παραστήσονται, ἐπὶ τε τῶν Κυκλάδων καὶ τῶν παραλίων τῆς μικρᾶς Ἀσίας καὶ γὰρ Ἀφροδίτης ἢ θάλαττα, Κύπρου, Μηδίας τε καὶ Περσίδος αὐτῆς, ἐπεὶ καὶ μαλακώτερα τὰ ἔθνη, ὅτι θῆλυ ζῶδιον ὁ ταῦρος. ταύτη γὰρ καὶ ταῦρος Εὐρώπης ἐρασθῆναι λέγεται, ὅτι τοῦ ἀνατολικοῦ κέντρου ὑπὸ κριῶ, ἔστι δ' ὅπου καὶ πρὸ αὐτοῦ, νέους ὀρώντος καρπούς μόλις Εὐρώπη ὑπὸ τῷ ταύρῳ βλέπει. Μηνὶ Ἰουνίῳ. εἰ ἐν διδύμοις τοῦ ἡλίου ὄντος βροντὴν γενέσθαι συμβαίη, ὑγρῶν μὲν καὶ ξηρῶν καρπῶν ἀφθονίαν ἐλπιδέον, ἀνδρὸς δὲ δυνατοῦ ἀθρόαν ἀπόπτωσιν. Ὑρκανία δὲ καὶ Ἀρμενία δύο, Ἀμαδιανή, Μαρμαρική, Αἴγυπτος ἢ κάτω παρὰ τὰς ἄλλας χώρας ἀτυχήσουσι, καὶ διαφερόντως περὶ τοὺς ἀνδρας· καὶ γὰρ ἀρσενικὸν ζῶδιον οἱ δίδυμοι καὶ ἀνθρωποειδὲς καὶ φίλιον.

25 Μηνὶ Ἰουλίῳ. ὅτι μὲν ὁ μὴν Κουϊντίλιος οὗτος τὸ πρὶν ὠνομάζετο, πρὸς δὲ τιμῆς Ἰουλίου Καίσαρος εἰς ταύτην μετετέθη τὴν προσηγορίαν, εἰς πλάτος ἡμῶν εἴρηται ἐν τῇ περὶ Μηνῶν πραγματεία. εἰ τοίνυν ἐν καρκίνῳ ἡλίου γενομένου βροντὴν γενέσθαι συμβαίη, οἴνου μὲν δαψίλεια, τοῦ δὲ ἀέρος ξηρότης ἔσται. νόσοι τε φρικώδεις καὶ πυρεκτικοὶ καὶ κινδύνων ἐγγὺς ἐπὶ τε Βιθυνίας καὶ Φρυγίας ὅλης, Κολχικῆς, Νουμιδίας, Καρχηδόνας καὶ Ἀφρικῆς ταῖς θηλείαις διαφερόντως προσπεσοῦνται. φθαρήσεται δὲ καὶ τὰ ἐνάλια, τὰ ὀστρακώδη μάλιστα· καὶ γὰρ θῆλυ ζῶδιον καὶ σελήνης οἶκος ὁ καρκίνος. Μηνὶ Αὐγούστῳ. Σεξιτίλιος τὸ πάλαι καὶ οὗτος ὁ μὴν· Αὐγουστος δὲ τῷ ἴσῳ τρόπῳ πρὸς μνήμης Αὐγούστου Καίσαρος μετεκλήθη, ὡς ἡ ἱστορία λέγει. ἐφ' οὗ ἡ βροντὴ γενομένη τοῦ ἡλίου ὄντος ἐν λέοντι θόρυβον ἐξαισίον τοῖς πράγμασι καὶ φθορὰν τοῖς καρποῖς ἐκ θηρίων ἀπειλεῖ ἐπὶ τε Ἰταλίας, Γαλλιῶν, Σικελίας, Φοινίκης,

Ὀρχηνίας ἦτοι Ἀντορχηνίας. οὐχῆκιστα δὲ παραχθήσονται οἱ ἄνδρες τῶν ἔθνῶν τούτων· καὶ γὰρ ἄρρεν ζῳδιον ὁ λέων. Μηνὶ Σεπτεμβρίῳ. τοῦ ἡλίου ἐν παρθένῳ γενομένου εἰ βροντὴν γενέσθαι συμβαίη, φθορὰν ζῳῶν εὐλαβητέον, ἀρπαγὰς τε πολεμίων καὶ ἀνδραποδισμοὺς ἀνήβων, καὶ διαφερόντως τῶν παρθένων, ἐπειδὴ θῆλυ ζῳδιον ἢ παρθένος. ἐπὶ Ἑλλάδος δὲ ταῦτα συμβή σεται, Κρήτης, Βαβυλωνίας, Μεσοποταμίας καὶ Κοίλης Συρίας.

26 Ὁ ἡλιος ἐν ζυγῷ μηνὶ Ὀκτωβρίῳ. τοῦ ἡλίου ἐν ζυγῷ γενομένου ἐὰν βροντὴ γένηται, θορύβους καὶ στάσεις σφαλέρως μετὰ δυσμὰς ἡλίου ἀναφθῆναι προλέγει, καὶ τῇ ἀμπέλῳ τὴν ἐκ θηρίων βλάβην ἀπειλεῖ ἐπὶ τε Βακτρίας, Κασπίας, Σηρικῆς, Θηβῶν τῶν ἄνω, Ὀάσεως, Τρωγλοδυτικῆς. ἢ δὲ ἐκ τοῦ θορύβου βλάβη οὐ γυναικῶν, ἀνδρῶν δὲ μᾶλλον καθάψεται, ἐπεὶ καὶ ἄρρεν τὸ ζῳδιον. Ὁ ἡλιος ἐν σκορπίῳ μηνὶ Νοεμβρίῳ. εἰ κατὰ τοῦτο τοῦ καιροῦ βροντὴν γενέσθαι συμβαίη, ἀνὴρ μὲν δυνατὸς ἐκ τοῦ πολιτεύματος πεσεῖται, ὁ δὲ σῖτος ἄφθονος ἔσται ἐπὶ τε Κομμαγηνῆς Συρίας, Κασπίας, Μαυριτανίας καὶ Γαιτουλίας. τὸ δὲ θῆλυ γένος τῶν ζῳῶν κακωθήσεται, καὶ διαφερόντως ἐπὶ τῶν χωρῶν τούτων, ὅτι θῆλυ ζῳδιον ὁ σκορπίος. Μηνὶ Δεκεμβρίῳ. τοῦ ἡλίου ἐπὶ τοξότην ἰόντος εἰ βροντὴν ἐπιρραγῆναι συμβαίη, τοῖς Περσῶν βασιλεῦσι κίνδυνος ἐπιπεσεῖται τῷ τε ἔθνει παντί. ἢ δὲ Κελτικὴ πρὸς Ἰσπανίας καὶ Τυρρηνία καὶ ἢ εὐδαίμων Ἀραβία σφόδρα παραχθήσεται, καὶ διαφερόντως τοῖς ὅπλοις, ἐπεὶ καὶ ἄρρην ὁ τοξότης.

8τ ΕΦΗΜΕΡΟΣ ΒΡΟΝΤΟΣΚΟΠΙΑ ΤΟΠΙΚΗ ΠΡΟΣ ΤΗΝ ΣΕΛΗΝΗΝ ΚΑΤΑ ΤΟΝ ΡΩΜΑΙΟΝ ΦΙΓΟΥΛΟΝ ΕΚ ΤΩΝ ΤΑΓΗΤΟΣ ΚΑΘ' ΕΡΜΗΝΕΙΑΝ ΠΡΟΣ ΛΕΞΙΝ

Εἰ ἐπὶ πάσαις ταῖς τῆς διοσημείας παραδόσεσι τὴν σελήνην φαίνονται λαβόντες οἱ ἀρχαῖοι ὑπ' αὐτὴν γὰρ τὰ τε βροντῶν τὰ τε κεραυνῶν ἐκδέδοται σημεῖα, καλῶς ἂν τις ἄρα καὶ τὸν σελήνης οἶκον ἐπιλέξειτο, ὥστε ἀπὸ τοῦ καρκίνου καὶ ἐνταῦθα τὴν ἐφήμερον ἀπὸ τῆς σεληνιακῆς νομηνιας κατὰ τοὺς σεληνιακοὺς μῆνας ληψόμεθα τῶν βροντῶν ἐπίσκεψιν· ἐξ ἧς τὰς τοπικάς, ἐφ' ὧν ῥήγνυνται χωρίων αἱ βρονταί, παρατηρήσεις οἱ Θεοῦσκοι παρέδωσαν.

ΜΗΝΙ ΙΟΥΝΙΩ

Σελ. α'. ἐὰν βροντήση, τῶν καρπῶν εὐφορία ἔσται, ἐξηρημένων κριθῶν νοσήματα δὲ ἐπισημὰ τοῖς σώμασιν ἐπισκήψει. β'. ἐὰν βροντήση, ταῖς μὲν ὠδινούσαις ἀπαλλαγὴ μᾶλλον ῥαδία, τοῖς δὲ θρέμμασι φθορὰ, ἰχθύων γε μὴν ἀφθονία ἔσται. γ'. ἐὰν βροντήση, καύσων ἔσται ξηρότατος, ὥστε μὴ τοὺς ξηροὺς μόνους ἀλλὰ καὶ τοὺς ὑγροὺς καρποὺς διαφρυγένας ἀποκαυθῆναι. δ'. ἐὰν βροντήση, νεφελώδης καὶ ὑετώδης ὁ ἀήρ ἔσται, ὡς ἐκ σηπτικῆς ὑγρότητος φθαρῆναι τοὺς καρπούς. ε'. ἐὰν βροντήση, ἀπαίσιον τοῖς ἀγροῖς· οἱ δὲ χωρίοις ἢ πολίχναις ἐφεστῶτες παραχθήσονται. ζ'. ἐὰν βροντήση, ἀκμάσασιν τοῖς καρποῖς ἐντεχθήσεται τι θηρίον τὸ βλάπτον αὐτούς. ζ'. ἐὰν βροντήση, νοσήματα μὲν ἐνσκήψει, ἀλλ' οὐ πολλοὶ ἐξ αὐτῶν τεθνήξονται· καὶ οἱ μὲν ξηροὶ καρποὶ ἐπιτεύξονται, οἱ δὲ ὑγροὶ ξηρανθήσονται. η'. ἐὰν βροντήση, ἐπομβρίαν καὶ φθορὰν σίτου δηλοῖ. θ'. ἐὰν βροντήση, φθορὰ τοῖς θρέμμασιν ἔσται ἐξ ἐπιδρομῆς λύκων. ι'. ἐὰν βροντήση, θάνατος μὲν ἔσται συχνός, εὐθηνία δὲ ὅμως. ια'. ἐὰν βροντήση, καύματα μὲν ἀβλαβῆ, τὰ δὲ πολιτικὰ ἐν εὐφροσύνῃ ἔσται. ιβ'. ἐὰν βροντήση, ὁμοίως ὡς ἐπὶ τῇ πρὸ

ταύτης. ιγ'. ἐὰν βροντήσῃ, δυνάστου πτώσιν ἀπειλεῖ. ιδ'. ἐὰν βροντήσῃ, καυσῶδες μὲν τὸ περιέχον ἔσται, εὐφορία δὲ τῶν καρπῶν καὶ εὐροια τῶν ποταμίων οὐχ ἤκιστα ἰχθύων. τὰ σώματά γε μὴν ἐξασθενήσει. ιε'. ἐὰν βροντήσῃ, τὰ μὲν πτηνὰ λυμανθήσεται τῷ θέρει, οἱ δὲ ἰχθύες φθαρήσονται. ις'. ἐὰν βροντήσῃ, οὐκ ἐλάττωσιν μόνον τῶν ἐπιτηδείων ἀλλὰ καὶ πόλεμον ἀπειλεῖ, ἀνὴρ δὲ τις εὐτυχῆς ἀφανισθήσεται. ιζ'. ἐὰν βροντήσῃ, καύματα ἔσται καὶ μυῶν καὶ ἀσφαλάκων καὶ ἀκρίδων φορά· εὐθηνίαν δὲ ὁμῶς καὶ φόνους τῷ δήμῳ φέρει. ιη'. ἐὰν βροντήσῃ, φθορὰν τῶν καρπῶν ἀπειλεῖ. ιθ'. ἐὰν βροντήσῃ, τὰ λυμαινόμενα τοῖς καρποῖς θηρία φθαρήσεται. κ'. ἐὰν βροντήσῃ, διχόνοιαν ἀπειλεῖ τῷ δήμῳ. κα'. ἐὰν βροντήσῃ, ἐλάττωσιν μὲν οἴνου, ἐπίδοσιν δὲ τῶν ἄλλων καρπῶν δηλοῖ καὶ ἀφθονίαν ἰχθύων. κβ'. ἐὰν βροντήσῃ, ἐπίφθορον ἔσται τὸ καῦμα. κγ'. ἐὰν βροντήσῃ, εὐφροσύνην καὶ κακῶν ἀπαλλαγὴν καὶ νόσων ἀφανισμόν δηλοῖ. κδ'. ἐὰν βροντήσῃ, εὐθηνίαν δηλοῖ. κε'. ἐὰν βροντήσῃ, πόλεμοι καὶ μυρία ἔσσονται κακά. κς'. ἐὰν βροντήσῃ, ὁ χειμῶν τοῖς καρποῖς ἐπιβλαβῆς ἔσται. κζ'. ἐὰν βροντήσῃ, κίνδυνος στρατιωτικὸς τοῖς κρατοῦσιν ἔσται. κη'. ἐὰν βροντήσῃ, εὐετηρία ἔσται τῶν καρπῶν. κθ'. ἐὰν βροντήσῃ, τὰ τῆς βασιλίδος πόλεως ἔσται κρείττονα. λ'. ἐὰν βροντήσῃ, πρὸς βραχὺ θάνατος ἔσται συχνός.

28t ΙΟΥΛΙΟΣ

α'. Ἐπὶ τῆς σεληνιακῆς νομηνίας ἐὰν βροντήσῃ, εὐθηνία μὲν ἔσται, τῶν δὲ θρεμμάτων πτώσις. β'. ἐὰν βροντήσῃ, καλὸν τῷ φθινοπώρῳ. γ'. ἐὰν βροντήσῃ, χειμῶνα βαρὺν σημαίνει. δ'. ἐὰν βροντήσῃ, ἀέριοι ἔσσονται ταραχαί, ὡς ἐξ αὐτῶν σπάνιν γενέσθαι. ε'. ἐὰν βροντήσῃ, εὐθηνία μὲν σίτου, ἄρχοντος δὲ ἀγαθοῦ πτώσις ἔσται. ς'. ἐὰν βροντήσῃ, νόσους θανατηφόρους ταῖς δουλικαῖς τύχαις ἀπειλεῖ. ζ'. ἐὰν βροντήσῃ, κατομβρία ἔσται βλαβερὰ τοῖς σπορίμοις. η'. ἐὰν βροντήσῃ, εἰρήνην μὲν τοῖς κοινοῖς, ὄλεθρον δὲ τοῖς βοσκήμασι καὶ βῆχα ξηρὸν ἐνσκῆψαι δηλοῖ. θ'. ἐὰν βροντήσῃ, ἐποψίαν θεῶν καὶ ἀγαθῶν πολλῶν πρόσοδον δηλοῖ. ι'. ἐὰν βροντήσῃ, σωτηριώδη ἔσται τὰ ποτάμια ὕδατα. ια'. ἐὰν βροντήσῃ, καῦμα σημαίνει καὶ ὄμβρον βίαιον καὶ σπάνιν σίτου. ιβ'. ἐὰν βροντήσῃ, ψῦχος τῷ θέρει ἔσται ἀδόκητον, δι' οὗ φθαρήσεται τὰ ἐπιτήδεια. ιγ'. ἐὰν βροντήσῃ, ἐρπετὰ φανεῖται βλαβερῶτατα. ιδ'. ἐὰν βροντήσῃ, εἰς ἓνα τὴν πάντων δύναμιν ἐλθεῖν φράζει· οὗτος δὲ ἔσται τοῖς πράγμασιν ἀδικώτατος. ιε'. ἐὰν βροντήσῃ, διχόνοια ἔσται τοῦ δήμου καὶ τοῦ σίτου ἔνδεια. ις'. ἐὰν βροντήσῃ, πόλεμον ὁ τῆς ἀνατολῆς βασιλεὺς ἐκδεχέσθω καὶ νόσον ἀπὸ ξηροῦ καύματος. ιζ'. ἐὰν βροντήσῃ, διαδοχὴν μεγάλου ἄρχοντος δηλοῖ. ιη'. ἐὰν βροντήσῃ, ἔνδειαν καρπῶν ἐξ ἐπομβρίας ἀπειλεῖ. ιθ'. ἐὰν βροντήσῃ, πόλεμον δηλοῖ καὶ ἀπώλειαν δυνατῶν· ἀφθονία δὲ ἔσται τῶν ξηρῶν καρπῶν. κ'. ἐὰν βροντήσῃ, αὐχμὸν νοσώδη ἀπειλεῖ. κα'. ἐὰν βροντήσῃ, διχόνοια ἔσται τοῖς ὑπηκόοις, ἀλλ' οὐκ εἰς μακράν. κβ'. ἐὰν βροντήσῃ, ἀγαθὰ μὲν τοῖς κοινοῖς πράγμασι, νόσους δὲ τοῖς σώμασι περὶ τὴν κεφαλὴν σημαίνει. κγ'. ἐὰν βροντήσῃ, ἢ διχόνοια τοῦ δήμου παυθήσεται. κδ'. ἐὰν βροντήσῃ, δυνατοῦ ἀνθρώπου δηλοῖ δυνατόν ἀτύχημα. κε'. ἐὰν βροντήσῃ, τῇ νεολαίᾳ κάκωσις καὶ τοῖς καρποῖς μετ' αὐτῆς, νοσώδης δὲ ὁ καιρὸς ἔσται. κς'. ἐὰν βροντήσῃ, ἀπὸ μεγάλης εὐθηνίας ἔνδεια ἔσται. κζ'. ἐὰν βροντήσῃ, ἐκβρασμὸν τοῖς σώμασιν ἀπειλεῖ. κη'. ἐὰν βροντήσῃ, ἔνδεια ὑδάτων καὶ ὄχλος ἐρπετῶν ἐπιβλαβῶν ἔσται. κθ'. ἐὰν βροντήσῃ, εὐετηρίαν δηλοῖ. λ'. ἐὰν βροντήσῃ, οἱ ἄνθρωποι ἐκ ποινηλασίας ἐπὶ τὰ χεῖριστα τῶν πταισμάτων ὀλισθήσουσιν.

29t ΑΥΓΟΥΣΤΟΣ

α'. Ἐὰν βροντήση, καὶ τὰ τῆς πολιτείας ἡρέμα πως καλλίονα καὶ εὐθηνία ἔσται. β'. ἔὰν βροντήση, νόσους ἅμα καὶ ἔνδειαν τῶν ἐπιτηδείων ἀπειλεῖ. γ'. ἔὰν βροντήση, δίκας καὶ λέσχας τῷ δήμῳ ἀπειλεῖ. δ'. ἔὰν βροντήση, ἔνδεια τροφῶν λογικοῖς ἅμα καὶ ἀλόγοις ἔσται. ε'. ἔὰν βροντήση, τὰς γυναῖκας συνετωτέρας δηλοῖ. ζ'. ἔὰν βροντήση, μέλιτος μὲν ἀφθονία ἔσται, ὕδατος δὲ καὶ τῶν λοιπῶν τροφίμων λεῖψις. ζ'. ἔὰν βροντήση, ἀνέμους τραχεῖς καὶ νόσους ὁμοῦ σημαίνει. η'. ἔὰν βροντήση, νόσον ἀκίνδυνον τοῖς τετραπόδοις ἀπειλεῖ. θ'. ἔὰν βροντήση, ὑγίειαν μὲν ἀνθρώποις ὡς ἐκ τοῦ πλείονος ἐπαγγέλλεται. ι'. ἔὰν βροντήση, λύπας καὶ μοχθηρίας τῷ πλήθει ἀπειλεῖ. ια'. ἔὰν βροντήση, εὐετηρία μὲν ἔσται, πτώσις δὲ ἐρπετῶν καὶ βλάβη τοῖς ἀνθρώποις. ιβ'. ἔὰν βροντήση, χόρτου καὶ βαλάνου ἀφθονία ἔσται, τῇ δὲ πρώτη ἡλικία κάκωσις. ιγ'. ἔὰν βροντήση, ὄλεθρος ἔσται τοῖς σώμασι λογικῶν τε καὶ ἀλόγων. ιδ'. ἔὰν βροντήση, πόλεμον μὲν τοῖς κοινοῖς, ἀφθονίαν δὲ τοῖς καρποῖς δηλοῖ. ιε'. ἔὰν βροντήση, ἐπὶ τὸ χεῖρον τὰ πράγματα. ις'. ἔὰν βροντήση, εἰρήνην βαθεῖαν ἐπαγγέλλεται. ιζ'. ἔὰν βροντήση, οἱ χεῖρους τῶν ἀνθρώπων στυγνάσουσιν. ιη'. ἔὰν βροντήση, πόλεμον ἐμφύλιον ἀπειλεῖ. ιθ'. ἔὰν βροντήση, φόνους αἰ γυναῖκες καὶ τὸ δουλικὸν τολμήσει. κ'. ἔὰν βροντήση, ὄλεθρον βοῶν καὶ ταραχὰς τοῖς πράγμασιν ἀπειλεῖ. κα'. ἔὰν βροντήση, εὐθηνίαν ἅμα καὶ διχόνοιαν τῷ δήμῳ δηλοῖ. κβ'. ἔὰν βροντήση, καλὰ μετρίως τὰ πράγματα ἀνὰ πάντα τὸν ἐνιαυτὸν. κγ'. ἔὰν βροντήση, κεραυνὸν πεσεῖσθαι δηλοῖ καὶ φόνους ἀπειλεῖ. κδ'. ἔὰν βροντήση, ἀπώλειαν εὐγενῶν νέων ἀπειλεῖ. κε'. ἔὰν βροντήση, χειμῶνα καὶ σπάνιν ὀπωρῶν ἔσεσθαι προλέγει. κς'. ἔὰν βροντήση, πόλεμον σημαίνει. κζ'. ἔὰν βροντήση, πολέμους ἅμα καὶ δόλους ἀπειλεῖ. κη'. ἔὰν βροντήση, εὐθηνίαν μὲν τῶν καρπῶν, φθορὰν δὲ τῶν βοῶν σημαίνει. κθ'. ἔὰν βροντήση, οὐδεμίαν ἐναλλαγὴν σημαίνει. λ'. ἔὰν βροντήση, νόσους τῇ πόλει, ἐφ' ἧς ῥαγήσεται, ἀπειλεῖ.

30τ ΣΕΠΤΕΜΒΡΙΟΣ

α'. Ἐὰν βροντήση, εὐετηρίαν ἅμα καὶ εὐφροσύνην δηλοῖ. β'. ἔὰν βροντήση, διχόνοια τῷ δήμῳ ἔσται. γ'. ἔὰν βροντήση, κατομβρίαν καὶ πόλεμον δηλοῖ. δ'. ἔὰν βροντήση, δυνατοῦ πτώσιν παρὶ πολέμου παρασκευὴν δηλοῖ. ε'. ἔὰν βροντήση, κριθῆς μὲν ἀφθονίαν, σίτου δὲ ἐλάττωσιν δηλοῖ. ζ'. ἔὰν βροντήση, δύναμις ἔσται ταῖς γυναῖξιν κρείττων ἢ κατ' αὐτάς. ζ'. ἔὰν βροντήση, νόσον καὶ πτώσιν τῷ δουρικῷ ἐξ αὐτῆς ἀπειλεῖ. η'. ἔὰν βροντήση, τοὺς μάλιστα δυνατοὺς τοῦ πολιτεύματος σκολιὰ ἐννοεῖν, ἀποτεύξεσθαι δὲ τῶν νοουμένων κατηγορεῖ. θ'. ἔὰν βροντήση, ἄνεμον πνεῦσαι ἐπίνοσον ἀπειλεῖ. ι'. ἔὰν βροντήση, ἔρις ἔσται τῷ τόπῳ ἐφ' οὗ ῥαγήσεται πρὸς ἕτερον οὐκ ἄλογος. ια'. ἔὰν βροντήση, οἱ ὑπεξούσιοι τῶν εὐγενῶν σκέψονται τι καινὸν ἐν τοῖς κοινοῖς. ιβ'. ἔὰν βροντήση, ἔπομβρον τὸν τοῦ ἀμῆτοῦ καιρὸν καὶ λιμὸν ἔσεσθαι λέγει. ιγ'. ἔὰν βροντήση, λιμὸν βαρὺν ἀπειλεῖ. ιδ'. ἔὰν βροντήση, νόσους ἀπειλεῖ. ιε'. ἔὰν βροντήση, κατομβρίαν μὲν δηλοῖ, εὐθηνίαν δὲ ὅμως. ις'. ἔὰν βροντήση, ὁ σπόρος πολὺς, ἄκαρπος δὲ δηλοῦται. ιζ'. εἰ βροντήση, ἔνδειαν τῶν ἀναγκαίων ἀπειλεῖ. ιη'. εἰ βροντήση, λιμὸν ἅμα καὶ πολέμους σημαίνει. ιθ'. εἰ βροντήση, ὁ μὲν δενδρώδης καρπὸς ἐπιτεύξεται, νόσοι δὲ καὶ στάσεις δημοτικαὶ ἔσσονται. κ'. εἰ βροντήση, ἀπώλειαν κλεινοῦ ἀνθρώπου καὶ πόλεμον ἀπειλεῖ. κα'. εἰ βροντήση, λύπας καὶ ζημίας τῷ δήμῳ ἀπειλεῖ. κβ'. εἰ βροντήση, εὐθηνίαν μὲν, χειμῶνα δὲ βαρὺν καὶ ὑγρὸν σημαίνει. κγ'. εἰ βροντήση, τὸν χειμῶνα τοῦ ἔτους ἐνδεᾶ προλέγει. κδ'. εἰ βροντήση, λειψυδρίαν ἀπειλεῖ. τῶν δὲ ἀκροδρύων εὐφορία ἔσται, περὶ δὲ τὸ φθινόπωρον θυέλλαις διαφθαρήσεται. κε'. εἰ βροντήση, ἐκ διχονοίας τοῦ πολιτεύματος τύραννος ἀναστήσεται, καὶ αὐτὸς μὲν

ἀπολείται, ζημίαις δὲ ἀφορήτοις οἱ δυνατοὶ ὑποστήσονται. κς'. εἰ βροντήση, ὁ κακὸς δυνάστης βουλῇ θεοῦ πεσεῖται. κζ'. εἰ βροντήση, δυνατοὶ πρὸς ἑαυτοὺς διενεχθήσονται καὶ ἀλλήλους διαβαλοῦσιν. κη'. εἰ βροντήση, σημεῖα ἔσται πραγμάτων μεγάλων μηνυτικά. εὐλαβητέον δὲ μὴ καὶ πῦρ ἐπομβρήση ἐνιαχοῦ. κθ'. εἰ βροντήση, αὐχμὸν ἐπιπλαβῆ ἀπειλεῖ. λ'. εἰ βροντήση, ἀπὸ χειρόνων ἐπὶ τὰ κρείττω τὰ κοινά. 31t OKTΩBPIOS α'. Εἰ βροντήση, κακὸν τύραννον τοῖς πράγμασιν ἀπειλεῖ. β'. εἰ βροντήση, εὐθηνία μὲν ἔσται, φθορὰ δὲ τῶν χερσαίων μυῶν. γ'. εἰ βροντήση, θυέλλας καὶ ταραχὰς δηλοῖ, δι' ὧν τὰ μὲν δένδρα φθαρήσεται· μεγάλων δὲ ζαλῶν ἔσται τοῖς κοινοῖς μήνυμα. δ'. εἰ βροντήση, οἱ ἐλάττους τὰ τῶν κρειττόνων καθέξουσιν, ὑγιεινὸν δὲ ἔσται τὸ τοῦ ἀέρος κατάστημα. ε'. εἰ βροντήση, πάντων ἐπιδόσεις τῶν ἀναγκαίων, ἐξηρημένου σίτου. ς'. εἰ βροντήση, ἡ ὄψις μὲν εὐθηνίας, ἀμητὸς δὲ ἐλάττων, καὶ τὸ φθινόπωρον ἐγγὺς ἄκαρπον. ζ'. εἰ βροντήση, ὄσπρια μὲν ἄφθονα, οἶνος δὲ ἐλάττων ἔσται. η'. εἰ βροντήση, σεισμὸν μετὰ μυκήματος προσδοκητέον. θ'. εἰ βροντήση, ὄλεθρον θηρίοις ἀπειλεῖ. ι'. εἰ βροντήση, ἀνδρὸς ἐπαινουμένου πτώσιν δηλοῖ. ια'. εἰ βροντήση, ἀλληλανεμίαν ἐπισφαλῆ ταῖς βοτάναις δηλοῖ. ιβ'. εἰ βροντήση, εὐθηνία μὲν ἔσται, σκηπτοὶ δὲ ἐκθλιβήσονται. ιγ'. εἰ βροντήση, καλὰ τὰ συναλλάγματα, καὶ εὐθηνία πρὸς αὐτοῖς· ὁ δὲ ἐπὶ τῇ πολιτείᾳ βαρὺς οὐκ ἐπὶ πλέον ἰσχύσει. ιδ'. εἰ βροντήση, πόλεμον καὶ φθορὰν βοσκημάτων ἀπειλεῖ. ιε'. εἰ βροντήση, σπάνις ἔσται πνεύματος ξηροῦ καὶ καυστικοῦ ἐμπίπτοντος τοῖς καρποῖς. ις'. εἰ βροντήση, ἐξασθενήσουσιν οὕτως ἄνθρωποι, ὡς ἄγνωστοι εἶναι δοκεῖν. ιζ'. εἰ βροντήση, πλουσίου ἀνδρὸς καὶ εὐγενῶν εὐτυχήματα. ιη'. εἰ βροντήση, ἐπέισακτον εὐθηνίαν δηλοῖ. ιθ'. εἰ βροντήση, δυνάστου πτώσιν ἢ βασιλέως ἐκβολὴν ἀπειλεῖ, διχόνοιαν τε τῷ δήμῳ καὶ ἀφθονίαν δηλοῖ. κ'. εἰ βροντήση, ἔλκη ξένα ἀπειλεῖ, τῷ δὲ πλήθει ἐκ διχονοίας ἐσχάτην ἀτυχίαν. κα'. εἰ βροντήση, νόσοι βηχώδεις ἔσσονται καὶ στηθῶν κακώσεις. κβ'. εἰ βροντήση, μοχθηρίας τῷ δήμῳ καὶ νόσους ποικίλας ἀπειλεῖ. κγ'. εἰ βροντήση, ὁ δῆμος εὐφρανθήσεται παραδόξως. κδ'. εἰ βροντήση, ἐκ διχονοίας τῶν κρατούντων ὁ δῆμος περιέσται. κε'. εἰ βροντήση, βαρεῖα ἔσται ἀπὸ τῶν κακῶν δειλία. κς'. εἰ βροντήση, αὐξηθήσεται μὲν τὰ θηρία, λιμῶξει δὲ ὄμως. κζ'. εἰ βροντήση, ἐπομβρίαν δηλοῖ. κη'. εἰ βροντήση, ἔνδεια ἔσται τῶν ἀναγκαίων. κθ'. εἰ βροντήση, ἐπίνοσος ὁ ἐνιαυτός. λ'. εἰ βροντήση, οὐκ εὐθηνίαν μόνον ἀλλὰ καὶ ἐλάττωσιν τῶν πολεμίων καὶ εὐφροσύνην τοῖς πράγμασι δηλοῖ.

32t NOEMBPIOS

α'. Εἰ βροντήση, διχόνοιαν δηλοῖ τῇ πόλει. β'. εἰ βροντήση, εὐθηνίαν προλέγει. γ'. εἰ βροντήση, πράγματα ἀναφύεται, δι' ὧν οἱ ἐλάττους περιέσσονται τῶν μειζόνων. δ'. εἰ βροντήση, κρείττων ὁ σῖτος. ε'. εἰ βροντήση, ζάλην τοῖς πράγμασι δηλοῖ, αἰσθητοῖς τε καὶ ἀλόγοις νόσον. ς'. εἰ βροντήση, σκώληκες τῷ σίτῳ λυμανοῦνται. ζ'. εἰ βροντήση, τοῖς ὑπὸ τὴν δύσιν ἀνθρώποις τε καὶ ἀλόγοις νόσοι. η'. εἰ βροντήση, ἀδδηφαγίας ἔσεσθαι δεῖ διὰ νόσους ἀπειλουμένας. θ'. εἰ βροντήση, δημοτῶν ἀνασκολοπισμοὶ ἔσσονται, ἀλλὰ μὴν καὶ ἀφθονία τῶν ἐπιτηδείων. ι'. εἰ βροντήση, πέρας ἔχει τὰ κακῶς βουλευθέντα τοῖς κρατοῦσιν, ἄνεμος δὲ καυσώδης τοῖς δένδροις λυμαίνεται. ια'. εἰ βροντήση, εὐχαριστεῖτωσαν ἄνθρωποι τῷ θεῷ· ἄνεμος γὰρ ἐξ ἀνατολῶν ρεύσει. ιβ'. εἰ βροντήση, ἐνύπνια τοῖς ἀνθρώποις πλείονα δόξει. ιγ'. εἰ βροντήση, ἐπικερδῆ μὲν τὸν καιρὸν, λοιμικὸν δὲ ἀπειλεῖ, ἔλμισι δὲ ἐντοσθίοις κακοῖ τὰ σώματα. ιδ'. εἰ βροντήση, ἐρπετὰ τοῖς ἀνθρώποις ἡρέμα πως λυμαίνεται. ιε'. εἰ βροντήση, ὁ μὲν ἰχθύς ἀφθονώτατος, λοιμώξει δὲ τὰ ἔνυδρα θηρία, καὶ τὰ κοινὰ δῆθεν καλλίονα. ις'. εἰ

βροντήση, ἀκρίδες καὶ μυῶν ἀρουραίων γένεσις, τῷ δὲ βασιλεῖ κίνδυνος, καὶ σίτου ἀφθονία ἔσται. ιζ'. εἰ βροντήση, νομὴν ἄφθονον τοῖς κτήνεσι δηλοῖ. ιη'. εἰ βροντήση, πόλεμον δηλοῖ καὶ τοῖς ἀστειοτέροις λύπας. ιθ'. εἰ βροντήση, γυναικῶν εὐπραγίας. κ'. εἰ βροντήση, λιμὸν ἀλλ' οὐκ εἰς μακρὰν δηλοῖ. κα'. εἰ βροντήση, οἱ μύες φθαρήσονται, εὐθηνία δὲ οὐ σίτου μόνον ἀλλὰ καὶ νομῆς, καὶ ἰχθύων πλῆθος. κβ'. εἰ βροντήση, εὐετηρίαν δηλοῖ. κγ'. εἰ βροντήση, ἄνεμος νοσώδης πνεύσει. κδ'. εἰ βροντήση, φρούριον τῇ πολιτείᾳ χρηστὸν ὑπὸ πολεμίοις τελέσει. κε'. εἰ βροντήση, πόλεμος ἐπικίνδυνος ἔσται· καὶ ἄνεμος νοσώδης πνεύσει. κς'. εἰ βροντήση, πόλεμον ἐμφύλιον καὶ πῶσιν πολλῶν δηλοῖ· ὄμβροι τε ἔσονται λοιμῶδεις. κζ'. εἰ βροντήση, τὰ αὐτὰ ἀπειλεῖ. κη'. εἰ βροντήση, τῆς συγκλήτου πολλοὶ ἀθυμῖα φθαρήσονται. κθ'. εἰ βροντήση, οἱ μὲν χεῖρους κάλλιον πράξουσιν, αἱ δὲ ἐσόμεναι ὀπῶραι φθαρήσονται. λ'. εἰ βροντήση, θεοφιλέστερον οἱ ἄνθρωποι ζήσονται· καὶ εἰκότως σύμμετρα τὰ κακά.

33t ΔΕΚΕΜΒΡΙΟΣ

α'. Εἰ βροντήση, εὐετηρίαν μεθ' ὁμοιοῦς δηλοῖ. β'. εἰ βροντήση, ἀφθονία ἰχθύων καὶ καρπῶν διαφερόντως. γ'. εἰ βροντήση, τοῖς θρέμμασιν ἄνθρωποι καταχρήσονται δι' ἔνδειαν ἰχθύων. δ'. εἰ βροντήση, βαρὺς ἔσται χειμῶν, εὐθηνία δὲ ὅμως. ε'. εἰ βροντήση, νόσους ψωρώδεις ἀπειλεῖ. ζ'. εἰ βροντήση, αἰσίους ὄνειρους οἱ ἄνθρωποι ἐνυπνιασθήσονται, οἱ κακὸν πέρας ἔξουσιν. ζ'. εἰ βροντήση, τὸ αὐτὸ δηλοῖ πᾶσιν. η'. εἰ βροντήση, νότος ἐπικρατήσῃ· ἔξ οὗ εὐθηνία μὲν καρπῶν ἔσται, ὄλεθρος δὲ θρεμμάτων. θ'. εἰ βροντήση, κλεινοῦ ἀνδρὸς πῶσις ἔσται. ι'. εἰ βροντήση, φθορὰν ἀνθρώποις ἐκ νοσημάτων ἀπειλεῖ, οἱ δὲ ἰχθύες ἐπιδώσουσιν. ια'. εἰ βροντήση, καυσώδης ἢ θερινὴ ἔσται τροπή, καὶ ἀφθονία ἐπέισακτος. ιβ'. εἰ βροντήση, ἐκ γαστροροῦς νόσους ἀπειλεῖ. ιγ'. εἰ βροντήση, εὐθηνίαν, νόσους δὲ ἀπειλεῖ. ιδ'. εἰ βροντήση, ἐμφύλιον ἅμα πόλεμον καὶ εὐθηνίαν δηλοῖ. ιε'. εἰ βροντήση, πολλοὶ ἐπὶ πόλεμον πορεύσονται, ὀλίγοι δὲ ἀναστρέψουσιν. ις'. εἰ βροντήση, καινοπρεπῆ πράγματα ἐπὶ τῆς πολιτείας. ιζ'. εἰ βροντήση, ἀκρίδας φύσεσθαι λεπτὰς ἀπειλεῖ, εὐθηνίαν δὲ ὅμως. ιη'. εἰ βροντήση, πόλεμος ἔσται βαρὺς. ιθ'. εἰ βροντήση, ἐπίτασιν τοῦ πολέμου ἀπειλεῖ. κ'. εἰ βροντήση, ἔνδειαν τῶν ἀναγκαίων λέγει. κα'. εἰ βροντήση, ἄνεμον θερμὸν καὶ νοσοποιὸν ρεῦσαι ἀπειλεῖ. κβ'. εἰ βροντήση, καυσώδες ἔσται τὸ θέρος καὶ πολὺκαρπον. κγ'. εἰ βροντήση, ἀνθρώποις νόσον δηλοῖ, ἀλλ' ἀκίνδυνον. κδ'. εἰ βροντήση, ἐμφυλίους πολέμους τῇ πόλει καὶ ὄλεθρον τοῖς ὑλαίοις θηρίοις ἀπειλεῖ. κε'. εἰ βροντήση, ἐκστρατείας κίνησις ἐπὶ πόλεμον, ἀλλ' εὐτυχῆσει. κς'. εἰ βροντήση, νόσους τοῖς θεράπουσιν ἀπειλεῖ. κζ'. εἰ βροντήση, ὁ βασιλεὺς πολλοὺς ὠφελήσει. κη'. εἰ βροντήση, ἀκρίδων γένεσις. κθ'. εἰ βροντήση, ἰσχύνητα τοῖς σώμασιν ὑγιεινὴν δηλοῖ. λ'. εἰ βροντήση, ἀνταρσίαν κατὰ τῆς βασιλείας δηλοῖ καὶ εἰκότως πόλεμον.

34t ΙΑΝΟΥΑΡΙΟΣ

α'. Εἰ βροντήση, ἐλαφρὸς ἄνεμος ρεύσει, ἀλλ' ἀκίνδυνος. β'. εἰ βροντήση, ἀδόκητος ἔσται πόλεμος. γ'. εἰ βροντήση, μετὰ νίκην ἦτταν τοῖς ἐν πολέμῳ φράζει· εὐθηνία δὲ ἔσται. δ'. εἰ βροντήση, ὁμοιοῦσιν ὁ δῆμος πρὸς εἰρήνην. ε'. εἰ βροντήση, ὑγίειαν τοῖς κτήνεσι σημαίνει. ζ'. εἰ βροντήση, βηχῶδη νόσον ἀπειλεῖ, ἀφθονίαν δὲ ἰχθύων καὶ καρπῶν δηλοῖ. ζ'. εἰ βροντήση, δουλομαχία ἔσται καὶ νόσος συχνή. η'. εἰ βροντήση, ὁ δυνάστης τῆς πολιτείας πρὸς τοῦ δήμου κινδυνεύσει. θ'. εἰ βροντήση, ὁ τῆς ἀνατολῆς βασιλεὺς κινδυνεύσει. ι'. εἰ βροντήση, ἀνέμου κίνησιν σφοδρὰν καὶ σίτου μὲν

εὐφορίαν τῶν δ' ἄλλων καρπῶν ἀφορίαν δηλοῖ. ια'. εἰ βροντήση, λιμὸν σημαίνει καὶ μέχρις ἀλόγων. ιβ'. εἰ βροντήση, οἱ ἄνθρωποι τὰς ὄψεις νοσήσουσιν, ἔσται δὲ πολὺς χόρτος καὶ ἰχθύων ἐπίδοσις. ιγ'. εἰ βροντήση, νόσους ἀπειλεῖ. ιδ'. εἰ βροντήση, σπάνιν καὶ μυῶν γένεσιν καὶ ὄλεθρον τετραπόδων ἀπειλεῖ. ιε'. εἰ βροντήση, στάσιν δουλικὴν καὶ τιμωρίαν αὐτοῖς καὶ εὐθηνίαν καρπῶν. ις'. εἰ βροντήση, ὁ δῆμος ὑπὸ τοῦ βασιλέως ταραχθήσεται. ιζ'. εἰ βροντήση, νόσους ἀκινδύνους ἀπειλεῖ. ιη'. εἰ βροντήση, πράγματα ἐκδειματοῦντα τὸν δῆμον ἀναστήσεται. ιθ'. εἰ βροντήση, καὶ ὁ βασιλεὺς νικήσει καὶ ὁ δῆμος τὴν κρείττονα ἕξει τάξιν. κ'. εἰ βροντήση, εὐθηνία μὲν ἐπίσακτος ἔσται, βηχῶδης δὲ νόσος ἐνοχλήσει τοῖς σώμασιν. κα'. εἰ βροντήση, ὁ βασιλεὺς πολλοῖς ἐπιβουλεύσας τέλος ἐπιβουλεύεται. κβ'. εἰ βροντήση, εὐθηνία μὲν ἔσται, μυῶν δὲ καὶ ἐλάφων πλῆθος. κγ'. εἰ βροντήση, εὐταξίαν τῇ πόλει δηλοῖ. κδ'. εἰ βροντήση, νόσον μετὰ ἐνδείας δηλοῖ. κε'. εἰ βροντήση, δουλομαχία ἔσται. κς'. εἰ βροντήση, πολλοὶ πρὸς τοῦ κρατοῦντος ἀναιρεθήσονται, τέλος δὲ καὶ αὐτός. κζ'. εἰ βροντήση, νόσους ἀκινδύνους δηλοῖ. κη'. εἰ βροντήση, οἱ μὲν ἐνάλιοι ἰχθύες ἐπιδώσουσι, τὰ δὲ θρέμματα φθαρήσεται. κθ'. εἰ βροντήση, λοιμικὸν καὶ νοσῶδες ἐπὶ πᾶσι τὸ τοῦ ἀέρος κατάστημα. λ'. εἰ βροντήση, θάνατον συχνὸν ἀπειλεῖ.

35t ΦΕΒΡΟΥΑΡΙΟΣ

α'. εἰ βροντήση, πόλεμον καὶ πτώσιν ἀνδρῶν εὐπόρων ἀπειλεῖ. β'. εἰ βροντήση, ὁ μὲν σῖτος ἐλάττων, ἢ δὲ κριθὴ κρείττων, καὶ θηρίων μὲν αὐξήσις, φθίσις δὲ ἀνθρώπων ἔσται. γ'. εἰ βροντήση, ἐμφύλιος ἔσται στάσις. δ'. εἰ βροντήση, οἱ ἄνθρωποι οὐ προσώποις μόνον ἀλλὰ καὶ διανοίαις αὐταῖς ταραχθήσονται. ε'. εἰ βροντήση, ἄμητος πολὺς καὶ ἀνθρώπων ἀπώλεια ἔσται. ς'. εἰ βροντήση, φθορὰ τῶν ξηρῶν καρπῶν, καὶ διαφερόντως τῶν κριθῶν. ζ'. εἰ βροντήση, φθορὰν οὐκ εἰς μακρὰν ἀνθρώποις ἀπειλεῖ. η'. εἰ βροντήση, πρᾶγμα μέγιστον ἀναφύσεται τῇ πολιτείᾳ, καὶ οἱ μὲν ἰχθύες ἐπιδώσουσι, τὰ δὲ θηρία φθαρήσεται. θ'. εἰ βροντήση, ἐλάττων ἢ κριθή. ι'. εἰ βροντήση, τὰ θηρία τοῖς ἀνθρώποις λυμανεῖται. ια'. εἰ βροντήση, εὐτοκία γυναικῶν. ιβ'. εἰ βροντήση, θάνατον συχνὸν ἀπειλεῖ καὶ ἀνέμους ἀήθεις. ιγ'. εἰ βροντήση, εὐθηνία μὲν ἔσται, στάσις δὲ ὄμως πολιτικὴ. ιδ'. εἰ βροντήση, ἀποβολὴν τέκνων καὶ ἔφοδον ἐρπετῶν ἐπιβλαβῆ ἀπειλεῖ. ιε'. εἰ βροντήση, λοιμικὸς ἀήρ ἔσται, θηρίων τε καὶ μυῶν γένεσις. ις'. εἰ βροντήση, τῷ μὲν δήμῳ αἴσιον, τοῖς δὲ δυνατοῖς ἐκ διχονοίας κακόν. ιζ'. εἰ βροντήση, θέρος ἔσται ἀφθονώτατον. ιη'. εἰ βροντήση, ἄνεμον βαρὺν καὶ φλυκταινῶν ἀνάστημα τοῖς σώμασιν ἀπειλεῖ. ιθ'. εἰ βροντήση, ἐρπετῶν καὶ ἐλμίνθων πρὸς αὐτοῖς ὄχλος ἔσται. κ'. εἰ βροντήση, καλοὺς ἀέρας δηλοῖ. κα'. εἰ βροντήση, εὐθηνίαν δηλοῖ. κβ'. εἰ βροντήση, ἐπίνοσος ὁ ἀήρ, ἀλλ' οὐ φθαρτικὸς ἔσται. κγ'. εἰ βροντήση, ἀνθρώποις μὲν δυσμορφίαν, ὀρνέοις δὲ φθορὰν ἀπειλεῖ. κδ'. εἰ βροντήση, ὑγίειαν μὲν ἀνθρώποις, ἰχθύσι δὲ καὶ ἐρπετοῖς ὄλεθρον ἀπειλεῖ. κε'. εἰ βροντήση, τοῖς τρυφῶσιν ἐναντίον· πόλεμοι γὰρ ἔσονται, καὶ ζάλη βαρεῖα. κς'. εἰ βροντήση, αὐχμὸν καὶ λειψυδρίαν καὶ ψύρωσιν τοῖς σώμασιν ἀπειλεῖ. κζ'. εἰ βροντήση, στάσιν τῷ δήμῳ δηλοῖ. κη'. εἰ βροντήση, εὐθηνίαν μὲν, ἄνεμον δὲ νοσοποιὸν ρεῦσαι μαντεύεται. κθ'. εἰ βροντήση, πόλεμον καὶ εὐθηνίαν δηλοῖ. λ'. εἰ βροντήση, ἀγαθὰ σημαίνει μετὰ μακρᾶς τιнос τοῦ δήμου διχοστασίας.

36t ΜΑΡΤΙΟΣ

α'. εἰ βροντήση, ἅπαν τὸ ἔτος ἀψιμαχίαι καὶ διχόνοιαι ἔσονται. β'. εἰ βροντήση, παύσεται τὰ προαπειλούμενα. γ'. εἰ βροντήση, κακοδαιμονία μετὰ ἐνδείας τοῖς

πράγμασιν. δ'. εἰ βροντήση, εὐθηνία ἀφθονωτάτη ἔσται. ε'. εἰ βροντήση, εὐήλιον τὸ ἔαρ καὶ εὐκαρπον τὸ θέρος ἔσται. ς'. εἰ βροντήση, ὅμοια τοῖς πρὸ ταύτης. ζ'. εἰ βροντήση, ἄνεμος βαρὺς ἀναστήσεται, ὁ δὲ κρατῶν τὰ πράγματα κινήσει. η'. εἰ βροντήση, βροχὰς σημαίνει. θ'. εἰ βροντήση, φθορὰν μὲν ἀνθρώπων, γένεσιν δὲ θηρίων ἀπειλεῖ. ι'. εἰ βροντήση, φθορὰ τοῖς τετραπόδοις. ια'. εἰ βροντήση, κατομβρίαν καὶ ἀκρίδων γένεσιν δηλοῖ. ιβ'. εἰ βροντήση, δυνατὸς τοῦ πολιτεύματος ἢ στρατηγὸς κινδυνεύσει, διὸ μάχαι συρραγήσονται, καὶ τὰ θηρία τοῖς ἀνθρώποις ἐπέλθῃ. ιγ'. εἰ βροντήση, εὐθηνία ἔσται, τὰ δὲ θηρία φθαρήσεται, καὶ οἱ ἰχθύες ἐπιδώσουσι· καὶ ἔρπετὰ τοῖς οἰκίμασιν ἐνοχλήσει, οὐ μὴν βλάψει. ιδ'. εἰ βροντήση, εὐθηνίαν μὲν σημαίνει, θάνατον δὲ ἀνθρώπων καὶ γένεσιν θηρίων ἀπειλεῖ. ιε'. εἰ βροντήση, καύματα σημαίνει καὶ λειψυδρίαν καὶ μυῶν ὄχλον καὶ ἰχθύων πολύν. ις'. εἰ βροντήση, ὑγιεινὸν μὲν τὸ ἔτος, ἀλλ' ἐνδεὲς τῶν ἐπιτηδείων. ιζ'. εἰ βροντήση, πρᾶγμα παράδοξον τῷ δήμῳ συμβήσεται, συχνὴ δὲ φθορὰ ἀνθρώποις τε καὶ θηρίοις τετράποσιν. ιη'. εἰ βροντήση, κατομβρίαν καὶ νόσον καὶ ἀκρίδων γένεσιν καὶ ἐγγὺς ἀκαρπίαν δηλοῖ. ιθ'. εἰ βροντήση, ἀύχμὸς ξηρότατος καὶ φθοροποιός. κ'. εἰ βροντήση, εὐπορώτερον οἱ ἄνθρωποι ἅμα καὶ ἀφθονώτερον ζήσονται. κα'. εἰ βροντήση, εὐθηνίαν μετὰ πολέμους καὶ φθορώδεις ἀύχμους δηλοῖ. κβ'. εἰ βροντήση, φθορὰν μὲν ὀρνέων, ἐπίδοσιν δὲ τῶν ἐπιτηδείων. κγ'. εἰ βροντήση, στάσεις δηλοῖ. κδ'. εἰ βροντήση, εὐθηνίαν σημαίνει. κε'. εἰ βροντήση, καινὰ πράγματα τῷ δήμῳ ἀναφύεται. κς'. εἰ βροντήση, κτῆσιν ἐπεισάκτων ἀνδραπόδων δηλοῖ. κζ'. εἰ βροντήση, ἐπίσακτον εὐθηνίαν δηλοῖ. κη'. εἰ βροντήση, ἀφθονία ἰχθύων θαλαττίων ἔσται. κθ'. εἰ βροντήση, αἱ γυναῖκες τῆς κρεῖττονος δόξης ἀνθέξονται. λ'. εἰ βροντήση, δυνατὸς τις τῆς βασιλείας ἐγκρατῆς ἔσται, δι' οὗ εὐφροσύνη. 37τ ΑΠΡΙΑΙΟΣ α'. Εἰ βροντήση, ἐμφύλιον στάσιν καὶ ἀποπτώσεις οὐσιῶν ἀπειλεῖ. β'. εἰ βροντήση, δίκης σημείον, ἐσθλοῖς ἐσθλὰ φερούσης καὶ φαύλοις φαῦλα. γ'. εἰ βροντήση, κέρδη ἐξ ἐπεισάκτου εὐθηνίας δηλοῖ. δ'. εἰ βροντήση, ὄργην τῶν κρειττόνων ἀπειλεῖ τοῖς ἀξίοις. ε'. εἰ βροντήση, ἀύχμὸν μὲν τῷ ἦρι, ὑγιεινὸν δὲ τὸν ἐνιαυτὸν σημαίνει. ς'. εἰ βροντήση, πόλεμοι ἐμφύλιοι ἀναστήσονται. ζ'. εἰ βροντήση, ἀγαθὰ πάντα καὶ ἄφθονον εὐετηρίαν δηλοῖ. η'. εἰ βροντήση, κατομβρίαν δηλοῖ ἐπίνοσον. θ'. εἰ βροντήση, νίκην τῇ βασιλείᾳ δηλοῖ καὶ τοῖς δυνατοῖς εὐφροσύνην. ι'. εἰ βροντήση, ἀνδρῶν ἀγαθῶν προκοπαὶ ἔσονται. ια'. εἰ βροντήση, τὰ αὐτὰ σημαίνει. ιβ'. εἰ βροντήση, βροχὰς καὶ εὐθηνίας καὶ φθορὰν ἰχθύων δηλοῖ. ιγ'. εἰ βροντήση, ἀνθρώποις καὶ κτήνεσι φθορὰν ἀπειλεῖ. ιδ'. εἰ βροντήση, ὑγίειαν καὶ εὐθηνίαν δηλοῖ. ιε'. εἰ βροντήση, λοιμὸν σημαίνει. ις'. εἰ βροντήση, εὐθηνίαν μὲν, μυῶν δὲ ἀρουραίων γένεσιν δηλοῖ. ιζ'. εἰ βροντήση, ἀφθονίαν τῶν ἐπιτηδείων σημαίνει. ιη'. εἰ βροντήση, διχόνοιαν καὶ ἀνδρῶν ἀστοχίαν σημαίνει. ιθ'. εἰ βροντήση, δυνατὸς ἀνὴρ τῆς πολιτείας οὐσίας ἅμα καὶ δόξης ἀφαιρεθήσεται. κ'. εἰ βροντήση, θεοχολωσίαν σημαίνει. καί. εἰ βροντήση, τοῖς μὲν καρποῖς δεξιόν, τῇ δὲ πολιτεία πόλεμον σημαίνει. κβ'. εἰ βροντήση, φθορὰ τῶν μυῶν ἔσται. κγ'. εἰ βροντήση, βροχὴν ὠφέλιμον τοῖς σπορίμοις δηλοῖ. κδ'. εἰ βροντήση, διχόνοια ἔσται τῶν δυνατῶν, τὰ δὲ σκέμματα αὐτῶν ἀναφανήσεται. κε'. εἰ βροντήση, εἰρήνη ἀνὰ πάντα τὸν ἐνιαυτὸν. κς'. εἰ βροντήση, ἐλπίδα καρπῶν μεγάλην καὶ ἀμήτων σπάνιν δηλοῖ. κζ'. εἰ βροντήση, διοσημεία παράδοξος ὀφθήσεται. κη'. εἰ βροντήση, ὅπλοις ὁ δῆμος ἀναζώσεται. κθ'. εἰ βροντήση, ἐπικρατήσει ὁ ζέφυρος. λ'. εἰ βροντήση, πραγμάτων καλῶν ἐπομβρία. 38τ ΜΑΙΟΣ α'. Εἰ βροντήση, φυγὴν τῷ δήμῳ καὶ ἀτιμίαν δηλοῖ. β'. εἰ βροντήση, λιμὸν ἀπειλεῖ. γ'. εἰ βροντήση, ἐπίσακτον εὐθηνίαν δηλοῖ. δ'. εἰ βροντήση, εὐκρατος ἀήρ, καὶ οἱ καρποὶ εὐθινοὶ ἔσονται. ε'. εἰ βροντήση, ἐναλλαγὴ τῶν λυπηρῶν τοῖς πράγμασιν ἔσται, καὶ πλείων ὁ σῖτος ἢ περὶ ἢ κριθή· τὰ δὲ

ὄσπρια φθαρήσεται. ζ'. εἰ βροντήση, θάττον ἀκμάσαι τοὺς καρποὺς καὶ φθαρήναι δηλοῖ. ζ'. εἰ βροντήση, ὀρνέων καὶ ἰχθύων ἀφθονία ἔσται. η'. εἰ βροντήση, ἀπαίσιον τῷ δήμῳ. θ'. εἰ βροντήση, λοιμὸν σημαίνει, ἀλλὰ μετρίως ἐπικίνδυνον. ι'. εἰ βροντήση, ταραχὰς κατομβρίας καὶ ὑπερχύσεις ποταμῶν ἐπιβλαβεῖς δηλοῖ, σαυρῶν τε καὶ ἐρπετῶν πλῆθος. ια'. εἰ βροντήση, εὐθηνίαν κατὰ τε τὴν γῆν κατὰ τε τὴν θάλασσαν ἐλπιστέον. ιβ'. εἰ βροντήση, φθορὰ ἰχθύων ἔσται. ιγ'. εἰ βροντήση, ἐπίδοσιν ποταμίων ὑδάτων δηλοῖ, νόσους δὲ τοῖς ἀνθρώποις. ιδ'. εἰ βροντήση, ἀνατολικὸς ἔσται πόλεμος καὶ φθορὰ πολλή. ιε'. εἰ βροντήση, εὐθηνίαν δηλοῖ. ις'. εἰ βροντήση, εὐχεσθαι δεῖ διὰ τὰ ἀπειλούμενα. ιζ'. εἰ βροντήση, ὑετὸν σημαίνει. ιη'. εἰ βροντήση, στάσιν καὶ ἐξ αὐτῆς πόλεμον καὶ ἔνδειαν τῶν ἐπιτηδείων. ιθ'. εἰ βροντήση, εὐνοία τοῦ δήμου ἀνὴρ τις εἰς ἄκρον εὐδαιμονίας ἀρθήσεται. κ'. εἰ βροντήση, τοῖς μὲν περὶ τὴν ἀνατολὴν εὐθηνία, τοῖς δὲ ἐπὶ δύσιν οὐχ οὕτως. κα'. εἰ βροντήση, εὐχῶν δεῖ διὰ τὰ ἀπειλούμενα. κβ'. εἰ βροντήση, κατομβρίαν καὶ φθορὰν τῶν θαλαττίων ἰχθύων σημαίνει. κγ'. εἰ βροντήση, εὐομβρίαν καρποφόρον δηλοῖ. κδ'. εἰ βροντήση, μεγάλα κακά, ὡς ἐξ ἀθυμίας λειποθυμήσαι τοὺς ὑπηκόους. κέ'. εἰ βροντήση, ἀνάπαυλαν καὶ ὕφεσιν τῶν κακῶν ἐλπιστέον. κς'. εἰ βροντήση, καλὸν τοῖς περὶ γεωργίαν ἔχουσιν. κζ'. εἰ βροντήση, διοσημεία ἔσται καὶ κομήτης ἐξαφθήσεται. κη'. εἰ βροντήση, ὠσαύτως ἔσται. κθ'. εἰ βροντήση, πόλεμον ἀρκτῶον σημαίνει, ἀλλ' ἀκίνδυνον τοῖς πράγμασιν. λ'. εἰ βροντήση, τὰ φυτὰ τῷ ἀνέμῳ συντριβήσεται. Ταύτην τὴν ἐφήμερον βροντοσκοπίαν ὁ Νιγίδιος οὐ καθολικὴν ἀλλὰ μόνης εἶναι τῆς Ῥώμης ἔκρινεν.

3941t ΒΡΟΝΤΟΣΚΟΠΙΑ ΕΚ ΤΩΝ ΦΟΝΤΗΙΟΥ ΤΟΥ ΡΩΜΑΙΟΥ ΚΑΘ' ΕΡΜΗΝΕΙΑΝ ΠΡΟΣ ΛΕΞΙΝ

Σελήνης ἐχούσης τὸν αἰγόκερων εἰ ἐν ἡμέρᾳ βροντὴ γένηται, τύραννον ἐπαναστήσεσθαι ἀπειλεῖ τοῖς ἀπὸ τῆς στενῆς θαλάσσης ἄχρι Νείλου χωρίοις, ἐκπεσεῖν δὲ ὅμως αὐτὸν τῆς ἐγχειρήσεως. οὐχ ἥκιστα δὲ καὶ τῶν ἐπιτηδείων ἔσται ἐλάττωσις. ὑπονοστήσει δὲ καὶ ὁ Νεῖλος, καὶ διχόνοια ἔσται τέκνοις πρὸς γονεῖς, καὶ ταραχαὶ τῶν ἀρχόντων ἐνίοις. Πέρσαι δὲ καὶ οἱ τῆς Εὐρώπης τὸ δυτικὸν ἔχοντες ἡρεμήσουσιν. εἰ δὲ νυκτὸς, ἔθνη βάρβαρα κατ' ἀλλήλων ἐξενεχθήσεται, καὶ δογμάτων ἕνεκα τὰ τῆς Ῥωμαϊκῆς εἰρήνης σαλευθήσεται, καὶ τόπους δὲ τινὰς τοῦ πολιτεύματος πολέμιοι πρὸς βραχὺ καθέξουσιν. ἄρχοντες ἐκ τῶν δυτικῶν ὀρμώμενοι ἠγήσονται παρανόμως τῶν κοινῶν. δυσδαίμονες δὲ ἔσονται οἱ τῶν ἀνθρώπων πλείους, καὶ χειμῶνες πικροί, καὶ ναυάγια, καὶ σάλιοι σφαλεροί. Σελήνης ἐν ὑδροχόῳ οὔσης εἰ ἐν ἡμέρᾳ βροντὴση, κλεινῶν ἀνθρώπων καταλύσεις δηλοῖ ἐμπρησμούς τε βαρεῖς. καὶ ὁ μὲν ἄμητος ἰλαρός, ἀκρίσι δὲ καὶ θηρίοις ἐκβρωθήσεται, ἢ δὲ σταφυλὴ σφηξί. καὶ τὸ πάντων σχετικώτερον, φάσματα τοῖς σώμασιν ἐνοχλήσει μετὰ νόσων, καὶ τῶν ὑδάτων διαμαρτήσεται τὸ νόστιμον. καὶ οἱ μὲν ἐλάττονες τὰς τύχας ἐπὶ τὸ βέλτιον ἀνασπασθήσονται, οἱ δὲ μείζους ἐπὶ τὸ χεῖρον ἐκπεσοῦνται. ἀμετρία τε τῶν νόμων τὴν εἰρήνην ταραξεί, καὶ ἔθνικῶν ἔσται ἐπὶ τῆς πολιτείας πάροδος. εἰ δὲ νυκτὸς βροντὴση, ἀπολεγέτω μὲν τῆ εἰρήνην τὸ δυτικόν, ὁ δὲ ἄμητος τῆς Ἀσίας εὐκταϊότατος, καὶ οἱ ἄρχοντες παρὰ τὸ κρατοῦν ἐν αὐτοῖς οὐ σφόδρα τοὺς ὑπηκόους λυπήσουσι. Σελήνης ἐν ἰχθύσιν οὔσης ἐὰν βροντὴ ἐν ἡμέρᾳ γένηται, ὑδάτων ἐπίδοσιν δηλοῖ οὐ ποταμίων μόνον ἀλλὰ καὶ θαλαττίων, ἀχλὺν τε τῷ ἀέρι, ἀλλὰ καὶ ἀφανισμόν τοῖς ἰχθύσιν ἀπειλεῖ. τὰ δὲ θηρία πρὸς τὰς παγίδας αὐτομολήσει· φυτεύειν δ' ὅμως φυτὰ ἐπευκταῖον. καὶ νοσῶδες μὲν τὸ

κατάστημα, οί δὲ ἄρχοντες ἀνωμάλως διακείσονται. εἰ δὲ νυκτὸς

40 Σελήνης οὕσης ἐν κριῶ ἐὰν βροντὴ γένηται ἐν ἡμέρᾳ, φυγὴν μὲν Ἀραβίοις, λοιμὸν δὲ Πέρσαις ἀπειλεῖ. εἰ δὲ νυκτί, Ἀσίαν καὶ Εὐρώπην ταραξοῦσι πολέμιοι, οἱ τε ναυτιλλόμενοι οὐκ ἔξω κινδύνων ἔσονται. καὶ ἀφθονία μὲν τῶν καρπῶν ἔσται, δυνατοῦ δὲ προσώπου πτώσις· καὶ τὰ κοινὰ ἐγγὺς εὐθηνίας ἔσται. Σελήνης οὕσης ἐν ταύρῳ εἰ ἐν ἡμέρᾳ βροντήση, ἐπομβρίαν δηλοῖ καὶ χαλαζώδη τὸν ἀέρα, καὶ ποταμῶν προχεύματα. καὶ ὁ μὲν ἰχθὺς ἄφθονος, οἱ δὲ περὶ τοὺς θαλαττίους πόρους ἀγρυπνοῦντες λυπηρότατοι. καὶ ὁ μὲν ἄμητος ἀγαθός, τοῖς δὲ κτήνεσι λοιμός. εἰ δὲ νύκτωρ, καρπῶν μὲν ἔνδειαν, ὑετῶδες δὲ καὶ χαλαζῶδες τὸ θερινὸν κατάστημα. ἄμβλωσίς τε γυναικῶν συμβήσεται, καὶ τὸ νόστιμον ὕδωρ ἐπιλείψει· καὶ κινήσεις μὲν στρατευμάτων λυπηραῖ, τῇ δὲ ἀνατολῇ τύραννος οὐκ εὐτυχὴς ἐνοχλήσει. Σελήνης οὕσης ἐν διδύμοις εἰ ἐν ἡμέρᾳ βροντήση, θεοσεβέστατα ἔσται τὰ κοινὰ· εἰ δὲ ἐν νυκτί, τὰ ἐναντία.

Σελήνης οὕσης ἐν καρκίνῳ εἰ ἐν ἡμέρᾳ βροντὴ γένηται καὶ νεκρὰ συμβαίη, ταραχαὶ τοῖς κοινοῖς πράγμασιν ἔσονται καινοτομίαι τε τοῖς πράγμασιν ἐπὶ τὸ χεῖρον· οἱ δὲ καρποὶ ψεύσονται. ἀλλὰ μὴν καὶ ἡ θάλασσα τοῖς ναυτιλλομένοις ὀλεθρία ἔσται, καὶ φθορὰ μὲν ἀνθρώπων, ἀφθονία δὲ ἰχθύων. εἰ δὲ ἐν νυκτί, Αἰθίοψι καὶ Πέρσαις ὄλεθρος ἐνσκήψει· τὰ δὲ δυτικὰ οὕτως λιμῶξει, ὡς καὶ εἰς Αἴγυπτον δι' ἔνδειαν καταφυγεῖν. Σελήνης οὕσης ἐν λέοντι ἐὰν βροντὴν ἐν ἡμέρᾳ γενέσθαι συμβαίη, δόλον κατὰ τῆς βασιλείας μελετᾶσθαι δηλοῖ. καινισμοὶ τε νόσων ἔσονται, καὶ θάνατοι τοῦ πλήθους ἐκ τιμωριῶν. καὶ ὁ μὲν ἄμητος ἄφθονος ἔσται, ὑπὸ δὲ πολεμίων διαρπαγήσεται, καὶ διαφερόντως κατὰ τὸ δυτικόν. κατισχύσουσι τε καὶ ἀδικήσουσιν οἱ ὑπερέχοντες τὸ ὑπῆκοον. εἰ δὲ νυκτός, καὶ οὕτως ἡ βασιλεία ἐπιβουλευθήσεται, καὶ μέρος τῆς ἀνατολῆς ὑπὸ βαρβάρους τελέσει. κατόμβρισις δὲ τοῖς ὑγροῖς καρποῖς λυμανεῖται. ἐπισυρήσονται δὲ τοῖς κτήνεσιν ἔρπετὰ θανατηφόρα· δυνατοὶ δὲ τῆς πολιτείας πεσοῦνται.

41 Σελήνης οὕσης ἐν παρθένῳ εἰ ἐν ἡμέρᾳ βροντήση, ὑγρότερον ἔσται τὸ τοῦ ἀέρος κατάστημα, ἀφθονία δὲ τῶν ξηρῶν καρπῶν, ὡς ἡρέμα πως ἐπιρρεπεστέρους γενέσθαι τοὺς ἀνθρώπους ἐπὶ τὰ πταίσματα. ἔσται δὲ καὶ φθορὰ τοῦ γυναικείου ἔθνους. εἰ δὲ νυκτός, λοιμὸς ἐνσκήψει τοῖς δυτικοῖς· τὰ δὲ θηρία οὕτως ἐπελεύσεται τοῖς ἀνθρώποις, ὡς φωλεοῖς αὐτοὺς ἐγκατακρύπτεσθαι· καὶ δυνατῶν δὲ ἀνδρῶν ἔσται πτώσις, καὶ ἔνδεια ξηρῶν καρπῶν. Σελήνης οὕσης ἐν ζυγῳ εἰ ἐν ἡμέρᾳ βροντήση, ἀγαθὰ ἐκδεχέσθωσαν ἄνθρωποι, ἐξηρημένων Αἰγυπτίων. εἰ δὲ νυκτός, ἡ μὲν νεολαία ἐν ὅπλοις τελέσει καὶ ἐν πολέμοις φθαρήσεται, ἀφθονία γε μὴν τῶν καρπῶν ἔσται, ὑπὸ δὲ βαρβάρων δαπανηθήσεται. Σελήνης οὕσης ἐν σκορπίῳ ἐὰν ἐν ἡμέρᾳ βροντὴν ἢ ἀστραπὴν γενέσθαι συμβαίη, Ἀράβιοι ταραχθήσονται, ἔνδεια δὲ τῶν καρπῶν ἔσται, καὶ οἱ ἄνθρωποι κατ' ἀλλήλων χωρήσουσιν· Ἀσσυρία γε μὴν πιεσθήσεται λιμῳ. εἰ δὲ νυκτός, πυρκαϊαὶ μὲν ἔσονται, πτώσεις δὲ πόλεων παραλίω καὶ διαφθορὰ καρπῶν καὶ τετραπόδων, θηρίων δὲ παντοίων ἐπιδρομή· ὅθεν εὐχεσθαι δεῖ, ὅπως μὴ καὶ κεραυνῶν ἐνσκήψουσιν ἀναλωθῶσι. Σελήνης οὕσης ἐν τοξότη ἐὰν ἐν ἡμέρᾳ βροντήση, Πέρσαις ἀφανισμόν ἀπειλεῖ, καὶ ὁ βασιλεὺς δὲ αὐτῶν δολοφονηθήσεται, εὐκαρπία δὲ ἔσται καὶ χειμῶνες εὐδαίμονες ἔσονται, καὶ φθορὰ μὲν ἀνθρώπων, ἀνδραποδισμοὶ δὲ πόλεων. εἰ δὲ ἐν νυκτί, ἐπομβρίαν δηλοῖ, καὶ κάματον δὲ τοῖς ἐγκύμοσι καὶ νόσους καὶ θανάτους αἰφνιδίους, ὡς περιττεύειν μὲν τοὺς καρπούς, ἀπολείπεσθαι δὲ τοὺς δαπανῶντας. ἔσονται δὲ σάλιοι καὶ ἄνεμοι βίαιοι, καὶ ἀφανισθήσεται ἀνὴρ δυνατὸς καὶ βαρὺς τοῖς πράγμασιν.

42τ ΚΑΘΟΛΙΚΗ ΕΠΙΤΗΡΗΣΙΣ ΠΡΟΣ ΣΕΛΗΝΗΝ ΑΠΟ ΤΗΣ ΘΕΡΙΝΗΣ ΤΡΟΠΗΣ ΕΚ ΤΩΝ ΛΑΒΕΩΝΟΣ ΚΑΘ' ΕΡΜΗΝΕΙΑΝ ΠΡΟΣ ΛΕΞΙΝ

Εἰ κατὰ τὴν ἑνδεκάτην τοῦ καρκίνου μοῖραν σελήνη εἴη ἐν κριῶ, ἔσονται ἀχλύες καὶ βρονταὶ καὶ χάλασαι, ταραχαὶ δὲ τοῖς δένδροις ἐκ βιαιοτέρων πνευμάτων, καὶ ζάλη ἀερία, τίμιοί τε οἱ καρποί, καὶ ἀύχηρὸν τὸ περιέχον ἐκ λοιμικῆς θερμασίας. Εἰ δὲ ἐν ταύρῳ, ἔνδεια μὲν ἔσται τῶν ἐπιτηδείων, ἐλαίου δὲ διαφερόντως, τὰ μέντοι σταθμῶ ἀποδιδόμενα εὐτελῆ ἔσται. Ἐν διδύμοις γε μὴν οὔσης τῆς σελήνης ἐπὶ τῆς θερινῆς τροπῆς ἀμφίβολος ἔσται ὁ ἑνιαυτός· ἠγήσεται μὲν γὰρ ὑγρότης, ἔψεται δὲ ξηρότης, καὶ ὁ μὲν σῖτος ἐλάσσω, κρεῖττων δὲ ὁ οἶνος, καὶ οὐχ ἠκιστα τὸ ἔλαιον ἀφθονώτατα διαρκέσει.

Ἐν καρκίνῳ δὲ οὔσης σελήνης ἐπὶ τῆς θερινῆς τροπῆς, ὡς προϋποδέδεικται p. 62, 12, εὐφορος ὁ ἑνιαυτός ἔσται περὶ πάντας τοὺς καρπούς, ξηρούς τε καὶ ὑγρούς· εἰκότως οὖν εὐθηνίαν προσδοκητέον. Εἰ δὲ ἐπὶ τοῦ λέοντος σελήνης οὔσης ἢ θερινῆ συνέλθοι τροπή, βροντώδη καὶ θυελλώδη ἂν τις ἐκδέξαιτο τὸν ἀέρα· νεφώδης γὰρ ἔσται καὶ ἀχλωδῆς, ὡς περιττεύουσης τῆς ἐξ ὑπερώων ὑγρασίας τοὺς μὲν ξηρούς καρπούς ἐλαττωθῆναι, τοὺς δὲ ὑγρούς ἐπιδοῦναι. Ὅταν δὲ ἐπὶ τῆς θερινῆς τροπῆς σελήνη τὴν παρθένον ἔχη, στεῖρος μὲν καὶ ἐγγὺς ἄκαρπος ὁ ἑνιαυτός, ἐκ δὲ ἀδοκῆτου περὶ τε τοὺς ξηρούς καρπούς καὶ ὑγρούς ἔσται τις παραψυχή. Ἐν ζυγῶ οὔσα σελήνη εἰ τὴν θερινὴν καταλάβοι τροπήν, εὐφορον μὲν καὶ αὐτάρκη τὸν ἑνιαυτὸν ἐμφαίνει περὶ τοὺς ξηρούς καρπούς, ὑγρὸν δὲ ὅμως καὶ ἔπομβρον· καὶ τὰ σταθμῶ διδόμενα τίμια ἔσται, τὸ δὲ ἔλαιον σὺν καὶ τῷ οἴνῳ ἔσται τιμιώτατον. Ἐν σκορπίῳ σελήνης ἐπὶ τῆς μὲν θερινῆς τροπῆς τυγχανούσης ξηρὸς καὶ ὄψιμος ὁ ἑνιαυτός ἐπὶ τοῖς καρποῖς ἔσται, χαλαζώδης δὲ οὐχ ἠκιστα καὶ ταρακτικός· ὃ γε μὴν σπόρος, καὶ εἴ τι ὑπὸ γῆν, ἔξω ἐλπίδος· λιμὸς οὖν ἔσται πάντως καὶ φθορὰ τῶν ἀνθρώπων. Τοξότην ἐχούσης σελήνης ἐπὶ τῆς τοῦ θερινοῦ κέντρου τροπῆς, πλημμύρα ἔσται ὑδάτων ἀτμοί τε καὶ χαλαζώδεις ὄμβροι, καὶ φθορὰ τῶν πτηνῶν, καὶ ναυάγια οὐ μικρά, καὶ ἐλαττώσεις μὲν τῶν ὑγρῶν καρπῶν, ἀφθονία δὲ τῶν ξηρῶν. Ὅταν γε μὴν τὸν αἰγόκερων ἔχη σελήνη ἐπὶ τῆς ἐν θέρει τροπῆς, οὕτως ἐπομβρήσει ὁ ἀήρ ὡς ἐμποδῶν γενέσθαι τῇ συναγωγῇ τῶν καρπῶν καὶ μεταμελήσῃ τοῖς γεωργοῖς τῆς ἐπὶ τῷ σπόρῳ σπουδῆς· ἐκ παραδόξου δὲ οἰονεὶ τῆς προνοίας οἴνου μὲν καὶ ἐλαίου ἀφθονία, ἠκιστα δὲ λοιμῶδες τὸ τοῦ ἀέρος κατάστημα. Τῷ δ' ὑδροχόῳ ἢ τοῖς ἰχθύσιν ἐνδιατριβούσης σελήνης τὰ αὐτὰ μὲν ἔσται σχεδὸν περὶ τὴν τῶν καρπῶν ἐκδοχὴν, ἐλάττους δὲ ἔσονται οἱ ἰχθύες πρὸς αὐτούς, καὶ διαφερόντως οἱ ποτάμιοι καὶ ὄσοι θαλάσσης ἔξω μειωθήσονται.

4346τ ΠΕΡΙ ΚΕΡΑΥΝΩΝ

Τὰς φύσεις τῶν πραγμάτων λέγειν, καὶ ὅπως γίνεσθαι κεραυνούς ἢ παλαιότης ὑπολαμβάνει, τοῖς ἀρχαιοτέροις ἀποχρώντως τῆς περὶ τῶν τοιούτων θεωρίας διαληφθείσης οὐ τούτου καιρός, οὐδὲ τὸ ἐπάγγελμα τουτὶ προύθηκεν, ἀλλ' ὅπως κατὰ τὴν Θούσκων παράδοσιν ἐπιγνωσθεῖεν οἱ κεραυνοί, τί ἄρα παραδηλοῦσιν ἐκπίπτοντες. ἐν τούτοις μὲν εἰδέναι χρὴ ὡς οὐ κατὰ πάντα τὸν ἑνιαυτὸν κεραυνοὶ ἀποθλίβονται· οὐδὲ γὰρ ἐπὶ θέρου ἢ ἐπὶ χειμῶνος τοῦτο συμβαίνειν πέφυκε καθόλου, ἀλλ' ἐν ἡρι ἢ μετοπώρῳ, περὶ τὴν πλειάδος καὶ ἀρκτούρου ἐπιτολήν. ὅθεν οὔτε ἐν Σκυθίᾳ ἢ συνελόντι εἰπεῖν ἐπὶ τὸ ἀρκτῶν κέντρον κεραυνούς βάλλεσθαι, οὔτε ἐν Αἰγύπτῳ ἡγουν

ἐπὶ τὸ νότιον, κέκριται, διὰ τὸ ψυχρὸν καὶ θερμὸν τοῦ κατὰ τοὺς χώρους ἐκείνους καταστήματος. ἐπὶ δὲ τῆς Ἰταλίας ὡς μάλιστα· εὐκράτος γὰρ σχεδὸν παρὰ πᾶν χωρίον ὁ κατ' ἐκείνην ἀήρ, ἀπὸ μὲν ἄρκτου πλευρᾶς ἑκατέρας τῷ βορρᾶ ἰάπυγί τε κώρω τε ἐξ Ἄλπεων καταπνεομένης πάσης τῆς ὑποκειμένης τῷ Ἀπεννίνῳ βαθείας, ἀπὸ δὲ τοῦ πρὸς λίβα νεύματος τῷ νότῳ, καὶ νότῳ οὐ τῷ ξηρῷ καὶ βαρεῖ ἀλλὰ τῷ γονιμωτάτῳ πάντων, οἷον εἶναι τοῦτον ἢ παρήκουσα πρὸς Γάδειρα ἐπὶ τὸ Ἀτλαντικὸν μεγάλη παρασκευάζει θάλασσα, κερνώσα ταῖς ψυχραῖς ἀναθυμιάσει τὴν ἀτμώδη καὶ λοιμικὴν τοῦ μεσημβρινοῦ νότου θερμότητα. καὶ τὸ δὴ πάντων τῇ χώρᾳ τῆς εὐκρασίας αἰτιώτατον, ἄνωθεν τῷ Ἰονίῳ, κάτωθεν δὲ τῷ Τυρσηνικῷ παρακλύζεται πελάγει. ὅθεν δὲς τε τὰ θρέμματα τοῦ ἔτους ἀπογεννᾶν πέφυκε, τυρός τε οὐ λείπει "ἰούτ' ἐν θέρει οὔτ' ἐν ὀπώρῃ." 2 τοιαῦτα μὲν ἄν τις περὶ Ἰταλίας εἴποι. 44 Διάφορος δὲ καὶ οὐ μονοειδῆς ἡ τῶν κεραυνῶν φύσις. τοὺς μὲν γὰρ ψολόεντας ἢ παλαιότης καλεῖ, τοὺς δὲ ἀργήτας, σκηπτούς τε καὶ πρηστήρας. οὐδὲ γὰρ πάντες ταῦτ' πράττουσιν. εἰσὶ δὲ οἱ καὶ ἀναστρέφουσι πρὸς τὰς ῥήξεις τῶν νεφῶν, ὅθεν καὶ ἐξεθλίβησαν. καὶ οἱ μὲν διάπυροι πρηστήρες, οἱ δὲ μὴ πυρῶδεις τυφῶνες, οἱ δ' ἔτι μᾶλλον ἀνειμένοι ἐκνεφιαί. αἰγίδες γε μὴν λέγονται οἱ ἐν συστροφῇ ἀέρος φερόμενοι. ταύτη αἰγίδα Διὶ περιτίθησιν ὁ λόγος, οἶονεὶ τὸν ἀέρα καταιγίδος καὶ συσσεισμοῦ αἴτιον παραινιττόμενος. εἰσὶ δὲ καὶ ἕτερα σχήματα κεραυνῶν· ἐλικίας αὐτοὺς τὰ βιβλία καλεῖ, ὅτι ἐλικοειδῆ γραμμὴν ἐν τῷ καταφέρεσθαι παραδεικνύουσιν.

Ἔστι δὲ θαυμάσαι κἂν τούτῳ τὴν φύσιν καὶ τὸ ἄβατον τῶν ἐν αὐτῇ θεωρημάτων. οὐδὲ γὰρ πάντες καίτοι πάντες ἐξ ἀέρος καὶ συστροφῆς νεφῶν φερόμενοι τὰ αὐτὰ ἀλλήλοις δρῶσιν. ὁ γὰρ ἐν αὐτοῖς λεγόμενος ἀργῆς, ὃν καὶ λαμπρὸν ἐξαιρέτως καλοῦσιν οἱ ἀρχαῖοι, πολλακίς ἐμπεσῶν ἐπὶ πίθον ἢ ἄγγος ἀπλῶς ἢ οἴνου ἢ ὕδατος, τὸ μὲν περιέχον ἀπήμαντον τὸ δὲ ἐμπεριεχόμενον ἄφαντον ἐποίησεν. οὐχ ἥκιστα δὲ καὶ ἐν σκεύεσι χρυσίον ἢ ἀργύριον φέρουσιν ἐμπεσῶν τῷ ἴσῳ τρόπῳ τὰ μὲν ἔνδον ἔτρηξε, τὰ δὲ ἔξωθεν ἔσωσε. καὶ τὸ δὴ πάντων θαυμασιώτατον ἐπὶ γυναικὸς ἐγκύμονος συμβῆναί φησιν ὁ μέγας Ἀπουλήιος, καὶ γυναικὸς οὐκ ἠγνοημένης, Μαρκίας δὴ ἐκείνης τῆς Κάτωνι τῷ τελευταίῳ συνοικησάσης. ἐμπεσῶν γὰρ αὐτῇ κεραυνὸς ὁ λεγόμενος ἀργῆς ἦτοι λαμπρὸς αὐτὴν μὲν παντελῶς ἐφύλαξεν ἀβλαβῆ, τὸ δὲ ἐν αὐτῇ διεφόρησεν οὕτως ἀνεπαισθήτως, ὡς μηδὲ αὐτὴν συνιδεῖν ὅ τι γέγονε τὸ ἐν αὐτῇ, καίτοι πρὸς ἔξοδον ἔχον. τοιαύτην μὲν κατ' ἐξαίρετον ἐνέργειαν ἢ τοῦ ἀργῆτος εἴληχε φύσις.

45 Γενικῶς δ' εἰπεῖν, ἀβλαβῶς φυλάττεται ἀπὸ κεραυνῶν καὶ οὐδὲ βάλλεται τὴν ἀρχὴν ἐν μὲν φυτοῖς δάφνη καὶ συκὴ· καὶ γὰρ ἡλίου ταῦτα. ὅθεν καὶ δάφνην φιλεῖν Ἀπόλλων μυθεύεται, οἷον ὁ ἥλιος· καὶ εἰς λέοντα μεταβαλλόμενος, ἀντὶ τοῦ εἰς πῦρ, οὐ φθείρει τὴν δάφνην. ἐν δὲ πτηνοῖς ἀετός, ἐν δὲ ὑγροῖς φώκη· ὅθεν καὶ κεραυνοφόρος ὁ ἀετός καὶ Διὸς εἶναι νενόμισται. ἢ δὲ φώκη ὡς ἀπήμαντος ἐπιβολῇ κεραυνοῦ, μάρτυς ἢ πεῖρα ἀποδέδωκε· τῶν γὰρ νεῶν τὰ ἰστία, ἐν αἷς οἱ βασιλεῖς πλέουσι, φωκείοις εἴθισται ἀποδιφθεροῦσθαι δέρμασιν. οὐ πλέον δὲ πέντε ποδῶν κατακρύπτεσθαι κεραυνὸς πέφυκεν εἰς γῆν, ἔξωθούμενος ἄνωθεν· ὁ γὰρ ἀριθμὸς γηϊνώτατος. Ἔστι δ' ὅτε καὶ ὑπ' αἰθρίῳ τῷ ἀέρι πίπτουσι κεραυνοί· ὅπερ εἰ συμβαίη, οὐκέτι τὸν ἐπὶ τοῖς ζωδίοις ἥλιον ἢ ἑτέραν γοῦν τῶν ἐγνωσμένων δέοι ἐρμηνεῖαν τοῦ ἔσομένου θηρᾶσθαι, ἀλλ' αὐτόθεν ἀποφῆνασθαι ἀνατροπὴν μὲν τοῖς κοινοῖς, ἀπώλειαν δὲ τῷ παντελεῖ χωρίῳ, ἐν ᾧ τοιοῦτό τι συμβήσεται. Ἄλλην δὲ ἐκ τοῦ ἐναντίου ὁ Νιγίδιος ἐν τῇ τῶν Ὀνειρῶν ἐπισκέψει παραδίδωσιν ἐπὶ τοῖς κεραυνοῖς ἐρμηνεῖαν. φησὶ γὰρ πᾶσι μὲν καθόλου ἀπευκταίαν εἶναι τὴν τῶν σκηπτῶν φορᾶν, κἂν εἰ μὴ τυχὸν βλάπτοιεν, τοῖς δ' ὄναρ

τουτι πάσχειν φανταζομένοις αἰσιώτατον καὶ λαμπρᾶς τύχης προμάντευμα. 46 Ἄξιον δὲ ζητῆσαι τίνος χάριν ἐπὶ μὲν τῶν ἄλλων διοσημειῶν τὴν σελήνην, ἐπὶ δὲ μόνων τῶν κεραυνῶν τὸν ἥλιον ἢ ἀρχαιότης ἐπετήρησεν. εἴρηται τοίνυν πολλαχοῦ, ὡς πάσης τῆς ὁποιδῆποτε τυγχανούσης θερμῆς φύσεως καὶ πυρὸς ταμίας καὶ αἴτιος ἥλιός ἐστι, καὶ διαφερόντως ἐκείνου τοῦ πυρὸς λέγω, τοῦ κατ' ἐνέργειαν δραστικοῦ, καὶ ἐν ᾧ οὐδεμίαν ἢ σελήνη μετουσίαν ἔχειν φαίνεται. τί γὰρ κεραυνοῦ δραστικώτερον ἢ πυρωδέστερον; ἐν ᾧ τοσαύτη τίς ἐστὶν ἢ κατὰ φύσιν ὀξύτης, ὡς μηδὲ ἐν σῶμα παντελῶς ὑπομένειν αὐτόν· ὥστε ἐπειδὴ μὴ μόνον ἐστὶν ὑγρότητος ἕξω, ἀλλὰ καὶ πάσης τῆς ὀπωσδήποτε ὑποπιπτούσης αὐτῷ φύσεως σκεδαστής, δῆλον ὅτι ἢ σελήνη ἄλλοτρία κεραυνῶν ἐστὶ. καὶ γὰρ ὑγρά τὴν φύσιν καὶ ἐπὶ τῆς ὑγρᾶς τεταγμένη ζώνης, εἰκότως τε οὐ δυναμένη τὰ διὰ τῶν κεραυνῶν προλεγόμενα δηλῶσαι, ὥστε ἥλιος αἴτιος κεραυνῶν. ταύτη Ζεὺς ὁ αὐτὸς καὶ Ἥλιος τοῖς μυθικοῖς λέγεται, καὶ κεραυνὸν ἐπιφέρειται, καὶ ἀετὸς ὑπρέτης αὐτῷ καὶ ὅσα κατὰ φύσιν θερμά, καὶ ἡλίῳ προσφυῇ. ὀρθῶς οὖν τὸν ἥλιον οἱ ἀρχαῖοι, καὶ οὐ τὴν σελήνην, ἐπὶ τῆς τῶν κεραυνῶν θεωρίας ἐπετήρησαν. ἐκείνοις τοίνυν ἀκολουθοῦντες τὰ εἰρημένα αὐτοῖς καθ' ἐρμηνείαν ἐροῦμεν.

4752t LABEONIS LIBER FVLGVRALIS

Ἥλιος ἐν κριῶ. κεραυνὸς ἐνσκήπτων ἐπὶ γῆς εἰ μὲν δένδρῳ ἐμπέσοι, τηρεῖν δεῖ ποίῳ τούτῳ· οὐδὲ γὰρ πλανᾶσθαι πέφυκε καταφερόμενος, ἀλλὰ ροιζηδὸν καὶ κατ' εὐθεΐαν καὶ οὕτως ἀπλανῶς καταφέρεται. καὶ εἰ μὲν ἀμπέλου καθάψεται, ἐλάττωσις ἔσται τοῦ οἴνου, εἰ δὲ ἐτέρου τινὸς τῶν δένδρων, τὴν ἐξ ἐκείνου καρπῶν ἔνδειαν παραδηλοῖ. εἰ δὲ ἐπὶ ποταμὸν κατενεχθεῖ, ἐνδεῆς μὲν ὁ ποταμὸς ὑδάτων ἔσται, ὅσον πρὸς αὐτόν, ὄλεθρος δὲ τοῖς ἐν αὐτῷ νηχομένοις ἐπιγενήσεται. εἰ δὲ ἐπὶ θαλάσῃ, τὸν τόπον ἐπιτηρεῖν δεῖ, καθ' οὗ φέρεται ἢ φλόξ· πάντως γὰρ ἐκεῖνος ὁ τόπος, καὶ οὐκ αὐτὸς μόνος ἀλλὰ καὶ τὸ περὶ αὐτὸν κλίμα ἢ πολέμῳ ἢ πειρατῶν δόλοις ταραχθήσεται. εἰ δὲ ἐν πολιτικῷ ἢ δημοσίῳ κατενεχθεῖ τόπῳ, ἐμφυλίους τε πολέμους καὶ στάσεις καὶ τοῦ πολιτεύματος ἀνατροπὴν δηλοῖ· αὐτὸν δὲ τὸν τόπον, καθ' οὗ ἐξαιρέτως φέρεται, οὐκ ἀλλοιώσει μόνον, ἀλλὰ καὶ τὴν ἐν αὐτῷ τύχην παντελῶς ἀναβάλλει. εἰ δὲ ἐπὶ τείχους πέση, βλάβη δὲ μηδὲν, πολεμίων ἔφοδον σημαίνει εἰ δὲ διαφθεῖρη τοῦ τείχους μέρος τι, σκοπητέον, κατὰ ποίου τινὸς μέρους καὶ πρὸς ποῖον ἀφορῶντος κέντρον τὸ τῆς διοσημασίας γένοιτο· ἐξ ἐκείνου γὰρ πάντως τοῦ κλίματος πολεμίους ἀναμένειν δεῖ κατὰ τοῦ τείχους. εἰ δὲ καθ' ἱεροῦ πέση κεραυνός, τοῖς ἐνδόξοις τοῦ πολιτεύματος καὶ τοῖς περὶ τὴν βασιλείαν αὐλήν ὁ κίνδυνος ἐνσκήψει. εἰ δὲ κατ' ἀγαλμάτων κατενεχθῆ, ποικίλας καὶ ἐπαλλήλους τὰς συμφορὰς τοῖς πράγμασιν ἀπειλεῖ· εἰ γὰρ χαρακτηρὲς ἰδεῶν τινῶν καὶ κόσμια πόλεων τὰ ἀγάλματα ὑπωπεύθη τοῖς παλαιοῖς, ἀρὰ τοῖς πράγμασιν ἢ περὶ αὐτὰ ὕβρις. 48 Ἥλιος ἐν ταύρῳ. ἐὰν κεραυνὸς κατενεχθῆ ἐπὶ καρποφόρον δένδρον, εὐκαρπίαν τοῖς κατ' αὐτὸ καρποῖς σημαίνει· τῷ δὲ γένει τῶν βοῶν ἐπιβλαβὲς τὸ σημεῖον τοῦτο. εἰ δὲ ἐπὶ ποταμὸν κατενεχθεῖ ὁ κεραυνός, λοιμώξει τὸ ὕδωρ καὶ τρόμος ἐπιγενήσεται τοῖς σώμασι τῶν ἀνθρώπων, ἀνατροπὴ δὲ τῶν ποταμίων ἰχθύων γενήσεται. εἰ δὲ εἰς θάλασσαν κατὰ τὸδε καιροῦ κατενεχθεῖ ὁ κεραυνός, ἀγαθὰ σημαίνει τοῖς πλησιοχώροις· οἱ γὰρ πειρατεύοντες χεῖρω πράξουσιν. εἰ δὲ ἐπὶ τείχους κατενεχθεῖ, οὐ καλὸν τοῖς βοσκήμασιν· ἢ γὰρ διαφθαρήσονται ἢ ὑπὸ πολεμίων διαρπαγήσονται. εἰ δὲ καὶ μέρος τοῦ τείχους τῇ βολῇ τοῦ κεραυνοῦ καταφθαρεῖται, ταῖς νομαῖς τῶν χωρίων ἔσται λοιμὸς καὶ ἔφοδος πολεμίων οὐκ εὐχερῆς εἰς ἄμυναν, καὶ ἄλλαι δὲ τινες βλάβαι κάρτα σφαλεραὶ προσγενήσονται. εἰ δὲ κατὰ τὸν

καιρόν τοῦτον ἐπὶ ἱερόν ὁ κεραυνὸς κατενεχθεῖη, χωρίων δημοσίας ζημίας ἀπειλεῖ· δεῖ δὲ ὅμως τοὺς ἐφόρους τῶν τοιούτων ἱερῶν θεραπεύειν εἰς τὸ ἀποστρέψαι τὰ ἀπειλούμενα. εἰ δὲ κατ' ἰδιωτικῆς ἢ βασιλικῆς οἰκίας κατενεχθεῖη κεραυνός, συμφορὰς ἀναισίοις παραδηλοῖ τοῖς κεκτημένοις.

49 Ἥλιος ἐν διδύμοις. κατὰ τὴν ἐπιτολὴν ταύτην εἰ κεραυνὸς ἐπὶ δένδρου καρπίμου κατενεχθεῖη, βλάβει τοὺς γεωργικούς καὶ τὰ καρποφόρα δένδρα, οὐχ ἥκιστα δὲ ποταμούς καὶ πηγὰς· λοιμώξει δὲ τὸ ὕδωρ ὡς πᾶσαν καταφθεῖραι ἡλικίαν. εἰ δὲ ἐπὶ θαλάσσης, πολεμίων ἔφοδον ἀπειλεῖ· τὸ δὲ πολὺ μέρος ἢ νόσω φθαρήσεται ἢ πολεμίοις παραδοθήσεται, ὡς σφόδρα μετρίους ἀπολειφθῆναι. εἰ δὲ νότου πνέοντος κατὰ δημοσίου χωρίου κατενεχθεῖη κεραυνός, παντελῆ φθορὰν ἀνθρώποις ἀπειλεῖ· δύο δὲ τινες κατὰ τῆς βασιλείας ἐπαναστήσονται, ὡς μερισθῆναι τὴν βουλὴν καθ' ἑαυτὴν· μικρὸν δὲ ὕστερον ἐκάτερος αὐτῶν ἀποφθαρήσεται, πολλοὶ δὲ χάριν ἐκείνων κινδυνεύουσιν. εἰ δὲ ἐπὶ τείχους κατὰ τὸδε καιροῦ σκηπτὸς ἐκπέση, τὰ αὐτὰ σημαίνει· πόλεμοι γὰρ ἔσονται, ἀλλ' οὐκ εὐτυχεῖς τοῖς πολεμίοις. ἐπισημῆνασθαι δὲ χρεῶν ἐκ ποίου κλίματος τοῦ ἀέρος ἐκπίπτει ἢ φλόξ· ἐπ' ἐκείνου γὰρ φυλακῆς καὶ ἀσφαλείας δέον· καὶ γὰρ ἐξ αὐτοῦ πολεμίων ἔφοδος ἔσται. Ἥλιος ἐν καρκίνῳ. εἰ κατὰ τὴν ἐπιτολὴν τοῦ καρκίνου κεραυνὸς ἐπὶ ὕλην κατενεχθεῖη, μετριώτερον ἔσται τὸ καυσῶδες τοῦ καιροῦ, λειψυδρία δὲ ἔσται. εἰ δὲ ἐπὶ θαλάσσης κατενεχθεῖη, στόλοις πολεμίων καὶ ναυμαχίαις ταραχθήσεται τὸ κλίμα, ἀλλ' οὐκ ἐπιμενεῖ χρόνῳ, ἔσται δὲ κρείττονα τὰ πράγματα, καὶ οἱ πολέμιοι ἠττηθήσονται, καὶ ὁ στόλος αὐτῶν καταβυθισθήσεται. εἰ δὲ κατὰ δημοσίου τόπου κατενεχθεῖη τὸ πῦρ, θηρία ἐρπετὰ τοῖς κτήνεσιν ἐνοχλήσουσι, καὶ οὐχ ἥκιστα ἀνθρώποις· βιαιότερα δὲ ἔσται ἢ ἐξ αὐτῶν βλάβη τῷ τοῦ ἀέρος βαρεῖ καταστάματι θερμαιομένη. εἰ δὲ ἐπὶ τείχους κατενεχθεῖη, ἐμπρησμούς σημαίνει· καὶ πόλεμος δὲ κινήσεται οὐκ εὐτυχῆς τοῖς πράγμασιν. εἰ δὲ παντελῶς καταφθαρεῖ τῷ σκηπτῷ τὸ τεῖχος, ἐμπρησμούς κατὰ τῶν ἀναγκαίων τῆς πόλεως μερῶν προσδοκητέον, δόλοις δὲ οὔτοι καὶ ἐπιβουλαῖς γενήσονται, ἔψεται δὲ καὶ πόλεμος οὐ μικρός, καὶ βλάβη γενήσεται τοῖς τόποις.

50 Ἥλιος ἐν λέοντι. κατὰ τοῦτον τὸν καιρόν εἰ κατενεχθεῖη κεραυνὸς καθ' οἴου δήποτε τόπου ἢ μέρους ἢ ποταμοῦ ἢ θαλάσσης, ὄλεθρον τοῖς βασιλεῦσι καὶ τοῖς ἐν δυναστείαις σημαίνει· καὶ οὐκ ἔστι τις διαφορὰ περὶ τούτου. εἰκότως τε κοιναὶ συμφοραὶ τοῖς δημοσίοις βλαστήσουσι· συγκινδυνεύουσιν γὰρ εἰκὸς αὐτοὺς τοῖς βασιλεῦσι. καὶ οὐκ ἔσται ὁ νικῶν ἐν τοῖς μαχομένοις, ἀλλὰ καθολικὴ φθορὰ αὐτῶν τε τῶν ἐν δυνάμει καὶ οὐχ ἥκιστα τῶν ὑπὲρ αὐτῶν ἐνισταμένων ταῖς μάχαις. καὶ τὸ δὴ πάντων σχετλιώτερον, καταφθαρήσονται καὶ αἱ περιουσίαι τῶν πολλῶν, καὶ αἱ πόλεις πυρίφλεκτοι ἔσονται. Ἥλιος ἐν παρθένῳ. ἡλίου δὲ ἐπὶ τὴν παρθένον ἰόντος εἰ κατενεχθεῖη κεραυνός, φθορὰν γυναικῶν ἀπειλεῖ σωφρόνων, πτώσιν δὲ καὶ αὐτῇ τῇ βασιλίδι καὶ τοῖς αὐτῆς τέκνοις. ἐλάττωσις δὲ ἔσται τῶν δήμων, ἀποτεύξεται δὲ καὶ ἡ ἄμπελος· ταῖς δὲ παρθένους καὶ γυναιξὶ γενήσονται συμφοραὶ ὡς καὶ ὑπὸ πολεμίων ἀλῶναι.

Ἥλιος ἐν ζυγῷ. ἐὰν δὲ ἐν ζυγῷ ὁ ἥλιος γένηται, εἰ συμβῆ κεραυνὸν καταβληθῆναι, πᾶσα ἀδικία καὶ ἀπληστία καὶ φιλαρχία κατακρατήσεται τῶν πραγμάτων, ὡς καὶ περὶ τὰ θεῖα αὐτὰ τὰ τῆς ὕβρεως ἀνενεχθῆναι. ἀπορριφήσονται δὲ ὑπὸ τῶν βασιλέων οἱ χρηστοὶ τοῦ πολιτεύματος. τὰ δὲ μέτρῳ ἢ σταθμῷ ἀποδιδόμενα οὐχ ἔξει τὸ δίκαιον. πάντων δὲ βαρυτέρα ἔσται ἢ περὶ τὰ δημόσια τελέσματα σπουδῆ, οἳ τε νόμοι καταφρονηθήσονται, καὶ οἱ δῆμοι ἐξ ἀλογίας ταραχθήσονται, καὶ ἐκ παντὸς τρόπου καὶ ἢ τοῦ θεοῦ δειχθήσεται ὀργή. 51 Ἥλιος ἐν σκορπίῳ. ὅταν δὲ ἐν σκορπίῳ γένηται, εἰ κατὰ

δένδρου κατενεχθείη κεραυνός, πλοῦτον μὲν τοῖς κυρίοις τοῦ δένδρου ἐπαγγέλλεται, τὸ δὲ γεωργικὸν ἐλαττωθήσεται. ἐπικίνδυνος δὲ καὶ ὁ πλοῦς ἔσται, καὶ συχνοὶ ἐπὶ τῆς θαλάσσης ἐκπεσοῦνται κεραυνοί, ναυαγία τε πολλὰ συμβήσεται. εἰ δὲ κατὰ δημοσίου τόπου ἐνσκήψει κεραυνός, νεανίας ἀναιδῆς τῆς βασιλείας ἐπιλάβηται, ἀσώτων καὶ διεφθορότων συντρεχόντων αὐτῶ. εἰ δὲ κατὰ τειχῶν κατενεχθείη κεραυνός, πολέμους ἐκ τῶν πλησιοχώρων καὶ φθορὰν τῇ νεολαίᾳ δεδιέναι χρῆ. οἱ δὲ πολέμιοι μυρίοις εἰσπεσοῦνται κακοῖς, ὡς εὐκταῖον αὐτοῖς νομισθῆναι τὸν θάνατον. Ἥλιος ἐν τοξότη. ὅταν δὲ ἥλιος ἐπὶ τοξότην γένηται, εἰ κατενεχθείη κεραυνός ἐπὶ ὕλην, ἐμπρησμοὺς ταῖς ναυσὶν ἀπειλεῖ. εἰ δὲ ἐπὶ ποταμοῦ κατενεχθείη, πολέμους καὶ ναυμαχίας σημαίνει, ὡς ἐρήμους πολλοὺς ἐκ τῆς τοιαύτης ἐφόδου γενέσθαι. κίνησιν δὲ οὐχ ἥκιστα ἀπειλεῖ Περσῶν, καὶ ἔνδειαν ταῖς πολιορκουμέναις ὑπὸ πολεμίων πόλεσιν. εἰ δὲ πρὸς ταῖς ἡλίου δυσμαῖς σκηπτὸς κατενεχθείη, ἐμφυλίους σημαίνει μάχας· ἀλλ' οὐκ εἰς χρόνον ἐκταθήσεται τὰ τῆς διχονοίας, κρεῖττονα δὲ ἔσται τὰ πράγματα, αὐτῶν τῶν αἰτίων τῆς στάσεως ἀπολλυμένων, ὥστε τὸ πολίτευμα εἰρήνης ἀπολαῦσαι. 52 Ἥλιος ἐν αἰγόκερω. κατὰ τὸδε καιροῦ κεραυνός καταφερόμενος, ἐφ' ὃν ἂν κατενεχθείη τόπον, γενικὴν ἰλαρίαν σημαίνει, εἰρήνην τε ταῖς πόλεσι καὶ εὐκαρπίαν τοῖς ἀγροῖς ἔπαινον τε τοῖς βασιλεῦσι τῆς πολιτείας. Ἥλιος ἐν ὕδροχόω. κατὰ δὲ τὸν καιρὸν τοῦτον εἰ κεραυνός κατενεχθείη, ἐκδρομὰς τῶν ποταμῶν ἀπειλεῖ καὶ ἀφανισμοὺς τῶν χωρίων. τὸ δὲ θέρος καυσῶδες ἔσται, καὶ ἐλάττωσις οἴνου καὶ ἐλαίου, ὡς πολλοὺς ἐκ τῆς ἐνδείας μετανάστας γενέσθαι. Ἥλιος ἐν ἰχθύσιν. ὅταν δὲ ἐν ἰχθύσιν ἥλιος γένηται, εἰ κεραυνός κατενεχθείη, ζάλην τῇ θαλάσῃ ἀπειλεῖ, ναυαγία δὲ ἔσται βαρεία, καὶ ἀνατροπὴ μὲν τῶν ἰχθύων, ὀχληθήσεται δὲ οὐδὲν ἥττον ἢ θάλασσα ὑπὸ πειρατῶν. νέος δὲ τις εὐγενῆς στρατεὺς ἀμενος ἀπολέσει τὸ πειρατικὸν καὶ ἔνδοξος ἐπὶ τῇ νίκῃ γενήσεται. Καὶ εἴρηται μὲν πρότερον p. 96, 3 ὡς οὔτε ἐν Σκυθίᾳ οὔτε ἐν Αἰγύπτῳ κεραυνοὶ καταφέρονται· εἰ δὲ τυχὸν κατενεχθείη κατὰ τὸδε καιροῦ ἐπὶ τὰ εἰρημένα κλίματα κεραυνός, ἀγαθὰ τοῖς ἐκεῖ σημαίνει.

5354t ΠΕΡΙ ΣΕΙΣΜΩΝ

Δήλων οὐσῶν τῶν εἰρημένων τοῖς πάλαι φιλοσοφήσασιν αἰτιῶν ἐπὶ τοῖς περὶ τὴν γῆν πάθει, μίαν ἐκ πασῶν, τὴν περὶ τοῦ καταγείου πυρός, τέως ἀποδεχόμενοι, ἐπεὶ κὰν τοῖς τόποις, ἐν οἷς συνεχῶς σάλοι συμβαίνουσιν, οἶδα γενόμενον ἐμαυτὸν, ὀλίγα ἄττα περὶ τῶν ὄψεσιν αὐταῖς ὑποπεσόντων ἡμῖν ἀφηγησόμεθα. καὶ γὰρ τὸ πῦρ, διεργαζόμενον καὶ ἐξαραιοῦν τὴν ἐν βάθει γῆν, τουτὶ παρασκευάζει συμβαίνειν. ἀμέλει τὰ πλησιάζοντα τοῖς ἀναφυσήμασι καὶ ταῖς τῶν θερμῶν ἀναβολαῖς ὑδάτων πυκνότερον σείεται, οἷα τὰ περὶ τὴν Φρυγίαν Λαοδίκειαν καὶ τὴν παρ' αὐτῇ Ἰερὰν πόλιν καὶ τὴν καθ' ἡμᾶς Φιλαδέλφειαν, καὶ καθ' ὅλου τὴν ἐπὶ τάδε Ἀσίαν, καὶ τὰ πλεῖστα δὲ τῆς πρὸς δύνοντα ἥλιον Εὐρώπης, Σικελίαν λέγω καὶ Ἰταλίαν. καὶ γὰρ ἡ τῶν σεισμῶν γένεσις πνευμάτων ἐστὶ ξηρῶν διὰ σηράγγων ἰόντων· τοῦ δὲ πλεονασμοῦ αἰτία πλείους. πρώτη μὲν καὶ μεγίστη ἡ τοῦ καταγείου πυρός ἐξαραίωσις, δευτέρα δὲ ἡ τῆς θαλάσσης εἰς τοὺς σηραγγώδεις τόπους ἐπιδρομή. συνεργεῖ δὲ καὶ πολυομβρία χειμῶνος, καὶ θέρους ἀνομβρία· ἡ μὲν γὰρ πιλοῦσα τὴν γῆν καὶ εἰς τὸ βάθος ἀπωθουμένη τὸ πνεῦμα ἀρχὴν αὐτῶ θλίψεως παρασκευάζει, ἡ δὲ ἐπισπωμένη καὶ σύρουσα. 54 Η. τῶν δὲ σεισμῶν οἱ μὲν εἰσὶν ἐπικλίνται οἱ δὲ βράσται, καὶ ἐπικλίνται μὲν οἱ κυματηδὸν ἐπὶ τὰ πλάγια σείοντες, βράσται δὲ οἱ τινάσσοντες καὶ σείοντες ἄνω καὶ κάτω. εἰσὶ δ' αὐτῶν οἱ μὲν ῥῆκται, οἱ δὲ σεισται μόνον, οἱ δὲ ἰζηματῖαι, καὶ σεισται μὲν οἱ τρόμον τινὰ τῆς γῆς ἢ καὶ

σύμπτωσιν τῶν δεδονημένων ἐργαζόμενοι, ἰζηματῖαι δὲ οἱ τοῖς κοιλώμασι τὴν ὑπερκειμένην ἐγκαθίζουσι γῆν, ῥήκται δὲ οἱ τὰς καταπόσεις καὶ τὰ χάσματα διαπηδῶσης τῆς γῆς ἀποσχίζοντες. ἔτι τῶν ῥηκτῶν οἱ μὲν πνεύματα ἀναβάλλουσιν, οἱ δὲ ὑγρά καὶ πηλόν, οἱ δὲ μυκήματα, ἐνίοτε μὲν σὺν σεισμῶ, ἐνίοτε δὲ καὶ ἄνευ τούτου πιλούμενον τὸ πνεῦμα καὶ μετεπίπττον βρόμον τε καὶ ψόφον ῥηγνυμένων τινῶν ὡς εἰκὸς ὑπὸ γῆν πετρῶν ποιεῖ. συμβαίνουσι δ' ὡς ἐκ πλείονος ἐν ἕαρι ἢ ἐν μετοπώρῳ, καὶ νηνεμία μᾶλλον ἢ ἀνέμων φορᾶ, περὶ πλειάδος καὶ ἀρκτούρου ἐπιτολήν. 54 Ταῦτα μὲν ἂν τις πρὸς τὰς φυσικὰς ἐννοίας ἀφορῶν εἰκονίσειε· προνοία δὲ ὅμως καὶ ἐπισκοπῇ τῆς Δίκης πάντα γίνεται. οὐ γὰρ εἰκῆ, ἐπεὶ τόδε τὸ πᾶν νόμοις μὲν φυσικοῖς συγκροτεῖται, προνοία δὲ θεοῦ καὶ λόγῳ τύχης ἐπέκεινα διοικεῖται. ὅθεν οὐ μόνον αὐτοὶ καθ' ἑαυτοὺς οἱ σεισμοὶ βλάπτουσι τοὺς καθ' ὧν συμβαίνουσιν, ἀλλὰ μὴν καὶ ἄλλων πόρρω που τόπῳ τε καὶ χρόνῳ μεριζομένων γίνονται μηνυταὶ οὐ μετρίων κακῶν. ὅτι δὲ οὕτω καὶ οὐκ ἄλλως τὴν τυχηρὰν ὁ περὶ αὐτῶν λόγος φεύζεται σύμβασιν, ἐκ τῶν ὑποκειμένων γινῶναι δυνατόν. αὐτὸς γὰρ Βικέλλιος ὁ Ῥωμαῖος ἐκ τῶν Τάγητος στίχων περὶ οὗ καὶ Ἀπουλῆιος ὕστερον πλατεῖ καὶ ἐλευθέρου ποδὸς ἀφηγήσατο λόγῳ ταῦτα ῥήμασιν αὐτοῖς καθ' ἑρμηνείαν φησίν.

5558t VICELLII SEISMOLOGIVM

Ἥλιος ἐν κριῶ. ἐὰν γένηται σεισμός ἐπὶ μὲν τῆς Ἀσίας, κακὸν τῇ Συρίᾳ τῇ κοίλῃ καὶ τῇ Παλαιστίνῃ καὶ τῇ Ἰουδαίᾳ ἀπειλεῖ, ἐπὶ δὲ τῆς Εὐρώπης Βρεταννίαις, Γαλατῖαις, Γερμανίαις, Βαστάρναις. οἱ δὲ βασιλεῖς στρατεύουσιν κατὰ τῶν πολεμίων, ἀλλ' οὐκ εὐτυχῶς· ἐλαττωθέντων γὰρ αὐτοῖς τῶν στρατευμάτων οἱ στρατηγοὶ ἄπρακτοι ἀναξέξουσιν. πλείων δὲ ἔσται ἐπὶ τῆς ἀνατολῆς ἢ τῶν ἀνδρῶν βλάβη παρὰ τὰς γυναῖκας, ὅτι ἄρρεν ζῳδιὸν ὁ κριός. Ἥλιος ἐν ταύρῳ. εἰ σάλον συμβαίη γενέσθαι, ἐπὶ μὲν τῆς ἄνω Ἀσίας Πέρσαις καὶ Αἰθίοψι τοῖς παρ' Ἰνδὸν ποταμὸν τῇ τε παραλίᾳ τῆς μικρᾶς Κυκλάσι τε καὶ Κύπρῳ ταῖς νήσοις ὄλεθρος ἐπικεῖσεται λοιμῶδης, ὥστε καὶ αὐτὰ τὰ ὑποζύγια τῶν εἰρημένων χωρίων φθαρήναι· ἐκπύρωσίς τε αὐτοῖς βαρεῖα καὶ λοιμῶδης, ἐκτροπαί τε ποταμῶν ἄσχετοι συμβήσονται, καὶ ἐπὶ τοῦ θέρους λεῖψις τῶν ποταμιῶν ὑδάτων. ταῖς δὲ θήλεσι τῶν ζῴων, λογικῶν τε καὶ ἀλόγων, πλείων ἢ βλάβη, ὅτι θῆλυ ζῳδιὸν ὁ ταῦρος. Ἥλιος ἐν διδύμοις. εἰ κίνημα γῆς ὀποιδῆποτε συμβήσεται, ἐπὶ μὲν τῆς μεγάλης Ἀσίας Ὑρκανίαν, Ἀρμενίαν ἐκατέραν, Ἀμαδιανὴν, ἐπὶ δὲ Λιβύης ἢ μᾶλλον Εὐρώπης ὅτι μέρος Εὐρώπης Λιβύη Μαρμαρικήν καὶ Νασαμωνίτιδα καὶ ἀπλῶς τὴν παρατεταμένην ταῖς μεγάλαις Σύρτεσι ξηρὰν ἔσχατος περιστήσεται λιμός, ὥστ' ἐξ ἀνάγκης τοῖς λογάσι τῶν χωρῶν ἐπαναστήσεται τὸ πλῆθος ἐξωθῆσαι αὐτούς. ἐκ δὲ τῶν συμφορῶν οὐδεὶς οὐδενὶ ἔσται πιστός, οὐδὲ μητέρες τέκνοις. πτώσεις τε καὶ ἀφανισμοὶ οἴκων, ἐμπρησμοὶ τε βαρεῖς. τύραννος πρὸς τούτοις ὠμότατος ταράξει τοὺς νόμους, ὡς μηδὲ αὐτῶν τῶν ἱερῶν φείσασθαι. τὰ δὲ τῶν συμφορῶν τοῖς ἄρρεσι τῶν ζῴων, καὶ λογικῶν διαφερόντως, πλεόν ἐπιπεσεῖται, ὅτι ἄρρεν καὶ ἀνθρωποειδὲς ζῶον οἱ δίδυμοι.

56 Ἥλιος ἐν καρκίνῳ. εἰ σάλον ἐπιγενέσθαι συμβαίη καθ' ὄντιναοῦν τόπον, ἐπὶ μὲν τῆς ἄνω Ἀσίας τὰ προσεχῆ Πέρσαις ταραχθήσεται, νόσοι τε λοιμῶδεις ἐμπεσοῦνται τοῖς σώμασι τῶν ἐν αὐτοῖς ἐνδόξων, ὡς ἐρήμους ἀρχόντων γενέσθαι τὰς πόλεις αὐτῶν. οἱ δὲ μετ' αὐτούς τῶν πραγμάτων ἀνθεξόμενοι, ψήφῳ τοῦ πλήθους καὶ αὐτῶν τῶν ἀρίστων ἀφελκύσουσι τὰ τέκνα τῶν γονέων, καὶ ἀποδῶνται μακράν. ἐπὶ δὲ τῆς κάτω Ἀσίας Βιθυνία Φρυγία τε πᾶσα, καὶ Εὐρώπης μὲν ἡ Κολχική, ἣν νῦν προσαγορεύουσι Λαζικήν, Λιβύης δὲ ἡ μέχρι Νουμιδίας Ἀφρική τοῖς αὐτοῖς ὀμιλήσει κακοῖς. ἐκλείψει τε

σεληνιακαὶ ἔσσονται, ὅτι σελήνης οἶκος ὁ καρκίνος. πλείων δὲ ὕβρις γυναιξὶ γενήσεται, καὶ διαφερόντως ταῖς ἑταιριζομέναις, ὅτι θῆλυ ζῴδιον ὁ καρκίνος καὶ Ἀφροδίτης, ὅτι ταυτὸν Ἀφροδίτη σελήνη. Ἥλιος ἐν λέοντι. ἐὰν σάλος γένηται, οὐκ ἀγαθὸν ἐπὶ μὲν τῆς Ἀσίας Φοινίκη πάση καὶ Ὀρχηνία, ἐπὶ δὲ τῆς Εὐρώπης Ἰταλοῖς τε καὶ Σικελοῖς καὶ Γάλλοις, ἔτι γε μὴν καὶ Λιβύη πάση οὐκ ἀγαθόν· τὰ γὰρ βοσκήματα λιμῶ φθαρήσεται, ἐπομβρία δὲ ἔσται καὶ ἀκρίδων νέφη. ὁ δὲ λεγόμενος βροῦχος τοῖς καρποῖς λυμανεῖται, φθοραὶ δὲ ἔσσονται ἀνδρῶν, ὡς πάντα ἐγγὺς μονωθῆναι τὰ συνοικέσια. οἱ δὲ λέοντες ἐν οἷς γίνονται χωρίοις φονικωτέως κατ' ἀνδρῶν ὀρμήσουσι· τοῖς δὲ ἐν οἷς οὐ πεφύκασι φαίνεσθαι, πυρετὸς ὀξὺς ἐπιπεσεῖται. οἱ δὲ ἄρρενες πλείον αἰσθήσονται βλάβης, καὶ μάλιστα οἱ πρὸς ἀνίσχοντα ἥλιον, ὅτι ἄρρεν καὶ ἡλιακὸν ζῴδιον ὁ λέων.

Ἥλιος ἐν παρθένῳ. ἡλίου ἐπὶ τὴν παρθένον ἰόντος εἰ σάλος γένηται, Ἑλλάς, Ἀχαΐα, Κρήτη, Βαβυλών, Μεσοποταμία, Ἀσσυρία τε καὶ Κυκλάδες νῆσοι οὐ μετρίαις περιπεσοῦνται συμφοραῖς· χάσματα γὰρ κατ' αὐτὰς γενήσεται, οἷ τε γονεῖς θρηνήσονται τοὺς ἑαυτῶν παῖδας· οὐχ ἥκιστα δὲ χειμῶνες ξηροὶ καὶ παρθένων ἀνδραποδισμοί. ἡ δὲ ἐλαία πρὸς τοῖς ἄλλοις τοῦ φθινοπώρου καρποῖς ἐπιτεύξεται. τὰ δὲ κακὰ ταῖς θηλείαις μᾶλλον τῶν ζώων ἢ τοῖς ἄρρεσι συμβήσεται, ὅτι θῆλυ ζῴδιον ἡ παρθένος. 57 Ἥλιος ἐν ζυγῶ. εἰ κατὰ τόδε καιροῦ σεισμὸς γένηται, ἐπὶ μὲν τῆς ἄνω Ἀσίας Βακτρία, Κασπία, Σηρική, ἐπὶ δὲ Λιβύης Τρωγλοδυτικὴ Θῆβαί τε Αἰγύπτια καὶ πρὸς αὐταῖς Ὅασις οὐ μετρίως στυνάσουσιν. οἱ γὰρ κρατοῦντες καταπράζονται τῶν εἰρημένων χωρίων, ὡς ἐξ ἀπογνώσεως τὸ πλῆθος ἐπαναστῆναι αὐτοῖς. τὰ δὲ ἱερὰ παραβαθήσεται οὕτω βεβήλως ὡς μηδένα τυχεῖν τῶν εὐχῶν. καὶ οἱ μὲν αὐτόχθονες πόρρω που τῶν ἐνεγκουσῶν ἐλαθήσονται, στρατεύμασι δὲ βαρβαρικοῖς οἱ εἰρημένοι ταραχθήσονται τόποι. λιμὸς ἄρα· πῶς γὰρ οὐχί; καὶ ἐλαττωμένης πανταχοῦ τῆς ἀνδρική φύσεως, ὅτι ἄρρεν ζῴδιον ὁ ζυγός. Ἥλιος ἐν σκορπίῳ. ἐπὶ τὸν σκορπίον ἡλίου διαβαίνοντος εἰ σάλον γενέσθαι συμβαίη, ἐπὶ μὲν τῆς ἄνω Ἀσίας Συρία μέση ἦτοι Κομμαγηνή καὶ Κασπία, ἐπὶ δὲ Εὐρώπης Ἰταλία καὶ Τυρσηνία καὶ ἕως δύνοντος ἡλίου Μαυρουσία τε καὶ Γαιτουλία ἐμπρησμοῖς ἀσχέτοις ἐκτεφρωθήσονται, οὐδ' αὐτῶν τῶν ἱερῶν περιωζομένων τοῖς τόποις. πόλεμοι τε ἔσσονται ἀτυχεῖς τῇ νεολαία, ἐπικερδεῖς δὲ τοῖς στρατηγοῖς· βάρβαροι δὲ καθέξουσι Ῥωμαίοις ἀνήκοντα χωρία. πλείων δὲ ἡ κατὰ γυναικῶν τοῖς πράγμασι ζημία, ὅτι θῆλυ ζῴδιον ὁ σκορπίος. Ἥλιος ἐν τοξότη. ὅταν ὁ ἥλιος ἐπὶ τὸν τοξότην ἔλθῃ, εἰ σεισμὸν συμβαίη γενέσθαι, ἐπὶ μὲν τῆς μεγάλης Ἀσίας τῇ εὐδαίμονι Ἀραβία, ἐπὶ δὲ τῆς Εὐρώπης Τυρσηνία, Κελτικῇ καὶ Ἰσπανία βλάβαι οὐχ αἰ τυχοῦσαι συμβήσονται. φθαρήσεται γὰρ λιμῶ τὰ βοσκήματα, ὁ δὲ ὠκεανὸς παρὰ τὸ πεφυκὸς ἐκχυθήσεται ὡς καὶ αὐτὴν Κάλπην ἐπικλυσθῆναι, πόλεις τε κατομβρία κινδυνεύσουσιν. ἡ δὲ ἀνδρεία φύσις ἐξ ἐνδείας τῶν ἀναγκαίων πανταχοῦ φθαρήσεται, ὅτι ἄρρεν ζῴδιον ὁ τοξότης. 58 Ἥλιος ἐν αἰγόκερω. ὅταν δὲ ἥλιος ἀποστρέφων ἀπὸ τοῦ νοτίου καμπτήρος ἐπὶ τὸν αἰγόκερον ἔλθῃ, εἰ σεισμὸν συμβαίη γενέσθαι, ἐπὶ μὲν τῆς ἄνω Ἀσίας πᾶσα ἢ Ἰνδικὴ Ἀριανή τε καὶ Γεδρωσία, ἐπιδὲ τῆς κάτω Φρυγία τε πᾶσα καὶ Ἑλλησποντος, ἐπὶ δὲ τῆς Εὐρώπης Μακεδονία καὶ Θράκη πρὸς τῷ Ἰλλυρικῶ ἕως Ἰστρου ποταμοῦ οὐ μετρίως ταραχθήσονται πρὸς τῶν πλησιοχώρων, καὶ οἱ χεῖμαρροι τὰ λῆια καταχώσουσι, προσεπιλιμωττόντων τῶν βοσκημάτων. ἐμφύλιοι τε πόλεμοι ἔσσονται, ὀνειρῶν δὲ καὶ μαντευμάτων ψευδῶν ὄχλος· ἐνιαχοῦ δὲ καὶ πόλεις ἀθρόως καταποντισθήσονται. Ἥλιος ἐν ὕδροχῶ. ἡλίου ἐπὶ ὕδροχῶν ἰόντος εἰ γένηται σεισμὸς, ἐπὶ μὲν τῆς ἄνω Ἀσίας Ὀξιανή, Σογδιανή, Ἀραβία μικρὰ καὶ Ἀζανία, ἐπὶ δὲ τῆς Λιβύης Αἰθιοπία μικρὰ, τῆς δὲ Εὐρώπης ἡ Θράκη ἕως Ἰλλυρικοῦ σφόδρα ταραχθήσονται·

πόλεμοι γὰρ βαρεῖς ἐπιπεσοῦνται ταῖς χώραις. τῇ δὲ Μακεδόνων χώρα τὰ χεῖριστα συμβήσεται, ὡς ἐγγὺς ἀφανισμοῦ γενέσθαι. Ἥλιος ἐν ἰχθύσιν. ὅταν δὲ ἐν ἰχθύσι γένηται ἥλιος, ἐὰν συμβῆ σάλος, ἐπὶ μὲν τῆς κάτω Ἀσίας ἢ καθ' ἡμᾶς Λυδία Κιλικία τε καὶ Παμφυλία, ἐπὶ δὲ Λιβύης Νασαμωνίτις καὶ Γαραμαντικὴ ὑπὸ πολεμίων ξένων τε καὶ ἐμφυλίων δηρωθήσονται. αἱ δὲ πρὸς τῷ Πόντῳ κείμεναι πόλεις καὶ τὰ ἐπίνεια πειρατικαῖς ἐφόδοις ταραχθήσονται, οἱ δὲ δῆμοι τῶν εἰρημένων χωρῶν μηδεμιάς ὑποκειμένης αἰτίας κατ' ἀλλήλων ἐξενεχθήσονται· κατομβρῖαι τε ἔσσονται οὐχ ἥττους κατακλυσμοῦ, καὶ εὐχαὶ ἄπρακτοι καὶ ἔνδεια τροφίμων καρπῶν. ἐκ δὲ τῆς περὶ τὴν γῆν ὑγρότητος ὁ σπόρος ἄχρηστος, ἢ δὲ θάλασσα ταραχώδης καὶ ἐγγὺς ἄπλους. ἐκ δὲ παραδόξου μετ' οὐ πολὺ τὰ πράγματα ἐπὶ τὸ βέλτιον ἔσται, καὶ συντόμως εἰπεῖν ἀναλόγως τοῖς κακοῖς εὐφροσύνη.

5970ῆ ΕΦΗΜΕΡΙΣ ΤΟΥ ΠΑΝΤΟΣ ΕΝΙΑΥΤΟΥ ΕΚ ΤΩΝ ΚΛΩΔΙΟΥ ΤΟΥ ΘΟΥΣΚΟΥ ΚΑΘ' ΕΡΜΗΝΕΙΑΝ ΠΡΟΣ ΛΕΞΙΝ ΙΑΝΟΥΑΡΙΟΣ

α'. Καλένδαις μακρὰι ἡμέραι ἄρχονται· ὁ ἥλιος ὑψοῦται, ὁ δ' αἰετὸς σὺν τῷ στεφάνῳ δύνεται καὶ ποιεῖ χειμῶνας. β'. τῇ πρὸ δ' νωνῶν Ἰανουαρίων ὁ μὲν ἥλιος πηδᾷ, τὸ δὲ μέσον τοῦ καρκίνου δύνεται, καὶ οἱ ἄνεμοι ἐναλλάττονται. γ'. τῇ πρὸ γ' νωνῶν τὸ λοιπὸν τοῦ καρκίνου δύνεται, καὶ τροπὴ τοῦ ἀέρος ποικίλη. δ'. τῇ πρὸ α' τὸ μέσον τοῦ χειμῶνος καὶ νότος πολὺς, εἶτα καὶ βορραὶ συνεχεῖς. καὶ ὁ δελφὶν ἀνίσχει ἅμα τῷ κυνὶ περὶ τὸν ὄρθρον. ε'. νῶναις Ἰανουαρίαις ἡ λύρα ἀνίσχει, καὶ ὁ μὲν αἰετὸς δύνεται, ὁ δὲ δελφὶν ὄλος ἐπιτέλλει. καὶ εἰκότως ἀνεμομαχία. ς'. τῇ πρὸ η' εἰδῶν Ἰανουαρίων ἐν μὲν ἑσπέρα ὁ αἰετὸς δύνεται, νότος δὲ πνεῖ. ζ'. τῇ πρὸ ζ' εἰδῶν ἀπαρκτίας καὶ βορέας κατ' ἀλλήλων μάχονται. η'. τῇ πρὸ ς' εἰδῶν οἶκος Ἄρεως· νότος ἅμα καὶ ζέφυρος· ὁ δὲ αἰγόκερως ἄρχεται ἀνατέλλειν. βροχὴ τε ἅμα καὶ ἐν ἑσπέρα νότος πυκνός. θ'. τῇ πρὸ ε' εἰδῶν νότος φυσᾷ σύνομβρος. ι'. τῇ πρὸ δ' εἰδῶν ὁμοίως· ὁ δὲ νότος βιαιότερος. ια'. τῇ πρὸ γ' εἰδῶν ἀπαρκτίας μετὰ βροχῆς καὶ χιόνος. ιβ'. τῇ πρὸ α' εἰδῶν νότος πνεῖ. ιγ'. εἰδοῖς Ἰανουαρίαις ἄστρον κρυπτόν. καὶ πρῶτον μὲν λόγος τὸν οἶστον δύνεσθαι, ἐν δὲ τῇ νυκτὶ βρέχειν. ιδ'. τῇ πρὸ ιθ' καλενδῶν Φεβρουαρίων ἄστρον κρυπτόν, καὶ ποικίλη τροπὴ βορέου ἅμα καὶ ἀπαρκτίου. καὶ ὁ μὲν λέων ἄρχεται δύνεσθαι, ἔσθ' ὅτε δὲ βρέχει. ιε'. τῇ πρὸ ιη' καλενδῶν ἀπαρκτίας καὶ βορραῖς σφοδρός. ις'. τῇ πρὸ ιζ' καλενδῶν ὁ μὲν ἥλιος ἐν ὑδροχόῳ, εὐρος δὲ μετὰ βροχῆς. ιζ'. τῇ πρὸ ις' καλενδῶν ἡ μὲν λύρα ἄρχεται δύνεσθαι, περὶ δὲ τὸν ὄρθρον ἀνεμομαχία. ιη'. τῇ πρὸ ιε' καλενδῶν ἔωθεν μὲν δύνεται ὁ λέων. βορέου ἅμα καὶ νότου καὶ ἀπαρκτίου διαφορά, καὶ βροχὴ. ὁ δὲ δελφὶν μετὰ λέοντα δύνεται. ιθ'. τῇ πρὸ ιδ' καλενδῶν τροπὴ, καὶ τὸ μεσαίτατον τοῦ χειμῶνος. κ'. τῇ πρὸ ιγ' καλενδῶν βορραῖς καὶ νότος. καὶ τὸ μέσον μὲν τοῦ καρκίνου δύνεται, ὁ δὲ ὑδροχόος ἄρχεται ἀνίσχειν. κα'. τῇ πρὸ ιβ' καλενδῶν ὁ ὑδροχόος παντελὴς ἀνίσχει, πνεῖ δὲ ὁ λίψ, καὶ ὕει. κβ'. τῇ πρὸ ια' καλενδῶν ἡ λύρα δύνεται σὺν τῷ καρκίνῳ, καὶ πρὸς ἑσπέραν ὕει. κγ'. τῇ πρὸ ι' καλενδῶν βορραῖς πνεύσει μετὰ βροχῆς. κδ'. τῇ πρὸ θ' καλενδῶν χειμῶν καὶ βορέου ἐπίτασις ἅμα καὶ εὐρου. κε'. τῇ πρὸ η' καλενδῶν ὡσαύτως. κς'. τῇ πρὸ ζ' καλενδῶν χειμάζει, πνεῖ δὲ ὁ βορραῖς σὺν τῷ εὐρῳ, καὶ ἄρχεται δύνεσθαι ἡ λύρα. κζ'. τῇ πρὸ ς' καλενδῶν ἄστρον λαμπρόν ἐν τῷ στήθει τοῦ λέοντος ἄρχεται δύνεσθαι, ἢ δὲ λύρα ἐν ἑσπέρα. καὶ βορραῖς πνεῖ, ἔστι δ' ὅτε καὶ ὕει. κη'. τῇ πρὸ ε' καλενδῶν ἀνεμομαχία μετὰ χιόνος. κθ'. τῇ πρὸ δ' καλενδῶν ὁ δελφὶν δύνεσθαι μελετᾷ. λ'. τῇ πρὸ γ' καλενδῶν ἡ λύρα περὶ τὴν πρώτην φυλακὴν τῆς νυκτὸς ἄρχεται δύνεσθαι ἐκ

μέρους. καὶ συννέφεια ἔσται, καὶ σφοδρὸς βορρᾶς μετὰ βροχῆς. λα'. τῆ πρὸ α' καλενδῶν Φεβρουαρίων ὑετὸς χιόνι μεμιγμένος.

60t ΦΕΒΡΟΥΑΡΙΟΣ

α'. καλένδαις Φεβρουαρίαις κρυπτόν ἄστρον, νότος καὶ εὐρος· καὶ ἡ λύρα ἄρχεται δύεσθαι. β'. τῆ πρὸ δ' νωνῶν Φεβρουαρίων θυελλώδης ὁ ἀήρ, καὶ παραπνεύσει ὁ ζέφυρος. γ'. τῆ πρὸ γ' νωνῶν τὸ μέσον τοῦ λέοντος σὺν τῆ λύρα δύεται. ἀπαρκτίας δὲ ἅμα καὶ βορρᾶς. δ'. τῆ πρὸ α' νωνῶν δύεται ὁ δελφίν· καὶ ἐν ἑσπέρα νότος ἐπιτείνει μετὰ βροχῆς. ε'. νώναις Φεβρουαρίαις τοῦ ὑδροχόου τὰ μέσα ἀνίσχει· ταραχώδης δὲ ὁ ἀήρ ἐκ τοῦ ζεφύρου. ς'. τῆ πρὸ η' εἰδῶν Φεβρουαρίων δύεται ἡ λύρα, καὶ ὁ ζέφυρος ἀπὸ δυσμῶν πνεῖ. ζ'. τῆ πρὸ ζ' εἰδῶν ἀρχὴ ἕαρος, καθ' ὃ ζέφυρος πνεῖ. η'. τῆ πρὸ ς' εἰδῶν ζέφυρος σὺν τῷ βορρᾶ πνεῖ. θ'. τῆ πρὸ ε' εἰδῶν ἄστρον κρυπτόν· καὶ ἀνίσχει ὁ ὑδροχόος. ι'. τῆ πρὸ δ' εἰδῶν ἀπαρκτίας μετὰ ζεφύρου· ἔστι δ' ὅτε καὶ βροχαί. ια'. τῆ πρὸ γ' εἰδῶν ἀπηλιώτης πνεῖ, καὶ ἀνίσχει ὁ ἀρκτοῦρος. ιβ'. τῆ πρὸ α' εἰδῶν Φεβρουαρίων ἀνεμομαχία. ιγ'. εἰδοῖς Φεβρουαρίαις ὁ τοξότης ἐν ἑσπέρα δύεται, καὶ σφοδρὸς χειμῶν. ιδ'. τῆ πρὸ ις' καλενδῶν Μαρτίων ὁ κρατῆρ ἀνίσχει ἐν ἑσπέρα, καὶ ἐναλλαγέντων τῶν ἀνέμων ὁ νότος ἐπικρατεῖ. ιε'. τῆ πρὸ ιε' καλενδῶν ὁ ἥλιος ἐν ἰχθύσιν, καὶ ὁ ἀήρ χειμαίνει. ις'. τῆ πρὸ ιδ' καλενδῶν ἀπαρκτίας πνεύσει μετὰ τοῦ νότου· νέος δὲ ἥλιος. ιζ'. τῆ πρὸ ιγ' καλενδῶν δύεται ἡ παρθένος· ρεύσει δὲ νότος μετὰ ζεφύρου καὶ βορρᾶς. ιη'. τῆ πρὸ ιβ' καλενδῶν δύεται ὁ λεγόμενος οἰστός. ἐν ἑσπέρα δὲ ζέφυρος πνεῖ, καὶ ἄρχεται ἡ παρθένος δύεσθαι. ιθ'. τῆ πρὸ ια' καλενδῶν ἀπαρκτίας ρεύσει μετὰ νότου· τὸν δὲ οἰστόν φασι δύεσθαι. κ'. τῆ πρὸ ι' καλενδῶν βορρᾶς μετὰ βροχῆς. καὶ ὁ λέων δύεται· ἄρχονται δὲ οἱ βορραῖ οἱ λεγόμενοι χελιδόνιοι, οἱ πεφύκασιν ἐπὶ τριάκοντα ἡμέρας πνεῖν, καὶ φαίνεται χελιδῶν. κα'. τῆ πρὸ θ' καλενδῶν ὁ ἀρκτοῦρος τῆ πρώτῃ φυλακῆ τῆς νυκτὸς ἄρχεται δύεσθαι, καὶ πνεῖ ζέφυρος. ἡ δὲ νύξ συννεφής. κβ'. τῆ πρὸ η' καλενδῶν τὰ λεγόμενα Ἀλκυόνεια. κγ'. τῆ πρὸ ζ' καλενδῶν ὁ ὑδροχόος ἄρχεται ἀνίσχειν, ἡ δὲ πρωϊνὴ χειμάζει. κδ'. τῆ πρὸ ς' καλενδῶν ἀργεστής πνεῖ ἅμα καὶ βορρᾶς. κε'. τῆ πρὸ ε' καλενδῶν ὁ ἀρκτοῦρος ἀνίσχει, καὶ ὕει. κς'. τῆ πρὸ δ' καλενδῶν ὁ ἀρκτοῦρος ἀνίσχει ἐν ἑσπέρα. κζ'. τῆ πρὸ γ' καλενδῶν δύεται ἐν ἑσπέρα ὁ παρ' Ἑλλησι λεγόμενος οἰστός. κη'. τῆ πρὸ α' καλενδῶν Μαρτίων ὁ ζέφυρος πλατύς, καὶ ἡ ἡμέρα πᾶσα ἑαρινή.

61t ΜΑΡΤΙΟΣ

α'. καλένδαις Μαρτίαις νότος καὶ λίψ. β'. τῆ πρὸ ς' νωνῶν Μαρτίων λίψ, καὶ ὁ τρυγητὴς ἄρχεται φαίνεσθαι. βορέας δὲ ψυχρὸς πνεῖ ἕως τῆς ἑωθινῆς δύσεως τοῦ ἀρκτοῦρου. γ'. τῆ πρὸ ε' νωνῶν δυσαιρία καὶ βροχὴ· καὶ ὁ ἀρκτοῦρος ἀνίσχει ἡλίου ἐγειρομένου, καὶ βορρᾶς πνεῖ. δ'. τῆ πρὸ δ' νωνῶν ὁ ἀρκτοῦρος ἐν ἑσπέρα ἀνίσχει. ε'. τῆ πρὸ γ' νωνῶν ὠσαύτως. ς'. τῆ πρὸ α' νωνῶν ὑετὸς χιόνι μεμιγμένος. ζ'. νώναις Μαρτίαις δύεται ὁ ἵππος ἀπὸ πρωί, καὶ βορρᾶς φυσᾷ. δύεται δὲ καὶ ὁ στέφανος ὄρθρου. η'. τῆ πρὸ η' εἰδῶν Μαρτίων ἄρχεται τὰ ὄρνεα φαίνεσθαι ἐπὶ τῆς θαλάσσης, βορρᾶς δὲ καὶ ἀπαρκτίας φυσᾷ, καὶ προοίμιον τοῦ ἕαρος. καὶ ὁ μὲν ἥλιος περὶ τὸ μέσον τῶν ἰχθύων, ὁ δὲ ἵππος δύεται. θ'. τῆ πρὸ ζ' εἰδῶν ἰκτίνος ἄρχεται φαίνεσθαι, νότος δὲ πνεῖ, καὶ ὄρθρου ὁ ἰχθὺς ἀπὸ τοῦ νότου ἄρχεται κρύπτεσθαι. ι'. τῆ πρὸ ς' εἰδῶν ὁ ἵππος δύεται ὄρθρου, ὁ δὲ ἰκτίνος ἀπὸ ὑψηλῶν ἐπὶ τὰ χθαμαλὰ καθίπτεται· καὶ ὁ μὲν τρυγητὴς δύεται, ὁ δὲ ἀρκτοῦρος ἀνίσχει. βορρᾶς δὲ ψυχρὸς ρεύσει. ια'. τῆ πρὸ ε' εἰδῶν χωρισμὸς μὲν τοῦ χειμῶνος, τροπὴ δὲ ἀπὸ βορρᾶ καὶ ἀπαρκτίου. ιβ'. τῆ πρὸ δ' εἰδῶν παύεται μὲν ὁ ἰχθὺς

ἀπὸ τοῦ νότου ἀνίσχην, ἀπαρκτίας δ' ἢ νότος φυσᾶ. ιγ'. τῆ πρὸ γ' εἰδῶν ἢ μὲν Ἀργῶ ἀνίσχει ἐν ἑσπέρα, ζέφυρος δὲ καὶ νότος πνεύσει καὶ ὁ ἐπὶ τῆς οὐρᾶς τοῦ λέοντος δύεται· χειμάζει. ιδ'. τῆ πρὸ α' εἰδῶν βορρᾶς δι' ὅλης τῆς ἡμέρας. ιε'. εἰδοῖς Μαρτίαις ὁ ἵππος δύεται, βορέας δὲ ψυχρὸς πνεῖ. ις'. τῆ πρὸ ιζ' καλενδῶν Ἀπριλίων ιζ'. τῆ πρὸ ις' καλενδῶν ἥλιος ἐν κριῶ γίνεται· ὁ δὲ ζέφυρος κατὰ πλάτος πνεῖ. πέλαργος φαίνεται καὶ μέγα πέλαργος πλέεται. ιη'. τῆ πρὸ ιε' καλενδῶν ἀνεμομαχία, ὁ δὲ βορρᾶς ἐπικρατεῖ. ιθ'. τῆ πρὸ ιδ' καλενδῶν νότος πνεῖ, ὁ δὲ ἰκτίνος φαίνεται ἕως τῆς ἰσημερίας. κ'. τῆ πρὸ ιγ' καλενδῶν βορέας πνεῖ εὐδιος. κα'. τῆ πρὸ ιβ' καλενδῶν ὁ μὲν ἵππος ἔωθεν δύεται, βορέας δὲ ἢ ἀπαρκτίας πνεῖ. κβ'. τῆ πρὸ ια' καλενδῶν ὁ κριὸς εἰς πλάτος ἀνίσχει, ἔστι δ' ὅτε ἢ βρέχει ἢ νίφει. κγ'. τῆ πρὸ ι' καλενδῶν ὠσαύτως. κδ'. τῆ πρὸ θ' καλενδῶν ἰσημερία ἔαρινή, καὶ βροχὴ ἢ βροντώδης τροπή. κε'. τῆ πρὸ η' καλενδῶν ἀπαρκτίας ἢ βορρᾶς, καὶ ὁ ἵππος ἔωθεν δύεται. κς'. τῆ πρὸ ζ' καλενδῶν οἱ ἰχθύες ἀνίσχουσι, καὶ ἐκ τοῦ νότου βρέχει μετὰ χιόνος· ὁ δὲ κριὸς ἔωθεν ἀνίσχει, κατὰ θάλασσαν ταραχὴ ἀέρος. κζ'. τῆ πρὸ ς' καλενδῶν ἰσημερία ἔαρινή. ἔστι δ' ὅτε βρέχει καὶ βροντᾶ. κη'. τῆ πρὸ ε' καλενδῶν ἐξισοῦται ἢ ἡμέρα τῆ νυκτί. κθ'. τῆ πρὸ δ' καλενδῶν ὁ μὲν σκορπίος δύεται, μέγας δὲ ῥέων ἄνεμος βροχᾶς βροντώδεις συστρέφει. λ'. τῆ πρὸ γ' καλενδῶν ὁ μὲν σκορπίος δύεται, ἀπαρκτίας δὲ φυσᾶ μετὰ βροχῆς. λα'. τῆ πρὸ α' καλενδῶν βρέχειν πέφυκε, καὶ ἐκ τοῦ νότου βροντᾶ.

62t ΑΠΡΙΛΙΟΣ

α'. καλένδαις Ἀπριλίαις ὁ μὲν σκορπίος δύεται, καὶ ὁ ἥλιος μίαν ἡμέρα προστίθησι μοῖραν, καὶ συννέφεια γίνεται ἐκ τοῦ βορρᾶ, καὶ αἱ πλειάδες ἄρχονται ἐπιτέλλειν καὶ ἐπισημαίνειν. β'. τῆ πρὸ δ' νωνῶν Ἀπριλίων συννέφεια καθ' ὅλην τὴν ἡμέραν. γ'. τῆ πρὸ γ' νωνῶν ἐν ἑσπέρα αἱ πλειάδες δύνονται. δ'. τῆ πρὸ α' νωνῶν ῥεύσει ὁ λίψ. ε'. νώναις Ἀπριλίαις καταπνεῖ ὁ ζέφυρος. ς'. τῆ πρὸ η' εἰδῶν αἱ ὑάδες ἀνίσχουσι, καὶ βροχαὶ ἐκ τοῦ νότου ἐπιτείνουσιν. ζ'. τῆ πρὸ ζ' εἰδῶν νότος φυσᾶ, καὶ τὸ λοιπὸν τῶν ὑάδων δύεται. η'. τῆ πρὸ ς' εἰδῶν ὁ ζυγὸς ὀρθροῦ ἄρχεται δύεσθαι. θ'. τῆ πρὸ ε' εἰδῶν ζάλη ἐκ τοῦ νότου. ι'. τῆ πρὸ δ' εἰδῶν βορρᾶς μὲν πᾶσαν καταπνεῖ τὴν ἡμέραν, ἢ δὲ ἑσπέρα ἔσται ἐπίβροχος. ια'. τῆ πρὸ γ' εἰδῶν ψυχροὶ ἄνεμοι καὶ βροχαί. ιβ'. τῆ πρὸ α' εἰδῶν αἱ ὑάδες κρύπτονται. ιγ'. εἰδοῖς Ἀπριλίαις βορρᾶς ῥεύσει· μικροῦ παχνήτου ἀνατολή. ιδ'. τῆ πρὸ ιη' καλενδῶν Μαΐων κρύφιον ἄστρον καὶ ἄνεμοι καὶ ὄμβροι. ιε'. τῆ πρὸ ιζ' καλενδῶν ἢ ὑὰς δύεται καὶ ἄνεμοι ψυχροὶ πνέουσιν· ὁ δὲ Περσεὺς ἐπιτέλλει. ις'. τῆ πρὸ ις' καλενδῶν αἱ ὑάδες δύνονται καὶ ζέφυρος πνεῖ. ιζ'. τῆ πρὸ ιε' καλενδῶν ὁ μὲν ἥλιος ἐν ταύρω, ἢ δὲ ὑὰς δύεται. ιη'. τῆ πρὸ ιδ' καλενδῶν λιψ καταπνεύσει. ιθ'. τῆ πρὸ ιγ' καλενδῶν καθόλου δύνονται αἱ ὑάδες, ὁ δὲ λιψ ἐν ἑσπέρα ἐπέρχεται. κ'. τῆ πρὸ ιβ' καλενδῶν ὁ ζέφυρος καταπνεῖ. κα'. τῆ πρὸ ια' καλενδῶν ἢ κεφαλὴ τοῦ ταύρου δύεται, καὶ οὐχ ἦκιστα ὕει. κβ'. τῆ πρὸ ι' καλενδῶν αἱ πλειάδες ἀνίσχουσι καὶ ζέφυρος πνεῖ. κγ'. τῆ πρὸ θ' καλενδῶν ἢ λύρα τῆ πρώτη φυλακῆ τῆς νυκτὸς φαίνεται, καὶ ἔσται τροπή. κδ'. τῆ πρὸ η' καλενδῶν φαίνεται ἢ λύρα, καὶ βροχῶν σημασία· ἀρχὴ παχνήτου καὶ ἔαρος· νότος πνεῖ. κε'. τῆ πρὸ ζ' καλενδῶν ὁ σκορπίος δύεται· καὶ ὁ κύων κρύπτεται καὶ ὁ ἐπὶ τῆς ζώνης τοῦ Ὠρίωνος· νότος τε πνεῖ· ἀρχὴ τε παχνήτου καὶ ἔαρος. κς'. τῆ πρὸ ς' καλενδῶν δύεται καθόλου ἢ ὑὰς, καὶ ἀέρος ἔσται τροπή. κζ'. τῆ πρὸ ε' καλενδῶν νότος καταπνεῖ. κη'. τῆ πρὸ δ' καλενδῶν ὕει ἐκ τοῦ νότου. κθ'. τῆ πρὸ γ' καλενδῶν οἱ ἔριφοι ἀνίσχουσι, καὶ ἐξ ἑωθινῆς ὁ νότος πνεῖ. λ'. τῆ πρὸ α' καλενδῶν κρύπτεται ὁ κύων ἐν ἑσπέρα, καὶ τροπὴ ἐκ τοῦ νότου· ἅμα δὲ καὶ βορρᾶς ταράττει.

63t ΜΑΙΟΣ

α'. καλένδαις Μαΐαις ὁ μὲν κύων κρύπτεται, δρόσος δὲ καταφέρεται. β'. τῆ πρὸς δ' νωνῶν ἡ ὑὰς μετὰ τοῦ ἡλίου ἀνίσχει. γ'. τῆ πρὸς ε' νωνῶν ὁ κένταυρος ὅλος φαίνεται καὶ ζέφυρος πνεῖ. δ'. τῆ πρὸς δ' νωνῶν ὁ σκορπίος ἔωθεν ἀνίσχει, καὶ βορρᾶς πνεῖ, καὶ δρόσος καταφέρεται. ε'. τῆ πρὸς γ' νωνῶν ἡ λύρα ἔωθεν ἀνίσχει. ζ'. τῆ πρὸς α' νωνῶν τὸ μέσον τοῦ σκορπίου δύεται. ζ'. νῶναις Μαΐαις αἱ πλειάδες ἀνίσχουσιν ἔωθεν, ζέφυρος δὲ πνεῖ. η'. τῆ πρὸς η' εἰδῶν Μαΐων προοίμιον θέρουσ, καὶ ζέφυρος ἐπικρατεῖ. θ'. τῆ πρὸς ζ' εἰδῶν Μαΐων ὠσαύτως. ι'. τῆ πρὸς ζ' εἰδῶν ἡ μὲν λύρα ἀνίσχει, ἡ δὲ ὑὰς δύεται, καὶ ἡ κεφαλὴ τοῦ ταύρου ἀναφαίνεται. ια'. τῆ πρὸς ε' εἰδῶν αἱ πλειάδες ἀναφαίνονται. ιβ'. τῆ πρὸς δ' εἰδῶν ἀνίσχουσιν αἱ πλειάδες, καὶ νότος πνεῖ. ιγ'. τῆ πρὸς γ' εἰδῶν αἱ ὑάδες ἀνίσχουσιν καὶ νότος πνεῖ. ιδ'. τῆ πρὸς α' εἰδῶν ὁ σκορπίος δύεται, ἡ δὲ λύρα ὄρθρου ἀνίσχει. ιε'. εἰδοῖς Μαΐαις ὁ καρκίνος ἀνίσχει καὶ νότος πνεῖ. ις'. τῆ πρὸς ιζ' καλενδῶν Ἰουνίων τὸ θέρος ἄρχεται. ιζ'. τῆ πρὸς ις' καλενδῶν δύεται ὁ κύων. ιη'. τῆ πρὸς ιε' καλενδῶν ὁ ἥλιος ἐν διδύμοις. ιθ'. τῆ πρὸς ιδ' καλενδῶν νότος ἐν ἑσπέρα πνεῖ. κ'. τῆ πρὸς ιγ' καλενδῶν αἱ ὑάδες ἀνίσχουσι καὶ βορρᾶς πνεῖ. κα'. τῆ πρὸς ιβ' καλενδῶν δύεται ὁ ἀρκτοῦρος καὶ ταραττεται ὁ ἀήρ. κβ'. τῆ πρὸς ια' καλενδῶν ὁ τοξότης δύεται καὶ νότος πνεῖ. κγ'. τῆ πρὸς ι' καλενδῶν οἱ δίδυμοι ἀνίσχουσιν καὶ ὁ ἀετός. κδ'. τῆ πρὸς θ' καλενδῶν ἄρχονται ἀνίσχειν αἱ ὑάδες, καὶ εἰκότως βροχή. κε'. τῆ πρὸς η' καλενδῶν ὁ ἔριφος ἀνίσχει ἔωθεν καὶ βορρᾶς πνεῖ. κς'. τῆ πρὸς ζ' καλενδῶν δύεται ὁ ἀρκτοῦρος, καὶ νότος μετὰ βορέου πνεῖ. κζ'. τῆ πρὸς ζ' καλενδῶν ἀνίσχει ὁ ἀετός. κη'. τῆ πρὸς ε' καλενδῶν νότος πνεῖ, καὶ ἡ λύρα ἔωθεν ἀνίσχει. κθ'. τῆ πρὸς δ' καλενδῶν νότος πολὺς. λ'. τῆ πρὸς γ' καλενδῶν αἱ πλειάδες ἀνίσχουσι, καὶ βροχὴ μετὰ βροντῶν. λα'. τῆ πρὸς α' καλενδῶν Ἰουνίων χειμάζει ὁ ἀήρ καὶ βροντᾷ, περὶ δὲ τὴν ἑσπέραν σφοδρότερον ταραττεται.

64t ΙΟΥΝΙΟΣ

α'. καλένδαις Ἰουνίαις αἱ ὑάδες ὅλαι ἀνίσχουσι καὶ νότος πνεῖ. β'. τῆ πρὸς δ' νωνῶν Ἰουνίων ὁ ἀετός ἀνίσχει, ταραχὴ τε τοῦ ἀέρος, καὶ ζέφυρος πνεῖ. γ'. τῆ πρὸς γ' νωνῶν βρονταὶ νότιοι. δ'. τῆ πρὸς α' νωνῶν νότος πνεῖ, καὶ ὡς εἰκὸς βροχαί. ε'. νῶναις Ἰουνίαις ὁ ἀετός ἀνίσχει, καὶ ὕει τε ἅμα καὶ νότος πνεῖ. ζ'. τῆ πρὸς η' εἰδῶν Ἰουνίων ὁ ὦμος τοῦ Ὠρίωνος ἀνίσχει. ζ'. τῆ πρὸς ζ' εἰδῶν βορρᾶς πνεῖ καὶ ὕει. η'. τῆ πρὸς ζ' εἰδῶν ὁ ἀρκτοῦρος ὄρθρου δύεται καὶ ζέφυρος πνεῖ. θ'. τῆ πρὸς ε' εἰδῶν ὁ δελφὶν ἄρχεται ἀνίσχειν, ὁ δὲ ἀρκτοῦρος δύεται. ι'. τῆ πρὸς δ' εἰδῶν ὠσαύτως βορρᾶς δὲ πνεῖ, καὶ ἡρέμα ὕει. ια'. τῆ πρὸς γ' εἰδῶν βροντώδης ὁ ἀήρ καὶ ὑετώδης ἐκ τοῦ νότου. ιβ'. τῆ πρὸς α' εἰδῶν ταραχώδης ὁ ἀήρ μετὰ βροχῆς. ιγ'. εἰδοῖς Ἰουνίαις ζέφυρος ἢ ἀργέστης πνεύσει· εἰκότως δὲ καὶ βροντήσει. ιδ'. τῆ πρὸς ιη' καλενδῶν Ἰουλίων ὁ δελφὶν ἀνίσχει, καὶ νότος πνεῖ. ιε'. τῆ πρὸς ιζ' καλενδῶν οἱ ὦμοι τοῦ Ὠρίωνος ἀνίσχουσι, καὶ προοίμια καυμάτων. ις'. τῆ πρὸς ις' καλενδῶν ἄστρον κρύφιον καὶ ζέφυρος σὺν τῷ νότῳ. ιζ'. τῆ πρὸς ιε' καλενδῶν ζάλη μετρία τοῦ ἀέρος καὶ πνοὴ τοῦ βορέου. ιη'. τῆ πρὸς ιδ' καλενδῶν ζέφυρος μετὰ νότου, καὶ οἱ ὦμοι τοῦ Ὠρίωνος φαίνονται. ιθ'. τῆ πρὸς ιγ' καλενδῶν ὁ ἥλιος ἐν καρκίνῳ, καὶ ὁ Ὠρίων ἀνίσχει ἔωθεν. κ'. τῆ πρὸς ιβ' καλενδῶν νότος ἅμα καὶ ζέφυρος, καὶ βροντώδης ὑετός. κα'. τῆ πρὸς ια' καλενδῶν ὁ ὄφιουχος ὄρθρου δύεται. κβ'. τῆ πρὸς ι' καλενδῶν νότος ἅμα καὶ βορέας. κγ'. τῆ πρὸς θ' καλενδῶν ἐπιτολὴ τοῦ Ὠρίωνος. κδ'. τῆ πρὸς η' καλενδῶν κρυφίου ἄστρου ἐπιτολὴ καὶ ἐπίτασις καυμάτων. κε'. τῆ πρὸς ζ' καλενδῶν ἡ θερινὴ τροπὴ, αἰφνιδίως τε ταραχὴ τοῦ ἀέρος. κς'. τῆ πρὸς ζ' καλενδῶν λιψ ἅμα καὶ

ζέφυρος. κζ'. τῆ πρὸ ε' καλενδῶν βραχεῖα ἢ νύξ, καὶ ὁ μὲν Ὁρίων ἀνίσχει, νότος δὲ
ρεύσει. κη'. τῆ πρὸ δ' καλενδῶν ἐν μὲν ἐσπέρα βρέχει, ὁ δὲ κύων ἀνίσχειν ἄρχεται. κθ'.
τῆ πρὸ γ' καλενδῶν ἀνεμομαχία. λ'. τῆ πρὸ α' καλενδῶν ἔωθεν μὲν ὁ κύων ἀνίσχει, ἢ δὲ
ζώνη τοῦ Ὁρίωνος ἀναφαίνεται.

65t ΙΟΥΛΙΟΣ

α'. καλένδαις Ἰουλίαις ταράττεται ὁ ἀήρ ἐκ τοῦ βορρᾶ. β'. τῆ πρὸ ζ' νωνῶν
Ἰουλίῶν κρύφιον ἄστρον καὶ ζέφυρος ἢ νότος. γ'. τῆ πρὸ ε' νωνῶν ταραχαὶ τοῦ ἀέρος ἐκ
τοῦ νότου. δ'. τῆ πρὸ δ' νωνῶν ὁ Ὁρίων ἀνίσχει καὶ στέφανος δύεται, καὶ ζέφυρος πνεῖ.
ε'. τῆ πρὸ γ' νωνῶν τὸ μέσον τοῦ καρκίνου ἀνίσχει. ζ'. τῆ πρὸ α' νωνῶν οἱ ἐτησῖαι καὶ
μετὰ νότον βορρᾶς. ζ'. νώναις Ἰουλίαις δύεται ὄρθρου ὁ στέφανος, καὶ νότος πνεῖ. η'. τῆ
πρὸ ἡ' εἰδῶν Ἰουλίῶν ὁ Κηφεὺς ἀνίσχει, καὶ τροπὴ τοῦ ἀέρος νοτία. θ'. τῆ πρὸ ζ' εἰδῶν ὁ
Ὁρίων ὄλος ἀνίσχει καὶ νότος πνεῖ. ι'. τῆ πρὸ ζ' εἰδῶν οἱ πρόδρομοι τῶν ἐτησίων
πνέουσιν. ια'. τῆ πρὸ ε' εἰδῶν βροχὴ μετὰ βροντῶν καὶ βορρᾶς βίαιος. ιβ'. τῆ πρὸ δ'
εἰδῶν ὁ Ὁρίων ὄλος ὄρθρου ἀνίσχει, καὶ ἐπιτείνουσιν οἱ λεγόμενοι πρόδρομοι. ιγ'. τῆ
πρὸ γ' εἰδῶν λιψ ταραχώδης. ιδ'. τῆ πρὸ α' εἰδῶν ἀνίσχει * καὶ πνεῖ ὁ βορρᾶς. ιε'. εἰδοῖς
Ἰουλίαις ὁ προκύων ἀνίσχει. ις'. τῆ πρὸ ιζ' καλενδῶν Αὐγούστῶν ὁ Ὁρίων ἀνίσχει, καὶ
βορρᾶς βίαιος πνεῖ. ιζ'. τῆ πρὸ ις' καλενδῶν τὸ μεσαίτατον τοῦ θέρους, καὶ ψυχροτέρα ἢ
ἡμέρα ἐκ τοῦ βορρᾶ. ιη'. τῆ πρὸ ιε' καλενδῶν ζέφυρος, ἴσως δὲ καὶ νότος. καὶ ὁ μὲν κύων
ὄρθρου ἀνίσχει, οἱ δὲ ἐτησῖαι ἐπιτείνουσιν. ιθ'. τῆ πρὸ ιδ' καλενδῶν ὁ Ὁρίων ἀνίσχει,
καὶ ἀργεστής φυσᾶ, καὶ ὄλος ὁ Ὁρίων φαίνεται. κ'. τῆ πρὸ ιγ' καλενδῶν ὁ ἥλιος ἐν
λέοντι, ἀργεστής τε φυσᾶ, καὶ οἱ πρόδρομοι τῶν ἐτησίων. κα'. τῆ πρὸ ιβ' καλενδῶν ἀπὸ
ταύτης τῆς ἡμέρας οἱ ἐτησῖαι σὺν καὶ τοῖς ἄλλοις ἀνέμοις ἐπὶ τεσσαράκοντα ἡμέρας
πνέουσιν. κβ'. τῆ πρὸ ια' καλενδῶν οἱ πρόδρομοι καταφυσῶσιν. κγ'. τῆ πρὸ ι' καλενδῶν
ὄλος ὁ καρκίνος μετὰ τοῦ κυνός ἀνίσχει, καὶ ὁ ἀετὸς δύεται. κδ'. τῆ πρὸ θ' καλενδῶν ὁ
λέων σὺν τῷ ἡλίῳ ἀνίσχει μετὰ τοῦ κυνός, ὁ δὲ καρκίνος λήγει. κε'. τῆ πρὸ ἡ' καλενδῶν
ὁ ὑδροχόος ἄρχεται δύεσθαι, ὁ δὲ κύων περὶ ἀμφιλύκην ἀνίσχει, καὶ νότος φυσᾶ. κς'. τῆ
πρὸ ζ' καλενδῶν ἀχλὺς καυσώδης. ὁ δὲ ἀετὸς δύεται, ὁ δὲ λέων ἀνίσχει, καὶ νότος πνεῖ.
κζ'. τῆ πρὸ ζ' καλενδῶν καῦμα ἐκ τοῦ κυνός· ἢ δὲ σταφυλὴ ἄρχεται περκαίνει. κη'. τῆ
πρὸ ε' καλενδῶν καύσων βαρὺς καὶ οἱ ἐτησῖαι σφοδρότεροι. κθ'. τῆ πρὸ δ' καλενδῶν ἐν
τῷ στήθει τοῦ λέοντος ἄστρον λαμπρὸν ἀνατέλλει, καὶ χλιαρὸς ὡσπερ ὁ βορρᾶς ἐκ τοῦ
καύματος. λ'. τῆ πρὸ γ' καλενδῶν ἄρχονται ὀπῶραι φαίνεσθαι, ὁ δὲ ἀετὸς ἔωθεν δύεται,
καὶ ταραχώδης ὁ ἀήρ. λα'. τῆ πρὸ α' καλενδῶν Αὐγούστῶν νότος μετὰ λιβὸς πνεῖ.

66t ΑΥΓΟΥΣΤΟΣ

α'. καλένδαις Αὐγούστῃς ὁ ἀετὸς δύεται ὄρθρου· λιψ πνεύσει, καὶ καῦμα ξηρόν.
β'. τῆ πρὸ δ' νωνῶν Αὐγούστῶν ἔτι δύεται ὁ ἀετὸς, καὶ ὁ ἀήρ νότιος. γ'. τῆ πρὸ γ' νωνῶν
τὸ αὐτὸ σημαίνει. δ'. τῆ πρὸ α' νωνῶν τὸ μέσον τοῦ λέοντος ἀνίσχει, φαίνεται δὲ καὶ τὸ
δένδρον. ἐν τῷ διημέρῳ τούτῳ ὁ ἥλιος μίαν μοῖραν κρατεῖ· ὁ νότος δὲ ἀχλυώδης κρατεῖ
καὶ πνεῖ. ε'. νώναις Αὐγούστῃς δύεται μὲν ὁ στέφανος, τὸ δὲ μέσον τοῦ λέοντος ἀνίσχει
καὶ γέρανοι φαίνονται, καὶ νότος πυκνὸς πνεῖ. ζ'. τῆ πρὸ ἡ' εἰδῶν Αὐγούστῶν ἡ λύρα
συστέλλεται, καὶ ἐκ τοῦ νότου καύσων. ζ'. τῆ πρὸ ζ' εἰδῶν τὸ μέσον τοῦ ὑδροχόου
δύεται, καὶ ἐκ τοῦ νότου καῦμα ἀχλυώδες. η'. τῆ πρὸ ζ' εἰδῶν ὁ λέων ἀνίσχει, καὶ καῦμα
βαρὺ. ἐπινεφῆς ὁ ἀήρ, καὶ τὸ μέσον τοῦ ὑδροχόου ἀνίσχει. θ'. τῆ πρὸ ε' εἰδῶν ἄστρον
κρυπτόν, ἀπαρκτίας πρᾶος καὶ μέτριον καῦμα. ι'. τῆ πρὸ δ' εἰδῶν. ἐν ταύτῃ τῇ ἡμέρᾳ

ἔκλειψις σεληνιακή, καὶ νότου ἅμα καὶ βορέου διαφορὰ καὶ καύματα. ια΄. τῆ πρὸ γ΄ εἰδῶν δύεται ἡ λύρα ὄρθρου. τὸ φθινόπωρον ἄρχεται, καὶ ἀνεμομαχία. ιβ΄. τῆ πρὸ α΄ εἰδῶν ὠσαύτως. ιγ΄. εἰδοῖς Αὐγούσταις ὁ δελφὶν δύεται σὺν τῷ λαγωῶ. ιδ΄. τῆ πρὸ ιθ΄ καλενδῶν Σεπτεμβρίων ἀύχμὸς καυσώδης. ιε΄. τῆ πρὸ ιη΄ καλενδῶν ἄστρον κρυπτόν. ζέφυρος σὺν τῷ νότῳ πνεῖ. ις΄. τῆ πρὸ ιζ΄ καλενδῶν ὄρθρου ὁ δελφὶν δύεται, καὶ νότος πνεῖ. ιζ΄. τῆ πρὸ ις΄ καλενδῶν ἀρχὴ φθινοπώρου. ιη΄. τῆ πρὸ ιε΄ καλενδῶν δύεται ἡ λύρα, καὶ νότος πνεῖ. ιθ΄. τῆ πρὸ ιδ΄ καλενδῶν μέτριον τὸ καῦμα, καὶ δύεται ὁ δελφίν. κ΄. τῆ πρὸ ιγ΄ καλενδῶν ἡ μὲν λύρα δύεται ὄρθρου, ὁ δὲ ἥλιος ἐν παρθένῳ. νότος ἄνεμος, καὶ βροντώδης ὑετός. κα΄. τῆ πρὸ ιβ΄ καλενδῶν ὁ ἥλιος ἐφ' ὅλης παρθένου. κβ΄. τῆ πρὸ ια΄ καλενδῶν ἀνίσχει ἡ παρθένος. κγ΄. τῆ πρὸ ι΄ καλενδῶν ἀπαρκτίας πνεύσει μέτριος, καὶ ὀλικὴ ἡ παρθένος ἀνίσχει καὶ ἀήρ καθαρός. κδ΄. τῆ πρὸ θ΄ καλενδῶν τὸ μὲν αὐτὸ ζῶδιον, ἄνεμος δὲ βορρᾶς. κε΄. τῆ πρὸ η΄ καλενδῶν παύονται οἱ ἔτησια, καὶ ψυχρότερος ἄρχεται πνεῖν βορρᾶς. κς΄. τῆ πρὸ ζ΄ καλενδῶν ὁ μὲν δελφὶν ἀνίσχει, νότος δὲ πνεῖ. κζ΄. τῆ πρὸ ς΄ καλενδῶν ὁ τρυγητῆς ἀνίσχει, νότος δὲ πνεῖ καὶ ζέφυρος ἅμα. κη΄. τῆ πρὸ ε΄ καλενδῶν ἡ παρθένος ἄρχεται φαίνεσθαι. κθ΄. τῆ πρὸ δ΄ καλενδῶν μέτριος ὁ ζέφυρος. λ΄. τῆ πρὸ γ΄ καλενδῶν ὁμοίως, τῆς παρθένου ἀνισχύουσης. λα΄. τῆ πρὸ α΄ καλενδῶν Σεπτεμβρίων ἡ Ἄνδρομέδα ἀνίσχει· εὔρος πνεῖ, καὶ ἐναλλάττονται οἱ ἄνεμοι.

67t ΣΕΠΤΕΜΒΡΙΟΣ

α΄. καλένδαις Σεπτεμβρίαις βροντώδης ὑετός, καὶ ἡ Ἄνδρομέδα ἀνίσχει. εὔρος πνεῖ, καὶ ἐναλλάττονται οἱ ἄνεμοι. β΄. τῆ πρὸ δ΄ νωνῶν Σεπτεμβρίων ὁ ἰχθύς ἀπὸ τοῦ νότου παύεται δύνεσθαι. γ΄. τῆ πρὸ γ΄ νωνῶν βροντᾶ καὶ ὕει. δ΄. τῆ πρὸ α΄ νωνῶν ἀρκτοῦρος ἀνίσχει σὺν τῷ τρυγητῆ, καὶ τὸν μὲν ὀϊστὸν ἀποκρύπτει. ε΄. νῶναις Σεπτεμβρίαις οἶκος Ἑρμοῦ. ζέφυρος δὲ πνεῖ, καὶ ἐκ τῆς τῶν ἀνέμων ἐναλλαγῆς ὑετός. ς΄. τῆ πρὸ η΄ εἰδῶν Σεπτεμβρίων ἀνίσχει ὁ ἵππος. ζ΄. τῆ πρὸ ζ΄ εἰδῶν ἀνίσχει ἡ αἶξ· ἐν δὲ τῆ ἑσπέρᾳ λιψ μετὰ ὑετοῦ. η΄. τῆ πρὸ ς΄ εἰδῶν ἀναφαίνεται ὁ ἀρκτοῦρος, βορρᾶς δὲ φυσᾶ· ἔσθ' ὅτε καὶ βροντᾶ. θ΄. τῆ πρὸ ε΄ εἰδῶν τὸ μέσον τῆς παρθένου ἀνίσχει, ζέφυρος δὲ μετὰ λιβὸς πνεῖ. ι΄. τῆ πρὸ δ΄ εἰδῶν τὰ αὐτὰ σημαίνει. ια΄. τῆ πρὸ γ΄ εἰδῶν ὠσαύτως. ιβ΄. τῆ πρὸ α΄ εἰδῶν Σεπτεμβρίων ὁ ἀρκτοῦρος ἀνίσχει. ιγ΄. εἰδοῖς Σεπτεμβρίαις ὕει διὰ τῆς ἐπιτολῆς τοῦ ἀρκτούρου. ιδ΄. τῆ πρὸ ιη΄ καλενδῶν Ὀκτωβρίων αἱ πλειάδες ἀνίσχουσι σὺν τῷ ἵππῳ. ιε΄. τῆ πρὸ ιζ΄ καλενδῶν ἡ χελιδὼν οὐδαμοῦ· ἀνίσχει δὲ καὶ ἡ αἶξ, καὶ ὕει. ις΄. τῆ πρὸ ις΄ καλενδῶν τὸ δωδεκατημόριον ἄρχεται τοῦ μετοπώρου. ιζ΄. τῆ πρὸ ιε΄ καλενδῶν ζέφυρος μετὰ λιβὸς καὶ εὔρος πλατύς. ιη΄. τῆ πρὸ ιδ΄ καλενδῶν ὁ στάχυς ἀνίσχει, καὶ ἡρέμα ἀπαρκτίας. ιθ΄. τῆ πρὸ ιγ΄ καλενδῶν ὁ ἥλιος ἐν ζυγῷ· ὁ κρατὴρ φαίνεται· νότος πνεῖ. τὸ μέσον τοῦ ἀρκτούρου ὄρθρου φαίνεται. κ΄. τῆ πρὸ ιβ΄ καλενδῶν ἐπιτολὴ τοῦ ἀρκτούρου καὶ ὑετός πολὺς. κα΄. τῆ πρὸ ια΄ καλενδῶν ἡ μετοπωρινὴ ἰσημερία, καὶ οἱ ἰχθύες δύνονται. κβ΄. τῆ πρὸ ι΄ καλενδῶν δύεται ἡ Ἀργώ, καὶ τροπὴ τοῦ ἀέρος ὑετώδης. κγ΄. τῆ πρὸ θ΄ καλενδῶν δύνονται οἱ ἰχθύες, καὶ ὑετός ἐκ τοῦ νότου, καὶ γίνονται βροχαὶ καὶ ταραχαὶ ἀνέμων καὶ θαλάσσης. κδ΄. τῆ πρὸ η΄ καλενδῶν ἔκλειψις σεληνιακή καὶ ἐπιτολὴ τοῦ κενταύρου. κε΄. τῆ πρὸ ζ΄ καλενδῶν συννεφὴς ὁ ἀήρ καὶ ταραχώδης. κς΄. τῆ πρὸ ς΄ καλενδῶν οἱ ἔριφοι ἀνίσχουσι, καὶ νότος ψυχρός. κζ΄. τῆ πρὸ ε΄ καλενδῶν παύεται ἡ παρθένος ἀνίσχειν, αἱ δὲ πλειάδες ἐν ἑσπέρᾳ φαίνονται, καὶ οἱ ἔριφοι σὺν τῷ ἡλίῳ ἀνίσχουσι, καὶ γίνονται βροχαὶ καὶ ταραχαὶ ἀνέμων καὶ θαλάσσης. κη΄. τῆ πρὸ δ΄ καλενδῶν ἔτι μᾶλλον ὁ νότος. κθ΄. τῆ πρὸ γ΄ καλενδῶν αἱ πλειάδες ὄρθρου φαίνονται, καὶ πνεῖ νότος ὑετώδης. λ΄. τῆ πρὸ α΄ καλενδῶν ἡ αἶξ ἀνίσχει ** μέχρι τῆς ἑσπερινῆς

δύσεως τῶν πλειάδων.

68t ΟΚΤΩΒΡΙΟΣ

α'. καλένδαις Ὀκτωβρίαις αἱ πλειάδες ἀπὸ τῆς ἀνατολῆς ἄρχονται φαίνεσθαι, καὶ νότος ὄρθρου πνεῖ. β'. τῆ πρὸς ζ' νωνῶν Ὀκτωβρίων ὡσαύτως ὃ τε ἀήρ αἶ τε πλειάδες. γ'. τῆ πρὸς ε' νωνῶν ὁ ἠνίοχος δύεται, καὶ ἀπὸ βορέου βροντᾶ. δ'. τῆ πρὸς δ' νωνῶν οἱ ἔριφοι ἀνίσχουσι καὶ ὕει. ε'. τῆ πρὸς γ' νωνῶν ὁ στέφανος ἀνίσχει καὶ τροπή βορεινή. ζ'. τῆ πρὸς α' νωνῶν τὸ μέσον τοῦ κριοῦ δύεται, καὶ ὁ σκορπίος σὺν αὐτῷ. ζ'. νῶναις Ὀκτωβρίαις ὡσαύτως. η'. τῆ πρὸς η' εἰδῶν Ὀκτωβρίων ὁ στέφανος σὺν τοῖς ἐρίφοις ἀνίσχων τρέπει τὸν ἀέρα. θ'. τῆ πρὸς ζ' εἰδῶν οἱ ἔριφοι σὺν ταῖς πλειάσιν ἀνίσχουσι, καὶ πνεῖ ἄνεμος λίψ. ι'. τῆ πρὸς ζ' εἰδῶν ὁ ζυγὸς ἄρχεται ἀνίσχειν, καὶ ζέφυρος πνεῖ. ια'. τῆ πρὸς ε' εἰδῶν ὁ στέφανος ὄρθρου ἀνίσχων ἐναλλάττει τοὺς ἀνέμους. ιβ'. τῆ πρὸς δ' εἰδῶν αἱ πλειάδες ἀνίσχουσι, καὶ νότος πνεῖ. ιγ'. τῆ πρὸς γ' εἰδῶν ὁ στέφανος ἀνίσχων ἐναλλάττει τοὺς ἀνέμους, καὶ θαλάσσης ταραχὴ γίνεται. ιδ'. τῆ πρὸς α' εἰδῶν βορρᾶς πλατὺς πνεῖ. ιε'. εἰδοῖς Ὀκτωβρίαις τὸ μέσον τοῦ φθινοπώρου καὶ ἄνεμος νότος. ις'. τῆ πρὸς ιζ' καλενδῶν Νοεμβρίων ὁ Ὠρίων ἀνίσχει, καὶ δροσώδης ὁ ἀήρ. ιζ'. τῆ πρὸς ις' καλενδῶν ὡσαύτως. ιη'. τῆ πρὸς ιε' καλενδῶν ἡ πᾶσα ἡμέρα συννεφής. ιθ'. τῆ πρὸς ιδ' καλενδῶν ὁ ἥλιος ἐν σκορπίῳ, καὶ ζέφυρος πνεῖ. κ'. τῆ πρὸς ιγ' καλενδῶν δύνονται αἱ πλειάδες, καὶ τροπή τοῦ ἀέρος. κα'. τῆ πρὸς ιβ' καλενδῶν ὡσαύτως ἀλλὰ καὶ ὕει. κβ'. τῆ πρὸς ια' καλενδῶν δύεται ἡ οὐρὰ τοῦ ταύρου, καὶ νότος πνεῖ ὑετώδης. κγ'. τῆ πρὸς ι' καλενδῶν δύεται ὁ σκορπίος, καὶ βορρᾶς πνεῖ καὶ χειμῶν κατὰ θάλασσαν. κδ'. τῆ πρὸς θ' καλενδῶν δύνονται αἱ πλειάδες. κε'. τῆ πρὸς η' καλενδῶν ὁ κένταυρος ὄρθρου δύεται. κς'. τῆ πρὸς ζ' καλενδῶν τὸ μέτωπον τοῦ σκορπίου δύεται. κζ'. τῆ πρὸς ζ' καλενδῶν αἱ ὑάδες δύνονται, καὶ βορρᾶς ψυχρὸς καὶ χειμῶν κατὰ θάλασσαν. κη'. τῆ πρὸς ε' καλενδῶν αἱ πλειάδες καὶ ὁ Ὠρίων παντελῶς δύνονται. κθ'. τῆ πρὸς δ' καλενδῶν ὁ ἀρκτοῦρος δύεται, καὶ οἱ ἄνεμοι βιαιότεροι. λ'. τῆ πρὸς γ' καλενδῶν ἡ Κασσιόπεια ἄρχεται δύεσθαι. λα'. τῆ πρὸς α' καλενδῶν ὁ Ὠρίων ὄλος ἀποκρύπτεται, καὶ ὁ μὲν ἀετὸς ἐν ἐσπέρα, ἡ δὲ λύρα ὄρθρου ἀνίσχει.

69t ΝΟΕΜΒΡΙΟΣ

α'. καλένδαις Νοεμβρίαις αἱ πλειάδες δύνονται. ἔωθεν πάχνη, καὶ τοῦ ἀρκτούρου δυομένου τροπή τοῦ ἀέρος ἐπὶ τὸ ψυχρότερον. β'. τῆ πρὸς δ' νωνῶν Νοεμβρίων ἄνεμοι ψυχροὶ καὶ βροχαί. γ'. τῆ πρὸς γ' νωνῶν ἡ λύρα ὄρθρου ἀνίσχει, καὶ πρῶτα βορρᾶς, εἶτα καὶ νότος. δ'. τῆ πρὸς α' νωνῶν νότος σὺν τῷ ζεφύρῳ καὶ ὑετός. ε'. νῶναις Νοεμβρίαις ἡ λύρα ἀνίσχοντος ἡλίου φαίνεται, καὶ ἄνεμος βορέας. ζ'. τῆ πρὸς η' εἰδῶν Νοεμβρίων ὄρθρου ὁ ἀρκτοῦρος δύεται, καὶ συννεφεία. ζ'. τῆ πρὸς ζ' εἰδῶν αἱ πλειάδες καὶ ὁ Ὠρίων δύνονται, καὶ πνεῖ ὁ βορρᾶς. η'. τῆ πρὸς ζ' εἰδῶν στυγνὸς ὁ ἀήρ. θ'. τῆ πρὸς ε' εἰδῶν λαμπρὸν ἄστρον τοῦ σκορπίου, καὶ χειμερινὴ τροπή. ι'. τῆ πρὸς δ' εἰδῶν ἄρχεται ὁ χειμῶν. ια'. τῆ πρὸς γ' εἰδῶν αἱ πλειάδες ὑποκρύπτονται. ιβ'. τῆ πρὸς α' εἰδῶν τοῦ σκορπίου τὸ μέσον ἄστρον ἀνίσχει. ιγ'. εἰδοῖς Νοεμβρίαις αἱ πλειάδες καὶ ὁ Ὠρίων ὄρθρου δύνονται. ιδ'. τῆ πρὸς ιη' καλενδῶν Δεκεμβρίων ὄρθρου ὁ σκορπίος δύεται. ιε'. τῆ πρὸς ιζ' καλενδῶν ἡ λύρα ἀνίσχει ἔωθεν, εὐρὸς τε πνεῖ ἅμα καὶ νότος σὺν τῷ βορρᾶ. ις'. τῆ πρὸς ις' καλενδῶν τὸ αὐτό. ιζ'. τῆ πρὸς ιε' καλενδῶν χειμάζει, καὶ νότος ἔπεται. ιη'. τῆ πρὸς ιδ' καλενδῶν ὁ ἥλιος ἐν τοξότη. καὶ ὁ Ὠρίων ἀνίσχει σὺν τῇ λύρα, καὶ ταραχὴ τοῦ ἀέρος. ιθ'. τῆ πρὸς ιγ' καλενδῶν τὸ κέρας τοῦ ταύρου σὺν τῷ ἡλίῳ δύεται, καὶ πνεῖ

βορρᾶς. κ'. τῆ πρὸ ιβ' καλενδῶν ἀηδῆς χειμῶν. κα'. τῆ πρὸ ια' καλενδῶν αἱ ὑάδες σὺν τῷ λαγωῶ ὄρθρου δύνονται. κβ'. τῆ πρὸ ι' καλενδῶν ὑετὸς ψυχρός. κγ'. τῆ πρὸ θ' καλενδῶν ὁ Ὠρίων καὶ τὰ κέρατα τοῦ ταύρου δύνονται. κδ'. τῆ πρὸ η' καλενδῶν προοίμια τῆς χειμερινῆς τροπῆς. δύεται ὁ κύων, καὶ δρόσος φέρεται ψυχρά. κέ'. τῆ πρὸ ζ' καλενδῶν ὁ ἥλιος ἐπὶ τῆς πρώτης μοίρας τοῦ τοξότου. κς'. τῆ πρὸ ς' καλενδῶν ὡσαύτως. κζ'. τῆ πρὸ ε' καλενδῶν δύεται ὁ κύων, καὶ βροχὴ ἔσται νοτία. κη'. τῆ πρὸ δ' καλενδῶν ἄρχεται ὁ κύων δύνεσθαι, καὶ νεφώδης ὁ ἀήρ. κθ'. τῆ πρὸ γ' καλενδῶν ὄρθρου δύεται ὁ κύων, καὶ ἐκ τοῦ λιβὸς ὕει. λ'. τῆ πρὸ α' καλενδῶν δύεται ὁ Ὠρίων, καὶ ζέφυρος καὶ μετὰ νότου βροχή.

70τ ΔΕΚΕΜΒΡΙΟΣ

α'. καλένδαις Δεκεμβρίαῖς σύγχυσις τοῦ ἀέρος· ἀπαρκτίας φυσᾶ, καὶ ὁ Ὠρίων ὄλος ὄρθρου δύεται. β'. τῆ πρὸ δ' νωνῶν Δεκεμβρίων ὁ κύων δύεται· ἐν ἑσπέρα ἀπαρκτίας ἐπιτείνει. γ'. τῆ πρὸ γ' νωνῶν χειμάζει σὺν ὑετῷ. δ'. τῆ πρὸ α' νωνῶν δύεται ὁ τοξότης καὶ βορρᾶς πνεῖ. ε'. νῶναις Δεκεμβρίαῖς δι' ὅλης τῆς ἡμέρας βροχὴ καὶ πολὺς βορρᾶς. ς'. τῆ πρὸ η' εἰδῶν Δεκεμβρίων τὸ μέσον τοῦ τοξότου ἀνίσχει. ζ'. τῆ πρὸ ζ' εἰδῶν ἀνίσχει ὁ ἀετὸς, καὶ πνεῖ ὁ λίψ. η'. τῆ πρὸ ς' εἰδῶν ὁ σκορπίος ὄλος ἀνίσχει. θ'. τῆ πρὸ ε' εἰδῶν ὁ κύων ἐν ἑσπέρα ἀνίσχει, καὶ ὁ νότος πνεῖ. ι'. τῆ πρὸ δ' εἰδῶν βορέας συχνός, καὶ ὁ οὐρανὸς μέλας ἐκ τοῦ χειμῶνος. ια'. τῆ πρὸ γ' εἰδῶν κρύφιον ἄστρον· ἀπαρκτίας ἅμα καὶ καικίας. ιβ'. τῆ πρὸ α' εἰδῶν βορρᾶς πρῶτα, ἔπειτα δὲ νότος βαρὺς. ιγ'. εἰδοῖς Δεκεμβρίαῖς ὄλος ὁ σκορπίος ἀνίσχει· βορρᾶς δὲ καὶ νότος ὑετὸν ἐπισπῶμενοι. ιδ'. τῆ πρὸ ιθ' καλενδῶν Ἰανουαρίων δύεται ἡ αἴξ. ιε'. τῆ πρὸ ιη' καλενδῶν νότος ἅμα καὶ βορρᾶς, καὶ σύγχυσις τοῦ ἀέρος. ις'. τῆ πρὸ ιζ' καλενδῶν ὡσαύτως. ιζ'. τῆ πρὸ ις' καλενδῶν ὁ ἥλιος ἐπὶ τοῦ αἰγοκέρωτος. ιη'. τῆ πρὸ ιε' καλενδῶν ἄστρον κρυπτὸν καὶ ἀνεμομαχία. ιθ'. τῆ πρὸ ιδ' καλενδῶν ἡ αἴξ ἀνίσχει. κ'. τῆ πρὸ ιγ' καλενδῶν ὁ ἀετὸς ἀνίσχει καὶ ὁ αἰγόκερος. κα'. τῆ πρὸ ιβ' καλενδῶν βορέας μὲν κατάρχεται, νότος δὲ τὴν πᾶσαν ἡμέραν ἐπικρατεῖ. κβ'. τῆ πρὸ ια' καλενδῶν ὁ ἀετὸς ἐν ἑσπέρα ἀνίσχει. κγ'. τῆ πρὸ ι' καλενδῶν ὄρθρου ἡ αἴξ δύεται· καὶ συμπληροῦται ἡ βροῦμα, οἶονεῖ ἡ χειμερινὴ τροπή. κδ'. τῆ πρὸ θ' καλενδῶν χειμέριος ὁ ἀήρ. κέ'. τῆ πρὸ η' καλενδῶν ὄρθρου ἡ αἴξ δύεται. κς'. τῆ πρὸ ζ' καλενδῶν δύεται ἐν ἑσπέρα ἡ αἴξ, καὶ χειμάζει. κζ'. τῆ πρὸ ς' καλενδῶν ὁ δελφὶν ἔωθεν ἀνίσχει, ἔχων τὸν ἀέρα. κη'. τῆ πρὸ ε' καλενδῶν ὁ ἥλιος ἀποστρέφεται ἀπὸ τοῦ νοτιαίου καμπτήρος. κθ'. τῆ πρὸ δ' καλενδῶν ὁ ἥλιος λαμπρός, ὁ δὲ ἀετὸς δύεται, καὶ ὕει. λ'. τῆ πρὸ γ' καλενδῶν ὁ μὲν δελφὶν ἀνίσχει, ὁ δὲ κύων δύεται. λα'. τῆ πρὸ α' καλενδῶν Ἰανουαρίων κρυφία ταραχὴ καὶ ἀνεμώδης. ἄρχεται ἀνίσχειν ὁ δελφὶν, καὶ ὁ ἥλιος εἰς ὕψος. Καὶ ταῦτα μὲν ὁ Κλώδιος ἐκ τῶν παρὰ Θούσκους ἱερῶν πρὸς λέξιν· καὶ οὐκ αὐτὸς μόνος, ἀλλὰ μὴν καὶ Εὐδοξὸς τε ὁ πολὺς, Δημόκριτος πρῶτος αὐτῶν, Βάρρων τε ὁ Ῥωμαῖος, Ἴππαρχος, Μητρόδωρος, καὶ μετ' αὐτοὺς ὁ Καῖσαρ περὶ τῆς ἐφημέρου τῶν φαινομένων ἐπιτολῆς τε καὶ δύσεως.

ETHNOGRAPHIA ASTROLOGICA

Ἐπειδὴ δέ τινες ἀπαιδευτῶς φερόμενοι φάσκουσι μὴ ἐπὶ παντὸς τόπου τὰ αὐτὰ πρὸς τῶν ἐπιτολῶν ἢ δύσεων τῶν ἄστρον ἐνεργεῖσθαι, φέρε τῆς πλάνης αὐτοὺς καίπερ ἀντιμαχομένους ἀπαλλάξωμεν. καὶ τάχα διὰ βραχέων τοῦτο παρασχεῖν αὐτοῖς δυνατὸν. τῶν τοίνυν ζωδίων ὑφ' ἐν μὲν τὸν ὅλον τῶν πλανωμένων οὐρανὸν διειληφότων, οὐκ

ἐξ ὅλου δὲ τὰ αὐτὰ ἀλλήλοις ἐπὶ γῆν ἐνεργούντων, ἐπιτηρεῖν δεῖ ποῖά τινα τῶν ἐπὶ γῆς κλιμάτων ὑπὸ ποίῳ ζῳδίῳ τέτακται τελεῖν· οὕτω γὰρ ἂν τάληθές τοὺς μὴ πρὸς ἀπέχθειαν ζητοῦντας οὐ φεύξεται. κριῶ Βρεταννία, Γαλατία, Γερμανία, Βαστάρναι, Κοίλη Συρία, Ἴδουμαία. ταύρω Κυκλάδες, τῆς μικρᾶς Ἀσίας τὰ παράλια, Κύπρος, Πάρθοι, Μῆδοι, Περσίς. διδύμοις Ὑρκανία, Ἀρμενίαι δύο, Ματιανή, Κυρηναϊκή, Μαρμαρική, Αἴγυπτος ἢ κάτω. καρκίνῳ Βιθυνία, Φρυγίαι δύο, Κολχική, Νουμιδία, Καρχηδών, Ἀφρική. λέοντι Ἰταλία, Ἀπουλία, Γαλλία, Σικελία, Φοινίκη, Ὀρχηνία ἤτοι Ἀντορχηνία. παρθένῳ Ἑλλάς, Ἀχαΐα, Κρήτη, Βαβυλών, Μεσοποταμία, Ἀσσυρία. σκορπίῳ Συρία ἢ μέση ἢ Κομμαγηνή, Καππαδοκία, Μαυριτανία, Γαιτουλία. ζυγῶ Βακτρία, Κασπερία, Σηρική, Θηβαίς, Ὀάσεις, Τρωγλοδυτική. τοξότῃ Τυρσηνία καὶ Κελτική, Σπανία, Ἀραβία εὐδαίμων ἢ μεγάλη. αἰγοκέρωτι Μακεδονία, Θράκη, Ἰλλυρίς, Ἰνδική, Ἀριανή, Γεδρωσία. ὑδροχόῳ Σαυρομάται, Ὀξιανή, Σογδιανή, Ἀραβία ἢ μικρά, Ἀζανία μέση, Αἰθιοπία. ἰχθύσι Λυδία, Κιλικία, Παμφυλία, Φαζανία, Νασαμῶνες, Γαραμαντική.